

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّبِيُّ إِنَّا أَرْسَلْنَاكَ نَشَاهِدًا

حاضرنا طر سول ﷺ

فَقِيهٍ عَصْرُ حَضَرَتْ قَبْلَهُ
الْحَاجُّ مِفْتَاحِي مُحَمَّدًا مَرِين صَبَّاحٍ

مَكْتَبَةُ صَبَّاحٍ نَوَّارٍ

بَابُ الْوَيْلِ وَالْخَوْفِ وَالْغَمِّ وَالْهَمِّ وَالْأَمَلِ وَالْإِسْلَامِ

041-730834

بِسْمِ اللَّهِ الرَّحْمَنِ الرَّحِيمِ ۝

يَا أَيُّهَا النَّبِيُّ إِنَّا أَرْسَلْنَاكَ شَاهِدًا

حَاضِرًا وَنَاظِرًا رَسُولَ اللَّهِ صَلَّى اللَّهُ عَلَيْهِ وَسَلَّمَ

تصنيف

فقيه عصر حضرت علامہ مفتی محمد امین صاحب دامت برکاتہم

پبلشر: مکتبہ صبح نور

جامعہ ریاض العلوم مسجد خضرہ فیصل آباد فون: 730833-34
جامعہ تبلیغ الاسلام مفتی آباد شاہ کورٹ روڈ نزد کھرڈیا نوالہ فیصل آباد

جملہ حقوق بحق مصنف محفوظ ہیں۔

نام کتاب

حاضر و ناظر رسول ﷺ

مصنف

حضرت علامہ مولانا مفتی محمد امین صاحب دامت برکاتہم العالیہ

اشاعت

دوم

کمپیوٹر کمپوزنگ

صبح نور کمپیوٹرز

بشک، مکتبہ صبح نور

جامعہ ریاض العلوم مسجد خضر فیصل آباد ذی: 34-730833
جامعہ تبلیغ الاسلام مفتی آباد شاہ کوٹ روڈ نزد کھڑیا نوالہ فیصل آباد

قیمت

حرفِ آغاز

بسم الله الرحمن الرحيم ۝

نحمدہ ونصلی ونسلم علی رسولہ
الکریم وعلی آلہ واصحابہ اجمعین الی یوم
الدین۔ اما بعد!

موجودہ دور میں یہ مسئلہ معرکہ الآراء بنا ہوا ہے کہ رسول اللہ
ﷺ حاضر و ناظر ہیں یا کہ نہیں۔ کچھ حضرات اس پر مُصر ہیں کہ
رسول اللہ ﷺ کو حاضر و ناظر ماننا ہر حیثیت سے شرک ہے اور کچھ
حضرات کا نظریہ ہے کہ رسول اللہ ﷺ کو بے عطاء الہی حاضر و ناظر
ماننا بے شک شرک ہے ناقابلِ معافی جرم ہے۔ لیکن اللہ تعالیٰ کے
اذن اور عطا سے حاضر و ناظر ماننا ہر گز شرک نہیں ہے بلکہ یہ اکابر
اہل سنت کا عقیدہ اور نظریہ ہے، اور اس کا انکار کرنا شانِ
مصطفیٰ ﷺ کو گھٹانے کے زمرہ میں آتا ہے جو کہ ناقابلِ معافی

جرم اور یہودیوں کا کردار ہے کیونکہ یہودیوں کا عقیدہ تھا یہوذا
اللہ مغلولہ اللہ تعالیٰ کے پاس سب کچھ ہے لیکن وہ کسی کو دیتا
 نہیں، تو اللہ تعالیٰ نے اس عقیدہ کی سخت تردید فرمائی: بل یداع
مبسوطان ینفق کیف یشاء اللہ تعالیٰ جس کو جو
 چاہے عطا کرے۔

اللہ تعالیٰ ہمیں ماننے والوں سے کرے۔
 وما ذلک علی اللہ بعزیز۔

سبب تالیف

گذشتہ ماہ فروری ۱۹۹۸ء کے اخبارات مثلاً

① نوائے وقت ② خبریں

③ ندائے ملت ④ قومی اخبار، کراچی

وغیرہ میں مندرجہ ذیل خبر شائع ہوئی:

لاڑکانہ (ن ر) وارہ میں بدھ کے روز دو افراد میں اس
 بات پر مناظرہ ہو گیا کہ حضور اکرم ﷺ حاضر و ناظر اور مختار نبی
 ہیں جس پر ایک شخص نے اس بات کو ماننے سے انکار کر دیا دونوں
 دیہاتیوں میں یہ شرط لگ گئی کہ آگ میں کود جاتے ہیں جو سچا ہوگا
 وہ آگ سے محفوظ رہے گا۔

چنانچہ محمد پناہ ٹوٹانی شخص حضور ﷺ پر درود و سلام پڑھتا
 ہوا دوسرے شخص کے ساتھ آگ میں کود پڑا تاہم خدا تعالیٰ کی
 قدرت اور درود پاک کی برکت سے محمد پناہ ٹوٹانی صحیح سلامت رہا

جب کہ نبی کریم ﷺ کو حاضر و ناظر نہ ماننے والا دیہاتی ہارون
بری طرح جھلس گیا اسے ہسپتال میں داخل کرادیا گیا ہے۔
سینکڑوں افراد نے یہ منظر دیکھا اور ان پر رقت طاری ہوگئی۔

یہ خبر پڑھ کر خیال گزرا کہ عام مسلمان چونکہ حاضر و ناظر کا
صحیح مفہوم نہیں سمجھ سکتے اسلیئے عام مسلمانوں کی بھلائی اور
خیر خواہی کیلئے حاضر و ناظر کا صحیح مفہوم مع دلائل پیش کیا جائے
تا کہ وہ شان الوہیت اور شان رسالت و نبوت کو صحیح سمجھ سکیں۔

ان ارید الا اصلاح ما استطعت وما
توفیقی الا باللہ العلی العظیم۔

وصلی اللہ تعالیٰ علی حبیبہ ونبیہ ورسولہ
سید المرسلین وعلی آلہ واصحابہ اجمعین۔

(روزنامہ نوائے وقت کا عکس ملاحظہ ہو)



مسلل اشاعت کے 57 سال

***** SATURDAY, FEBRUARY, 14, 1998

DAILY NAWA-I-WAQT
RAWALPINDI
ISLAMABAD

روزنامہ نوائے وقت

نوائے وقت

راولپنڈی / اسلام آباد لاہور / کراچی اور ملتان سے یک وقت شائع ہوتا ہے

جلد 44	16 سوال 1418	14 فروری 2054 ب	قیمت 7 روپے	صفحات 14	رجسٹرڈ نمبر 218	شمارہ 003
فون راولپنڈی 562675-77	اسلام آباد 44-202641					

نبی کریم کو حاضر و ناظر اور مختار مانتے والا آگ سے بچ نکلا مخالف مجلس نبی

لاڑکانہ کے دو دیہاتیوں نے ان مسائل پر شرط لگائی اور پھر دونوں نے آگ میں کودنے کا فیصلہ کیا

محمد بناد نونانی درود و سلام یہ جتنا ہوا مخالف شخص کے ساتھ آگ سے نہ رہ چلا گیا

لاڑکانہ (ان راولپنڈی میں) کے دو دیہاتیوں نے اس بات پر
مناظرہ ہو گیا کہ حضور اکرم حاضر و ناظر اور نبی مختار ہیں جس پر
ایک شخص نے اس بات کو مانتے سے انکار کر دیا دونوں دیہاتیوں
میں یہ شرط لگ گئی کہ آگ میں کود جائے جس پر ہوا کا وہ آگ
سے محفوظ رہے گا۔ چنانچہ محمد بناد نونانی نامی شخص حضور پر درود
پڑھ کر 21 مارچ 7 بجے

بقیہ ۶۱ ✓ حاضر و ناظر ✓

سلام پڑھتا ہوا دوسرے شخص کے ساتھ آگ میں کود پڑا تمام
خدا کی قدرت اور ارادہ پاک کی برکت سے محمد بناد نونانی صحیح
سلامت رہا جبکہ نبی پاک کو حاضر و ناظر نہ مانتے والا دیہاتی پر
بری طرح جھلس گیا جسے ہسپتال میں داخل کرادیا گیا ہے۔
سینکڑوں افراد نے یہ منظر دیکھا اور ان پر رقت طاری ہوگئی۔

مسئلہ حاضر و ناظر کو ایک مقدمہ اور سات فصلوں پر تقسیم کیا

گیا ہے تاکہ سمجھنے میں آسانی ہو۔

مقدمہ بطور تمہید چند باتیں

۱۔ فصل اول

حاضر و ناظر کا مفہوم

۲۔ فصل دوم

حاضر و ناظر کا قرآن وحدیث سے ثبوت

۳۔ فصل سوم

حاضر و ناظر کے متعلق اقوال مبارکہ

۴۔ فصل چہارم

حاضر و ناظر کے متعلق عقلی دلائل

۵۔ فصل پنجم

حاضر و ناظر کے متعلق مخالفین کے اقوال

۶۔ فصل ششم

حاضر و ناظر کے متعلق واقعات

۷۔ فصل ہفتم

حاضر و ناظر نہ ماننے کی وجہ

خاتمہ

بطور نصیحت چند باتیں

مقدمہ

بطور تمہید چند باتیں

①

اللہ تعالیٰ جل جلالہ وحدہ لا شریک لہ ہے۔ ذات میں صفات میں افعال میں اس کا کوئی شریک نہیں ہو سکتا۔ اللہ تعالیٰ کی ہر صفت ذاتی ہے، قدیم ہے، مستقل ہے، غیر محدود ہے۔ اور مخلوق کی ہر صفت عطائی ہے، حادث ہے، محدود ہے۔

اللہ تعالیٰ کی کوئی صفت عطائی نہیں ہو سکتی اور مخلوق کی کوئی صفت ذاتی نہیں ہو سکتی اور یہ وہ بنیاد ہے جس پر توحید کا مضبوط محل قائم ہے اور یہ وہ حد فاصل ہے جس سے انسان کفر و شرک سے بچ جاتا ہے۔

اللہ تعالیٰ غیب دان ہے تو بالذات اور نبی علیہم السلام یا ولی

غیب دان ہیں تو اللہ کی عطا سے۔ اللہ تعالیٰ جل جلالہ سمیع و بصیر

ہے تو بالذات انہ 'هو السميع البصير' اور بندہ سمیع و بصیر
ہے تو اللہ تعالیٰ کی عطا سے فجعلنا سميعاً بصيراً یعنی
بندے کو ہم نے سمیع و بصیر بنایا ہے۔

اللہ تعالیٰ تصرف کرتا ہے تو بالذات ولی، نبی تصرف کرتے
ہیں تو اللہ تعالیٰ کی عطا سے۔ اللہ تعالیٰ اندھوں اور کوڑھوں کو
تندرست کرتا ہے تو بالذات اور اللہ تعالیٰ کا نبی اندھوں کو اور کوڑھ
والوں کو تندرست کرتا ہے تو اللہ تعالیٰ کی عطا سے۔ اللہ تعالیٰ
مردوں کو زندہ کرتا ہے تو بالذات اور اللہ تعالیٰ کا نبی علیہ السلام
مردوں کو زندہ کرتا ہے تو اللہ تعالیٰ کی عطا سے۔

وابرى الاكمه والابرص واحى الموتى
باذن الله۔ (قرآن مجید)

اللہ تعالیٰ حاضر و ناظر ہے تو بالذات اور اللہ تعالیٰ کے نبی
حاضر و ناظر ہیں تو اللہ تعالیٰ کی عطا سے۔

انا ارسلناك شاهداً

(۲)

اسی مشارکت سے شرک لازم نہیں آتا۔ قرآن مجید میں
ہے: ان الله بالناس لرؤف رحيم۔ (قرآن مجید)

یعنی اللہ تعالیٰ رؤف بھی ہے رحیم بھی ہے۔ اور اپنے
حبیب علیہ الصلوٰۃ والسلام کے متعلق فرمایا: وبالمؤمنين
رؤف رحيم۔ (قرآن مجید)

یعنی میرا حبیب رؤف بھی ہے اور رحیم بھی۔

اللہ تعالیٰ بھی سمیع و بصیر ہے: انہ هو السميع
البصير اور بندہ بھی سمیع و بصیر ہے: فجعلنا سميعاً
بصيراً۔ (قرآن مجید)

کیونکہ اللہ تعالیٰ رؤف و رحیم ہے تو بالذات اور نبی اکرم
حبیب مکرم صلی اللہ علیہ وسلم رؤف و رحیم ہیں تو اللہ تعالیٰ کی عطا سے۔

مسلمان بھائیوں سے اپیل ہے کہ ہمیشہ اس فرق کا لحاظ
رکھیں۔ ورنہ شرک کے مرتکب ہوں گے یا پھر کفر میں مبتلا ہو

جائیں گے۔ کیونکہ مخلوق میں سے کسی کیلئے بھی کوئی صفت مستقل اور ذاتی مان لی جائے تو یہ سراسر شرک ہے اور ناقابل معافی جرم ہے۔ قرآن پاک میں ہے۔ ان الله لا يغفر ان يشرك به ويغفر ما دون ذلك لمن يشاء اور اگر حبیب خدا سید انبیاء صلی اللہ علیہ وسلم کی کسی بھی اللہ تعالیٰ کی عطا کردہ صفت کا انکار کیا جائے تو یہ بوجہ گستاخی کفر ہے۔

گرفرق مراتب نہ کنی زندیقی

اللہ تعالیٰ تو حید و رسالت کو صحیح سمجھنے کی توفیق عطا کرے اور اللہ تعالیٰ ان حضرات کو بھی سمجھ عطا کرے جو توحید کی آڑ میں شان نبوت و رسالت میں بے ادبی کے مرتکب ہو کر ایمان ضائع کر بیٹھتے ہیں۔

والله تعالى الهادي الى الصراط المستقيم
وصلی اللہ تعالیٰ علی حبیبہ سید الانبیاء
والمرسلین وعلی آلہ واصحابہ اجمعین۔

(فصل اوّل)

حاضر و ناظر کا مفہوم

حاضر و ناظر کا صحیح مفہوم یہ ہے کہ اللہ تعالیٰ نے اپنے حبیب مکرم نبی محترم صلی اللہ علیہ وسلم سے بعد اور دُوریاں اُٹھادی ہیں لہذا سارا جہاں زمین و آسمان عرش و کرسی لوح و قلم ملک و ملکوت سب کا سب جانِ جہاں صلی اللہ علیہ وسلم کے سامنے پیش نظر ہے کوئی چیز آپ صلی اللہ علیہ وسلم سے دور اور محبوب نہیں۔ رسول کریم رحمۃ للعلمین صلی اللہ علیہ وسلم کف دست سب کچھ دیکھ رہے ہیں جیسے کہ آئندہ صفحات میں آپ پڑھ لیں گے۔

وصلی اللہ تعالیٰ علی حبیبہ سید
العلمین وعلی آلہ واصحابہ اجمعین۔

(فصل دوم)

حاضر و ناظر کا ثبوت قرآن و حدیث سے

اللہ تعالیٰ نے قرآن مجید میں فرمایا:

یا ایہا النبی انا ارسلنک شہداً۔

(قرآن مجید، سورہ احزاب)

اے پیارے نبی ہم نے آپ کو شاہد بنا کر بھیجا۔

قابل غور بات ہے کہ لفظ شاہد یا تو شہود سے مشتق ہے یا

مشاہدہ سے۔ اگر شہود سے مشتق مانا جائے تو اس کا معنی ہوگا حاضر

اور اگر مشاہدہ سے مشتق مانا جائے تو معنی ہوگا ناظر۔

بعض حضرات کہتے ہیں ہم رسول اللہ ﷺ کو حاضر و ناظر

ہرگز نہیں مانیں گے۔ ہم شاہد کا معنی کرتے ہیں گواہ لہذا معنی یہ ہوگا

اے نبی ہم نے آپ کو گواہ بنا کر بھیجا ہے نہ کہ حاضر و ناظر۔

تنبیہ:

ایسے بعض حضرات کی قسمت ہی ایسی ہوتی ہے کہ شب

و روز رحمت کائنات ﷺ کی شان گھٹانے میں اور عیب جوئی میں

لگے رہتے ہیں۔ مندرجہ ذیل واقعہ پڑھیں اور اپنی عاقبت خراب

نہ کریں۔

واقعہ:

مولانا سید غلام جیلانی شاہ صاحب فرماتے ہیں کہ میرے استاد

گرامی قدر مولانا سید احمد سعید شاہ صاحب کاظمی رحمۃ اللہ علیہ نے

مجھے سید دو عالم ﷺ کی زیارت کرائی تھی وہ یوں کہ میں راولپنڈی

کے ایک دینی مدرسہ میں پڑھتا تھا وہاں کا استاد بہت گستاخ تھا وہ

اللہ تعالیٰ کے حبیب ﷺ کی شان میں ایسی باتیں کہہ جاتا تھا جن

باتوں کو لکھتے ہوئے قلم لرز جاتا ہے۔ مولانا سید غلام جیلانی شاہ

صاحب نے فرمایا میں نے یہ سارا واقعہ گولڑہ شریف میں حاضر ہو

کر حضرت بابو جی صاحب رحمۃ اللہ علیہ کی خدمت میں عرض کیا تو آپ نے فرمایا اگر ایمان بچانا ہے تو اس مدرسہ کو چھوڑ دو میں نے پوچھا کہ پھر میں کدھر جاؤں تو بابو جی رحمۃ اللہ علیہ نے فرمایا آپ ملتان شریف میں علامہ کاظمی شاہ صاحب کے مدرسہ میں چلے جائیں اور وہیں جا کر پڑھیں چنانچہ میں جب ملتان شریف حاضر ہوا تو حضرت علامہ کاظمی شاہ صاحب نے حالات پوچھ کر فرمایا اچھا ہوا کہ ایمان بچا کر نکل آئے۔ مولانا غلام جیلانی شاہ صاحب فرماتے ہیں میں نے پوچھا وہاں کونسی بات تھی کہ میرا ایمان ضائع ہو جاتا حضرت کاظمی شاہ صاحب نے فرمایا کہ ہم لوگ حضور ﷺ کے کمالات بیان کرتے ہیں اور وہ بے ادب لوگ کوشش کرتے ہیں کہ سرکار نبی کریم ﷺ میں نقص اور عیب ڈھونڈ نکالیں (العیاذ باللہ) بتاؤ تمہیں حضور نبی کریم ﷺ کے کمالات پسند ہیں یا آپ پر عیب و افترا پسند ہے میں نے کہا مجھے تو کمالات پسند ہیں اس پر غزالی زماں نے فرمایا آج رات تم سو

گے تو انشاء اللہ تمہیں سید الانبیاء ﷺ کی زیارت نصیب ہوگی سرکار خود کرم فرمائینگے تو خود حضور سے ﷺ پوچھ لینا کہ کہاں پڑھنا بہتر ہے۔ سید غلام جیلانی شاہ صاحب فرماتے کہ میں جب سویا تو اسی رات حضور ﷺ کی زیارت سے مشرف ہوا سرکار ﷺ نے جو پہلی بات فرمائی وہ یہ تھی: اچھا ہوا تم اس مدرسہ میں آگئے تمہارا ایمان بچ گیا۔ یہ سن کر میں نے خواب ہی میں عرض کیا حضور وہاں (پہلے مدرسہ میں) کونسی خرابی تھی جس سے میرا ایمان ضائع ہو جاتا اس پر سرکار ﷺ نے فرمایا وہ لوگ مجھ میں عیب ڈھونڈتے اور نقص تلاش کرنے کی کوشش کرتے رہتے ہیں اور (حضرت غزالی زماں) کی طرف اشارہ کر کے فرمایا جبکہ یہ لوگ میرے کمالات تلاش کرتے اور بیان کرتے رہتے ہیں بتاؤ تمہیں میرے کمالات سننا پسند ہیں یا عیب سننا میں نے عرض کیا حضور مجھے آپ کے کمالات پسند ہیں۔ سید غلام جیلانی شاہ صاحب نے فرمایا جب میں غزالی زماں (علامہ کاظمی شاہ صاحب) کے

پس سبق پڑھنے کیلئے حاضر ہوا تو آپ نے فرمایا رات والے خواب کا حال سناؤ۔ میں نے سارا خواب بیان کیا تو بہت خوش ہوئے اور مجھے سرکارِ محمد ﷺ کی زیارت پر مبارکباد دی اور فرمایا میں نے بھی تو یہی بتایا تھا۔

(ماہنامہ السعید ملتان ماہ شوال ۱۴۱۲ھ فروری ۱۹۹۸ء)

واقعہ مذکورہ کو بار بار پڑھیں اور غور کریں کہ جو لوگ اللہ تعالیٰ کے پیارے حبیب رحمت کائنات سید الغلیمین ﷺ جن کو اللہ تعالیٰ نے پیدا ہی مُحمَّد (ا) یعنی بے عیب پیدا کیا ہے، اس ذاتِ بابرکات میں زندگی بھر نقص اور عیب تلاش کرتے رہتے ہیں وہ کب شاہد کا معنی حاضر و ناظر مانیں گے۔ پھر ان سے سوال ہے کہ تم شاہد کا معنی گواہ کر کے بھی کہیں جا نہیں سکتے کیونکہ گواہ وہ ہوتا ہے جو دیکھی ہوئی چیز کی گواہی دے بن دیکھی بات کی گواہی تو دنیا (۱) نام محمد ﷺ کا معنی سمجھنے کیلئے کتاب ”عظمت نام مصطفیٰ ﷺ“ کا مطالعہ کریں۔

کی عدالتیں بھی نہیں مانتیں تو اللہ تعالیٰ کے دربار بن دیکھی گواہی کیسے چل سکتی ہے۔

لہذا ویکون الرسول علیکم شہیداً کے مطابق ماننا پڑے گا کہ حبیب خدا سید انبیاء ﷺ ہر ہر امتی کو دیکھ رہے ہیں جبھی تو قیامت کے دن ہر ایک گواہی دیں گے۔

گواہی کے متعلق اقوال اکابر

(۱)

بحر رائق میں ہے: ان الشہادة اسم من

الشہادة وہی الطلاع علی الشی عیاناً فاشترط

فی الاداء ما ینبى عن المشاہدۃ۔

(بحر رائق ص: ۵۵ ج: ۷ مطبوعہ ایچ ایم سعید کمپنی کراچی)

یعنی شہادت اسم ہے جو کہ مشاہدہ سے بنا ہے اور مشاہدہ کسی چیز کو آنکھوں سے دیکھ کر مطلع ہونے کا نام ہے اسی لیے شہادت کی ادائیگی میں مشاہدہ سے خبر دینے کی شرط لگائی گئی ہے۔

(۲)

نہایہ میں ہے: واصل الشہادۃ الاخبار

بما شہدۃ و شہدۃ۔ (نہایہ ابن اثیر ص: ۵۱۴ ج: ۲)

گواہی میں اصل یہ ہے کہ جس چیز کا مشاہدہ کیا ہو اور اس پر حاضر ہوا ہو اس کی خبر دینا۔

(۳)

مولوی اشرف علی صاحب تھانوی کا قول:

مشاہدہ کے بغیر شرعاً شہادت جائز نہیں۔

(افاضات یومیہ ص: ۲۸۱ ج: ۲)

(۴)

مولوی محمد حنیف گنگوہی دیوبندی کا قول:

شہادت گواہی دینا شریعت میں کسی حال کی خبر دینے

کو کہتے ہیں جو آنکل اور گمان سے نہ ہو بلکہ چشم دید

ہو۔ (صبح نوری ص: ۲۸۶ ج: ۲)

(۵)

درس قرآن کا حوالہ: گواہ کو شاہد اور شہید اسیلئے کہا جاتا

ہے کہ وہ خاص امر واقعہ میں موجود ہوتا ہے اور اس سے

پوری طرح باخبر ہوتا ہے۔ (درس قرآن ص: ۵۴۴ ج: ۱)

اللہ تعالیٰ سب مسلمانوں کو اپنے حبیب رحمۃ اللعالمین ﷺ کی سچی

محبت عطا کرے تو سارے جھگڑے ہی ختم ہو جائیں۔

وہو الموفق ونعم الوکیل۔

(۶)

مسلک دیوبند کے شیخ الہند مولانا محمود الحسن کا قول:

رسول اللہ ﷺ جو اپنے امتیوں کے حالات سے

پوری طرح واقف ہیں ان کی صداقت و عدالت کے گواہ

ہوں گے۔ (تفسیر عثمانی ص: ۲۷)

اللہ تعالیٰ ہمیں مان لینے والوں میں سے کرے۔

اپیل

اے میرے مسلمان بھائی وہ تو نہیں مانیں گے لیکن تُو تو مان جاتا کہ تُو دوزخ کی آگ سے بچ جائے۔ جیسے کہ عاشق رسول (ﷺ) محمد پناہ ٹوٹانی آگ سے بچ گیا۔

اللهم اهدنا واجعلنا من المهتدين۔

اور اگر تجھے ہمارے ترجمہ پر اعتبار نہیں تو ہم اکابر کے اقوال مبارکہ پیش کیے دیتے ہیں تاکہ دل مطمئن ہو جائے۔

①

یا ایہا النبی انا ارسلناک شہدا۔ یعنی اے غیب کی خبریں دینے والے نبی ہم نے آپ کو بھیجا حاضر و ناظر۔ (کنز الایمان)

②

حضرت شیخ الحدیث شاہ عبدالحق محدث دہلوی قدس سرہ نے

فرمایا: انا ارسلناک شہدا۔ معنی عالم و حاضر بحال امت

و تصدیق و تکذیب و نجات و ہلاک ایشاں۔

(مدارج النبوة ص: ۲۶۰)

یعنی انا ارسلناک شہدا۔ میں شاہد کا معنی ہے امت کے احوال کو جاننے والے اور حاضر اور امت کی تصدیق و تکذیب اور نجات و ہلاکت کا مشاہدہ فرمانے والے۔

③

عارف رومی رحمۃ اللہ علیہ نے فرمایا:

در نظر بودش مقامات العباد

لا جرم نامش خدا شاہد نہاد

(مثنوی شریف دفتر ششم ص: ۶۸)

یعنی نبی اکرم ﷺ کی نظر میں سب بندوں کے مقامات ہیں۔ اسی لیے تو اللہ تعالیٰ نے آپ کا نام مبارک شاہد رکھا ہے۔

④

مفسر قرآن سیدی سید محمود آلوسی رحمہ اللہ نے فرمایا:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا عَلَىٰ مَنْ

بَعَثْتَ إِلَيْهِمْ تَرَاقِبَ أَحْوَالِهِمْ وَتَشَاهِدَ أَعْمَالِهِمْ

وَتَحْمِلَ عَنْهُمْ الشَّهَادَةَ بِمَا صَدَرَتْ مِنْهُمْ مِنَ

التَّصْدِيقِ وَالتَّكْذِيبِ وَسَائِرَ مَا هُمْ عَلَيْهِ مِنَ

الْهُدَىٰ وَالضَّلَالَةِ۔ (تفسیر روح المعانی ص: ۴۵ ج: ۲۲)

اے پیارے نبی ہم نے آپ کو امت پر شاہد بنا کر بھیجا

ہے کہ آپ امت کے احوال کی نگرانی فرماتے ہیں اور ان کے

عملوں کو دیکھتے ہیں اور امت کے احوال مثلاً تصدیق و تکذیب،

ہدایت و گمراہی وغیرہ اعمال کی گواہی دیں گے۔

باقی لفظ شاہد کے معنی کے متعلق آپ تیسری فصل میں مزید حوالہ

جات پڑھ لیں گے۔ اللہ تعالیٰ مان لینے کی توفیق عطا کرے۔

وَهُوَ حَسْبُنَا وَنَعْمَ الْوَكِيلُ وَصَلَّى اللَّهُ تَعَالَىٰ

عَلَىٰ حَبِيبِهِ سَيِّدِ الْمُرْسَلِينَ وَعَلَىٰ آلِهِ وَاصْحَابِهِ

اجمعین۔

آیت نمبر ۲

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ۔

(سورہ احزاب پارہ نمبر ۲۱)

یعنی رسول اللہ ﷺ ایمان والوں کے ساتھ ان کی

جانوں سے بھی قریب تر ہیں۔

اور ظاہر بات ہے کہ جو قریب ہوتا ہے وہ حاضر بھی ہوتا

ہے اور ناظر بھی اور یہی بات بانی مدرسہ دیوبند مولانا قاسم نانوتوی

صاحب نے بھی کہی ہے۔

چنانچہ تحذیر الناس میں ہے:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ۔

صلہ من انفسہم کو دیکھیے تو یہ بات ثابت ہوتی ہے

کہ رسول اللہ ﷺ کو اپنی امت کے ساتھ وہ قرب حاصل

ہے کہ ان کی جانوں کو بھی ان کے ساتھ حاصل نہیں کیونکہ

أَوْلَىٰ بمعنی اقرب ہوا اور اگر بمعنی احب یا أَوْلَىٰ

بالتصرف ہو۔ جب بھی یہی بات لازم آئیگی کہ اجیت اور

الولیت بالتصرف کیلئے اقرب توجہ ہو سکتی ہے پر بالعکس نہیں

ہو سکتا۔ (تخذیر الناس ص: ۱۰)

حدیث پاک

اخرج الطبرانی عن ابن عمر رضی

اللہ عنہما قال قال رسول اللہ ﷺ ان اللہ

قد رفع لی الدنيا فان انظر اليها والی ما هو کائن

فیہا الی یوم القیامة کانما انظر الی کفی

ہذا۔ (مواہب لدنیہ مع شرح زرقاتی ص: ۲۰۴ ج: ۷)

یعنی رسول اللہ ﷺ نے فرمایا اللہ تعالیٰ نے ساری دنیا

میرے سامنے کر دی ہے لہذا میں ساری دنیا کو اور جو کچھ دنیا میں

قیامت تک ہونے والا ہے سب کا سب یوں دیکھ رہا ہوں جیسے

اس ہاتھ کی ہتھیلی کو دیکھ رہا ہوں۔

اس حدیث پاک سے دو باتیں ثابت ہوئیں ایک یہ کہ

سید دو عالم حبیب مکرم ﷺ ساری دنیا کے ناظر ہیں۔

دوم یہ کہ اللہ تعالیٰ نے اپنی قدرت کاملہ سے اپنے حبیب

جان دو عالم ﷺ سے دوریاں اٹھا دی ہیں اور ساری دنیا آپ

کے قریب کر دی ہے۔ لہذا رحمۃ اللعلمین ﷺ ساری دنیا کے لیے

حاضر ہیں آپ کے قریب جیسے عرب ویسے ہی عجم، جیسے زمین

ویسے ہی آسمان، جیسے فرش ویسے ہی عرش، جیسے ملک ویسے ہی

ملکوت ہے۔

اللہم صل وسلم وبارک علی النبی

المختار سید البرادرین المرسلین الاخیار

وعلی آلہ واصحابہ اولی الایدی والابصار الی

یوم القرادر۔

نیز اس حدیث پاک میں فانا انظر سے خفیف سا احتمال

ہو سکتا تھا کہ نظر سے مراد علم ہے۔

اس احتمال کو سیدی علامہ عبدالباقی زرقاتی قدس سرہ نے

بند کر دیا اور فرمایا: اشارة الى انه نظر حقيقة دفع به

احتمال انه ارید بالنظر العلم۔

(زرقانی علی المواہب ص: ۲۰۵ ج: ۷)

یعنی اس حدیث پاک میں نظر سے مراد نظر حقیقی یعنی آنکھ کے ساتھ دیکھنا ہے۔ یہ فرما کر مصنف نے اس احتمال کو بند کر دیا کہ نظر سے مراد علم ہے۔

اللہ تعالیٰ ایسے محقق علماء کو ہماری طرف سے جزاء خیر عطا کرے کہ انہوں نے اگر نگر کا راستہ بند کر دیا۔ ورنہ آج کے علماء کچھ کا کچھ کر دیتے۔

وصلی اللہ تعالیٰ علی حبیبہ ورسولہ ونبیہ
سید العلمین وعلی آلہ واصحابہ اجمعین۔

(تیسری فصل)

حاضر و ناظر کے متعلق اکابر کے اقوال مبارکہ

①

شیر ربانی حضرت میاں شیر محمد صاحب شرقپوری رحمہ اللہ نے فرمایا: نبی کریم ﷺ (بے مثل) بشر بھی ہیں لیکن حاضر و ناظر بھی ہیں۔ (انقلاب حقیقت ص: ۴۷)

فائدہ:

صرف شیر ربانی ہی نہیں بلکہ تمام ولیوں، غوثوں، قطبوں کا، علماء محققین کا یہی عقیدہ ہے کہ نبی اکرم ﷺ عظیم مدنی و دینی باذن اللہ حاضر و ناظر ہیں۔

②

چنانچہ شیخ الحدیث شاہ عبدالحق محدث دہلوی قدس سرہ نے

فرمایا: وباچندیں اختلافات و کثرت مذاہب کہ در علماء امت

است یک کس را دریں مسئلہ خلائی نیست کہ

آنحضرت ﷺ حقیقت حیات بے شائبہ مجاز تو ہم تاویل

دائم و باقیست و بر اعمال امت حاضر و ناظر و مرطالبان حقیقت

را و متوجہان آنحضرت را مفیض و مربی است۔

(اقرب السبل براخبار الاخیار ص: ۱۶۱)

یعنی باوجود اس بات کے کہ امت کے علماء میں اختلاف

ہوتے ہیں اور امت کے بہت سارے مذاہب ہیں لیکن اس مسئلہ

میں کسی ایک کا بھی اختلاف نہیں ہے کہ رسول اللہ ﷺ اپنی حقیقی

زندگی مبارکہ کے ساتھ دائم اور باقی ہیں اور امت کے احوال پر

حاضر و ناظر ہیں۔ اور حقیقت کے طالبان کو اور ان حضرات کو جو

آپ کی طرف متوجہ ہیں ان کو فیض بھی پہنچاتے ہیں اور ان کی

تربیت بھی فرماتے ہیں اور اس میں نہ تو مجاز کا شائبہ ہے اور نہ ہی

تاویل بلکہ تاویل کا وہم بھی نہیں۔

اللہم صلی وسلم وبارک علی النبی

المختار سیدالابرار وعلی آلہ واصحابہ

الاخیار والی یوم القرار۔

اور سیدی شاہ عبدالحق محدث دہلوی رحمۃ اللہ علیہ وہ ہستی

ہیں جن کی شخصیت مسلم ہے اور ان کو اپنوں اور بیگانوں سب نے

خراج تحسین پیش کیا ہے۔

چنانچہ مولانا اشرف علی صاحب تھانوی اشرف الجواب

میں لکھتے ہیں۔

چونکہ شیخ عبدالحق رحمۃ اللہ علیہ بڑے محدث ہیں

اسلیئے انہوں نے جو یہ دس قسمیں شفاعت کی لکھی ہیں کسی

حدیث سے معلوم کر کے لکھی ہوگی گو ہم کو وہ حدیث نہیں ملی

مگر چونکہ شیخ کی نظر حدیث میں بہت وسیع ہے اس لیے ان

کا یہ قول قابل قبول ہے۔ (اشرف الجواب ص: ۵۵۱ ج: ۳)

نیز حضرت شیخ الحدیث کے متعلق مولانا اشرف علی

صاحب نے لکھا ہے: بعض اولیاء اللہ ایسے بھی گزرے ہیں کہ

خواب میں یا حالت غیبت میں روزمرہ ان کو دربار نبوی میں

حاضری کی دولت نصیب ہوتی تھی ایسے حضرات حضوری

کہلاتے ہیں۔ انہیں میں سے ایک حضرت شیخ عبدالحق

محدث دہلوی ہیں کہ یہ بھی اسی دولت سے مشرف تھے اور

صاحب حضوری تھے۔ (افاضات یومیہ ص: ۱۰۰ ج: ۹)

نیز مولوی رشید احمد صاحب گنگوہی نے لکھا ہے: اول

ما خلق اللہ نوری اور لولاك لما خلقت

الافلاك۔ یہ حدیثیں کتب صحاح میں موجود نہیں ہیں مگر شیخ

عبدالحق رحمۃ اللہ علیہ نے اول ما خلق اللہ نوری کو

نقل کیا ہے اور بتایا ہے کہ اس کی کچھ اصل ہے۔

(فتاویٰ رشیدیہ مؤب ص: ۹۸)

لہذا اگر شیخ عبدالحق محدث دہلوی رحمۃ اللہ علیہ کا قول معتبر

مانا جاتا ہے اگرچہ حدیث نہ ملے جیسے کہ مندرجہ بالا دونوں دیوبند

کے اکابر نے اقرار کیا ہے تو حضرت شیخ قدس سرہ کا یہ قول مبارک

کہ نبی اکرم ﷺ کے حاضر و ناظر ہونے میں کسی ایک کا بھی

اختلاف نہیں کیوں نہ مانا جائے گا مگر تعصب کا کیا علاج۔

اللہ تعالیٰ مان لینے کی توفیق عطا فرمائے۔

اللهم صل وسلم وبارک علی حبیبك النبی

الکریم وعلی آلہ واصحابہ اجمعین۔

اسی سلسلہ میں کہ سارے ولی، غوث، قطب، ابدال، محققین کرام

سید دو عالم نور مجسم ﷺ کو حاضر و ناظر مانتے ہیں۔ مزید اقوال

مبارک کہ پیش خدمت ہیں پڑھیں اور ایمان مضبوط کریں۔

(۳)

حضرت خواجہ ضیاء اللہ نقشبندی مجددی رحمہ اللہ کا

ارشاد مبارک۔ آپ نے فرمایا: درود پاک کے آداب میں سے

یہ بھی ہے کہ درود پاک پڑھنے والا درود پاک پڑھتے وقت

یہ خیال رکھے کہ آپ ﷺ حاضر ہیں اور سن رہے ہیں اور

منتظر و امیدوار رہے تاکہ درود پاک کے ذریعہ سے

آنحضرت ﷺ کی جناب سے فیض پہنچے۔

(مقاصد السالکین ص: ۵۶)

(۴)

شیخ الشیوخ خواجہ شہاب الدین سہروردی قدس سرہ

کا ارشاد مبارک: پس باید کہ بندہ ہم چنانکہ حق سبحانہ و تعالیٰ را

پیوستہ بر جمیع احوال خود ظاہر و باطناً واقف مطلع بیند رسول اللہ

ﷺ را نیز ظاہر و باطن مطلع و حاضر داند۔

(عوارف المعارف منقول از محقق العقائد)

یعنی جیسے کہ بندہ اللہ تعالیٰ کو ہر وقت اپنے ظاہری و باطنی

احوال پر واقف اور مطلع جانتا ہے ایسے ہی رسول اللہ ﷺ کو بھی

اپنے ظاہر و باطنی احوال پر مطلع اور حاضر جانے۔

(۵)

سیدنا امام ربانی مجدد الف ثانی قدس سرہ نے

فرمایا: و بعد از تحریر آں چنان معلوم شد کہ حضرت رسالت

خاتمیت علیہ الصلوٰۃ والسلام و التحیۃ باجمع کثیر از مشائخ امت

خود حاضر اند و ہمیں رسالہ را در دست مبارک خود دارند۔

(مکتوبات مجددیہ ص: ۲۲ ج: ۱)

یعنی رسالہ لکھ لینے کے بعد یوں معلوم ہوا کہ سید دو عالم نور مجسم

ﷺ اپنی امت کے مشائخ کرام سمیت حاضر ہیں اور وہی رسالہ

سید الکونین ﷺ کے دست مبارک میں ہے۔

اللہم صل وسلم و بادرک علی النبی

الکریم و علی آلہ و اصحابہ اجمعین۔

(۶)

مولانا عبدالحی لکھنوی کا قول:

السرفی خطاب الشہدان الحقیقۃ

المحمدیۃ کانہا ساریۃ فی کل وجود

و حاضرة فی باطن کل عبد (السعایۃ)

یعنی نماز کے قعدہ میں تشہد پڑھتے وقت رسول اکرم حبیب
محترم ﷺ کو بصیغہ خطاب سلام عرض کرنے میں یہ حکمت ہے کہ
حقیقت محمد یہ ﷺ ہر وجود میں جاری و ساری ہے اور ہر بندے
کے باطن میں حاضر ہے۔

وصلی اللہ علی حبیبہ سیدنا محمد و آلہ وسلم۔
وصلی اللہ علی نور کز و شد نور ہا پیدا
زمین از حب او ساکن فلک در عشق او شیدا

④

حضرت ملا علی قاری رحمۃ اللہ علیہ کا ارشاد مبارک

فیہ تنبیہ نبیہ انہ ﷺ حاضر و ناظر فی
ذلک العرض الاکبر۔ (مرقاۃ شرح مشکوٰۃ ص: ۲۶۴ ج: ۲)
یعنی اس میں خبردار کرنے والی تنبیہ ہے کہ رسول اکرم
ﷺ میدان حشر میں حاضر و ناظر ہیں۔

اللہم صل وسلم وبارک علی النبی

الحسب اللیب وعلی آلہ واصحابہ وسلم۔

⑧

حجۃ الاسلام سیدنا امام غزالی رحمۃ اللہ علیہ کا فرمان،

واحضر فی قلبک النبی ﷺ وشخصہ

الکریم وقل السلام علیک ایہا النبی ورحمۃ
اللہ وبرکاتہ۔ (احیاء العلوم ص: ۱۷۵)

اے نمازی جب تو قعدہ میں بیٹھے تو تو اپنے دل میں نبی
اکرم رحمت دو عالم ﷺ کو حاضر جان کر کہہ السلام علیک
ایہا النبی ورحمۃ اللہ وبرکاتہ۔

صلی اللہ تعالیٰ علی النبی المختار وعلی
آلہ واصحابہ الاخیار الی یوم القرار۔

⑨

حضرت علامہ نور الدین حلبی رحمۃ اللہ علیہ کا فرمانِ ذیشان:

ان شہادتہ صلی اللہ تعالیٰ علیہ وآلہ

وسلم مستمرة بموجب حضوره في جميع
الحوال امتلاء الكون والمكان
والزمان۔ (جواهر البحار ص: ۱۲۲ ج: ۲)

یعنی رسول اللہ ﷺ کی گواہی اس لیے جاری ہے کہ رسول
اکرم ﷺ سب جہانوں میں حاضر و موجود ہیں اور سید العالمین
ﷺ سے کون و مکان اور زمان پر ہیں۔

اللهم صل وسلم وبارك على حبيبك
سيد العالمين وعلى آله واصحابه وسلم۔

(۱۰)

حضرت علامہ عبدالباقی زرقانی رحمۃ اللہ علیہ کا قول مبارک:

واما الشاهد العالم او المطلع الحاضر۔

(زرقانی علی المواہب ص: ۷۳ ج: ۷)

قرآن مجید میں جو نبی اکرم رسول معظم ﷺ کو شاہد فرمایا
گیا ہے اس کا معنی ہے جاننے والا یا مطلع اور حاضر۔

اللهم صل وسلم وبارك على من اتخذه
حبيبا في الدنيا والآخرة۔

(۱۱)

حضرت خولجہ ابوالعباس مرسی قدس سرہ کا ارشاد مبارک:

لو حجب عني رسول الله ﷺ طرفة

عين ما عذرت نفسي من المسلمين۔

(الحاوی للفتاویٰ ص: ۴۴۳ ج: ۲)

اگر رسول اکرم ﷺ مجھ سے پلک جھپکنے کی مقدار غائب
ہو جائیں تو میں اپنے کو مسلمان ہی نہ سمجھوں۔

نتیجہ:

میں کہیں بھی جاؤں رحمۃ اللہ علیہ ﷺ ہر وقت میرے
پاس ہوتے ہیں۔

اللهم صل وسلم وبارك على وعلى آله

حضرت شاہ عبدالعزیز محدث دہلوی قدس سرہ کا فرمان مبارک:

آپ نے ویکون الرسول علیکم شہیداً

کی تفسیر کرتے ہوئے فرمایا: وباد رسول شہا بر شہا گواہ زیر آنچہ

او مطلع است بنور نبوت بر رتبہ ہر متدین کہ در کد ام درجہ از

دین من رسیدہ و حقیقت ایمان او چست و حجابیکہ بداں از ترقی

محبوب ماندہ است کد ام است پس او شناسد گناہاں شمارا

و درجات ایمان شمارا و اعمال نیک و بد شمارا و اخلاص و نفاق

شمارا۔ (تفسیر عزیزی سورہ بقرہ)

یعنی اے لوگو تم پر تمہارے رسول (صلی اللہ علیہ وسلم) قیامت کے

دن اس لیے گواہی دیں گے کہ وہ نور نبوت سے ہر پرہیزگار کے

مرتبہ و مقام کو جانتے ہیں اور یہ بھی جانتے ہیں کہ فلاں میرا امتی

کس درجہ پر پہنچا ہوا ہے اور یہ کہ اس کے ایمان کی حقیقت کیا ہے

اور یہ بھی جانتے ہیں کہ میرے فلاں امتی کی ترقی میں فلاں چیز

رکاؤٹ بنی ہوئی ہے۔ لہذا رسول اللہ (صلی اللہ علیہ وسلم) جانتے ہیں تمہارے

گناہوں کو اور تمہارے اچھے اور برے عملوں کو بھی جانتے ہیں نیز

وہ تمہارے اخلاص اور تمہارے نفاق کو بھی جانتے ہیں۔

صلی اللہ تعالیٰ علیہ وآلہ واصحابہ وسلم۔

تنبیہ:

حضرت شاہ عبدالعزیز محدث دہلوی رحمۃ اللہ علیہ کوئی

معمولی ہستی نہیں بلکہ یہ ایسی مسلم شخصیت ہیں کہ سب نے آپ کو

خراج تحسین پیش کیا ہے۔

چنانچہ مولوی اسماعیل صاحب دہلوی نے آپ کو مندرجہ

ذیل القاب سے یاد کیا ہے: جناب ہدایت مآب قد وہ ارباب

صدق و صفا زبدۃ اصحاب فنا و بقا سید العلماء سند الاصفیاء رحمۃ

اللہ علی العالمین وارث الانبیاء والمرسلین مرجع ہر ذلیل و عزیز

مولانا و مرشدنا الشیخ عبدالعزیز متع اللہ المسلمین بطول بقاء

واعزنا و سائر المسلمین بمجدہ و علائہ۔ (صراط مستقیم ص: ۳۱۴)

(۱۳)

شیخ المحمد ثین شاہ عبدالحق محدث دہلوی کا دوسرا ارشاد مبارک

چونکہ آنحضرت ﷺ کی ذات مبارکہ اپنی حقیقت

کے اعتبار سے سارے موجودات اور کائنات میں حاضر و شاہد

اور موجود حاضر ہے اس لیے نماز پڑھنے والے نمازی کی

ذات کے پاس بھی حاضر و شاہد ہے اور سلام کو بصدیغہ خطاب

لانا حقیقت میں حضور پر نور ﷺ کے شاہد و مشہود اور حاضر

و موجود ہونے کے اعتبار سے ہے۔

(تکمیل الحسنات مترجم ص: ۷)

(۱۴)

حضرت علامہ قسطلانی رحمۃ اللہ علیہ کا ارشاد گرامی:

لا فرق بین موتہ و حیاتہ فی مشاہدتہ

امتہ و معرفۃ احوالہم و نیاتہم و عزائہم

و خواطرہم و ذلک عندہ جلی

(لا خفاء بہ۔) (مواہب لدنیہ مع شرحہ للزرقانی ص: ۳۰۵ ج: ۸)

یعنی رحمت کائنات ﷺ جیسے اپنی ظاہری زندگی مبارکہ

میں امت کو دیکھ رہے تھے اسی طرح بعد وصال بھی امت کو دیکھ

رہے ہیں اور امت کے احوال کو، نیز امت کی نیتوں اور ارادوں اور

امت کے خیالات کو بھی پہچانتے ہیں اور یہ امر سید العلمین ﷺ کے

سامنے ایسا روشن ہے کہ اس میں کسی قسم کی پوشیدگی نہیں۔

اللہم صل وسلم وبارک علی حبیبک

سید العلمین و علی آلہ و اصحابہ وسلم۔

(۱۵)

علامہ عبدالباقی زرقانی قدس سرہ کا رمان عالیشان:

قرآن پاک میں ہے: و جنبنا بک شہیداً علی

مولاء اور شہید کا معنی علامہ زرقانی رحمۃ اللہ علیہ نے کیا ہے

الذی لا یغیب عنه شیء"۔ (زرقانی ص: ۱۷۳ ج: ۳)

یعنی شہید وہ ہوتا ہے جس سے کوئی چیز پوشیدہ نہ ہو۔

صلی اللہ علی النبی الکریم وعلی آلہ

واصحابہ اجمعین۔

(۱۶)

نیز علامہ زرقانی رحمۃ اللہ علیہ نے فرمایا:

لأنه ^{صلی اللہ علیہ وسلم} شہید علی امتہ وناظر

لما عملوا۔ (زرقانی علی المواہب ص: ۱۷۳ ج: ۳)

نبی اکرم ^{صلی اللہ علیہ وسلم} اپنی امت پر حاضر ہیں اور امت کے عملوں

کو دیکھ رہے ہیں۔

وصلی اللہ تعالیٰ علی النبی الکریم

وخاتم النبیین وعلی آلہ واصحابہ اجمعین۔

(۱۷)

عارف باللہ علامہ نور الدین حلبی رحمۃ اللہ علیہ کا ایمان

افروز قول مبارک: وان الذی اراد ان جسده

الشریف لا یخلو منه زمان ولا مکان ولا محل

ولا امکان ولا عرش ولا لوح ولا کرسی

ولا قلم ولا بر ولا بحر ولا سهل ولا وعر

ولا برزخ ولا قبر کما اشر دنا الیہ ایضاً وانه

امتلا الکون الاعلیٰ کامتلاء الکون الاسفل

به وکامتلاء قبره به۔ (جواہر البحار ص: ۵ ج: ۲)

یعنی ہمارا عقیدہ یہ ہے کہ رسول اللہ ^{صلی اللہ علیہ وسلم} کے جسد اطہر

سے نہ کوئی مکان خالی ہے نہ زمان نہ کوئی محل خالی ہے نہ امکان نہ

عرش نہ لوح نہ کرسی نہ قلم نہ خشکی خالی ہے نہ دریا نہ نرم زمین خالی

ہے نہ سخت نہ برزخ خالی ہے نہ کوئی قبر اور بیشک نبی اکرم

^{صلی اللہ علیہ وسلم} کے جسد اطہر سے روضہ مقدسہ پُر ہے یوں ہی ملک و ملکوت

بھی پُر ہیں۔

اللہم صل وسلم وبارک علی النبی

المختار سيد ابرار و علي آله الاطهار و صحبه
الخيار الى يوم القرار۔

تنبیہ:

یہاں جسد مبارک سے جسد عنصری مراد نہیں، بلکہ جسد
حقیقی مراد ہے جس کو حقیقت محمدیہ صلی اللہ علیہ وسلم سے تعبیر کیا جاتا ہے۔

(۱۸)

عارف باللہ محمد بن عثمان میر غنی قدس سرہ کا فرمانِ ذیشان:

انه صلی اللہ علیہ وسلم یسمعک و یراک ولو کنت بعیدا

فانه یسمع باللہ و یری بہ فلا یخفی علیہ قریب

ولا بعید۔ (سعادة الدارين ص: ۵۰۸)

اے امتی تجھے تیرے آقا رسول کریم صلی اللہ علیہ وسلم دیکھ بھی رہے
ہیں اور سن بھی رہے ہیں اگرچہ تو مدینہ منورہ سے دور ہے کیونکہ
رحمت کائنات صلی اللہ علیہ وسلم اللہ تعالیٰ کی قدرت سے سنتے اور دیکھتے ہیں

لہذا حبیب خدا صلی اللہ علیہ وسلم پر کوئی قریب یا دور چیز پوشیدہ نہیں ہے۔

(۱۹)

جب بندہ قبر میں جاتا ہے تو منکر نکیر سوال کرتے ہیں

ما کنت تقول فی هذا الرجل یہ کون ہیں اس پر بعض
کہتے ہیں اس سے حاضر فی الذہن کی طرف اشارہ ہے لیکن ہم
کہتے ہیں یہاں حاضر فی الذہن کا کوئی راستہ نہیں کیونکہ:

نقول مالذی دعا الی التجوز والعدول عن

الحقیقة الی ذلک فوجب ان یکون حاضرا

بجسده الشریف بلا کلام کیونکہ واسم

الاشارة لا یشارہ الا الحاضر هذا هو الاصل فی

حقیقة مناه۔ (جواہر البحار ص: ۱۱۶ ج: ۲)

یعنی اسم اشارہ سے حاضر چیز کی طرف اشارہ کیا جاتا ہے اور
یہ اسم اشارہ کا حقیقی معنی ہے تو حقیقی معنی کو چھوڑ کر مجازی معنی اختیار
کرنا اس کا کون داعیہ ہے۔ لہذا ضروری ہوا کہ سید دو عالم صلی اللہ علیہ وسلم ہر قبر

میں اپنے جسم مبارک حقیقی کے ساتھ جلوہ افروز ہوتے ہیں۔

اللهم صل وسلم وبارك على النبي
الكریم وعلیٰ اله واصحابہ اجمعین۔

تنبیہ:

بعض کم ظرف حضرات نے یہ گمان کیا کہ نبی تو ایک ہے
اور مرنے والے ہزاروں کی تعداد میں ہوتے ہیں مثلاً دن کے ۸
بجے دنیا میں دس ہزار فوت ہوئے اور ان کو ان کی قبروں میں دفن
کیا گیا تو ایک نبی دس ہزار کی قبر میں بیک وقت کیسے پہنچ سکتے ہیں
لہذا ایسے حضرات نے ہذا کے حقیقی معنی سے عدول کر کے کہہ دیا
کہ مافی الذہن کی طرف اشارہ ہوتا ہے۔ بعض نے کہا کہ
نبی کا عکس پیش کیا جاتا ہے یہ سب باتیں اختراعی ہیں۔ میں پوچھتا
ہوں کہ جان قبض کرنے والا فرشتہ ملک الموت علیہ السلام تو ایک
ہے اور اس پر سب کا اتفاق ہے بلکہ قرآن مجید میں بھی ہے:

قل یتوفاکم ملک الموت الذی وکل حکم

یعنی تمہاری جانیں ملک الموت ایک فرشتہ نکالتا ہے

اور پھر بے شمار احادیث مبارکہ گواہ ہیں کہ ملک الموت علیہ السلام
ہر مرنے والے کے پاس فرشتوں کی دو جماعتوں ① رحمت والے

② عذاب والوں کے سمیت پہنچ جاتے ہیں تو یہاں پر یہ سوال ہے

کہ مثلاً دن کے آٹھ بجے پوری دنیا میں افریقہ، امریکہ، جاپان،

ہالینڈ، پولینڈ، صومالیہ، شام، مصر، کوریا، انڈونیشیا، پاکستان،

افغانستان، روس، چین وغیرہ ہیں دس ہزار انسان فوت ہوئے تو

ایک فرشتہ بیک وقت سب کے پاس پہنچ کر سب کی جانیں کیسے

قبض کر لیتا ہے لہذا اگر ایک فرشتہ پوری دنیا میں بیک وقت دس

ہزار کے پاس پہنچ کر دس ہزار کی جانیں نکال سکتا ہے تو اللہ تعالیٰ

کے پیارے حبیب جن کا مرتبہ و مقام ساری خدائی سے اونچا ہے

وہ بیک وقت دس ہزار کی قبروں میں کیوں نہیں پہنچ سکتے۔

الحاصل حقیقی معنی کو چھوڑ کر مجازی معنی لینا اس کی کوئی وجہ

نہیں۔ اس پر امام سیوطی رحمۃ اللہ علیہ کا قول مبارک جو کہ صفحہ ۶۴ پر

درج ہے پڑھ کر اپنا نظریہ درست کر لیں۔

اللہ تعالیٰ مان لینے کی توفیق عطا کرے۔

(۲۰)

حضرت خواجہ شیخ محمد نبرہ خواجہ نصیر الدین چراغ دہلوی کا

فرمان ذیشان: بلکہ در وقت تلاوت و در ہمہ خیر بمراقبہ پیر، یا

مرشد مشغول شود یعنی ویرا حاضر و ناظر داند۔

(آداب الطالبین ص: ۷)

یعنی مرید کو چاہیے کہ تلاوت کرتے وقت اور ہر نیک کام کرتے وقت مراقبہ پیر یا مرشد میں مشغول رہے یعنی پیر و مرشد کو حاضر و ناظر جانے۔

(۲۱)

علامہ ابن حجر رحمۃ اللہ علیہ کا قول مبارکہ:

قال ثم رایت ابن العربی صرح بما

ذکر تہ من انہ لا یمتنع رویۃ ذات النبی ﷺ

بروحہ وجسدہ لانہ سائر الانبیاء احياء دردت

الیہم اذوا حہم بعد ما قبضوا و اذن لہم فی

الخروج من قبورہم و التصرف فی ملکوت

العلوی والسفلی و لا مانع من ان یراہ

کثیرون فی وقت واحد کالشمس۔

(سعادة الدارين ص: ۲۲۲)

یعنی پھر اس کے بعد میں نے ابن عربی رحمۃ اللہ علیہ کی تصریح دیکھی ہے کہ رسول اللہ ﷺ کی روح اور جسم مبارک کے ساتھ زیارت کرنا ممتنع (ممنوع) نہیں ہے، کیوں کہ رسول اکرم ﷺ بلکہ سارے نبی علیہم السلام زندہ ہیں ان کی رو حیں قبض کیے جانے کے بعد ان کو واپس کر دی گئی ہیں اور ان کو اللہ تعالیٰ کی طرف سے اجازت دی گئی ہے کہ وہ اپنے مزارات مبارکہ سے نکل کر ملک و ملکوت میں تصرف کریں اور یہ بھی محال نہیں کہ ان کی

بیک وقت بہت سارے لوگ زیارت کر سکیں جیسے سورج کو بیک وقت بہت سارے لوگ دیکھ سکتے ہیں۔

(۲۲)

عارف باللہ شیخ احمد قدس سرہ کا ارشاد مبارک:

وَإِذَا ادَّعَىٰ جَمَاعَةٌ مِنَ النَّاسِ فِي

امْكِنَةٍ مَّتَابَعَةً دُرُوبَهُ ﷺ يَقْضِي فِي أَنْ وَاحِدٍ

وَهُمْ مِنْ أَهْلِ الْخَيْرِ وَالصَّلَاحِ فَانْهَمِ بِصَدَقُونَ

فِي ذَلِكَ لِأَنَّهُ ﷺ كَالشَّمْسِ فِي الْوُجُودِ

فَكَمَا أَنَّ الشَّمْسَ يَرَاهَا الَّذِي بِالْمَشْرِقِ

وَالْمَغْرِبِ وَغَيْرُهُمَا فِي أَنْ وَاحِدٍ فَكَذَلِكَ هُوَ

ﷺ (سعادة الدارين ص: ۴۴۲)

یعنی جب کہ متقی اور پرہیزگار لوگوں کی ایک جماعت دور

دور جگہوں سے یہ دعویٰ کرتی ہے کہ ہم نے بیداری کی حالت میں

ایک ہی وقت میں رسول اکرم ﷺ کو دیکھا ہے تو ان کی یہ بات

قابل تسلیم ہے کیوں کہ رسول اللہ ﷺ اس کون و مکان میں سورج کی طرح ہیں تو جیسے کہ سورج کو ایک شخص مشرق میں دیکھتا ہے اور بعینہ اسی گھڑی دوسرا شخص مغرب میں دیکھتا ہے اسی طرح رسول اللہ ﷺ کو بیک وقت مشرق و مغرب میں دیکھا جاسکتا ہے۔

تنبیہ:

یہ بھی یاد رہے کہ سورج کرۂ ارض سے بدرجہا بڑا ہے اسی لیے ہر جگہ سے مشرق و مغرب سے شمال و جنوب سے ایک ہی جیسا دیکھا جاسکتا ہے یوں ہی سیدالعلمین ﷺ کا جسدِ حقیقی کون و مکان سے فرش و عرش سے لوح و قلم سے بدرجہا بڑا ہے اسی لیے مشرق و مغرب سے شمال و جنوب سے بیک وقت زیارت کی جاسکتی ہے لیکن فرق ہے کہ سورج بعید ہے اور حبیبِ کبریا ﷺ قریب ہیں۔

النَّبِيُّ أَوْلَىٰ بِالْمُؤْمِنِينَ مِنْ أَنْفُسِهِمْ۔ یہ بھی

فرق ہے کہ آفتاب فلک پر سراپا جلال ہے اس میں حدت ہے

گرمی ہے یہ قریب آجائے تو جلادے لیکن آفتاب رسالت سراپا
رحمت ہے ان کے قریب ہونے کی وجہ سے راحت مل رہی ہے نیز
یہ بھی فرق ہے کہ آفتاب فلک کے سامنے اگر پردہ آجائے تو وہ
مُجُوب و محصور ہو جاتا ہے نظر نہیں آ سکتا لیکن آفتاب نبوت
ورسالت ﷺ کے سامنے ہزاروں پردے آجائیں وہ مُجُوب
نہیں ہو سکتا۔

(۲۳)

قال الاجهوزی وقد یقال ان مراد

الصوفیة انه صلی اللہ تعالیٰ علیہ وآلہ وسلم

کالشمس من حیث انه یراہ کل واحد وان

کان لیس کالشمس ممن حیث انها

اذا کانت بمکان محصور تحجب رویتها

عن بمکان اخر بخلافہ ﷺ فانه لا یحجب

روية المکان الذی هو فیہ ولا غیره من

احد خرقاً للعادة وکرامة له ﷺ فلیس

کالشمس فی هذا۔

یعنی علامہ اچھو ری نے فرمایا: کہا جاتا ہے کہ صوفیاء کرام کی
مراد یہ ہے کہ سید دو عالم ﷺ سورج کی طرح ہیں صرف اس
حیثیت سے کہ آپ ﷺ کی ہر شخص زیارت کر سکتا ہے (خواہ
مشارق و مغارب میں ہو) لیکن اس حیثیت سے سورج کی طرح
نہیں ہیں کہ سورج اگر پس پردہ ہو تو اس کو نہیں دیکھا جاسکتا، لیکن
رسول اکرم ﷺ کو پردوں اور حجابات کے پیچھے سے بھی دیکھا جا
سکتا ہے۔ بطور معجزہ اور آپ ﷺ کی کرامت و بزرگی کی وجہ سے
لہذا حضور ﷺ اس معاملہ میں سورج کی طرح نہیں ہیں۔

(سعادت الدارین ص: ۴۴۲)

صلی اللہ تعالیٰ علیہ وآلہ وسلم۔

ہاں دیکھنے والی کی آنکھ میں استعداد ہونی چاہئے پھر کوئی

چیز پردہ اور حجاب نہیں ہو سکتی جیسا کہ سیدنا ابوالعباس مرسی رحمہ اللہ

نے فرمایا کہ میں ایک لمحہ کے لیے حضور علیہ الصلوٰۃ والسلام کو نہ دیکھوں تو اپنے آپ کو مسلمان نہ سمجھوں۔

(۲۴)

حضرت علامہ ابن حجر رحمۃ اللہ علیہ کا ارشاد گرامی

وَإِذَا كَانَ الْقُطْبُ يَمْلَأُ الْكَوْنَ كَمَا قَالَ

التَّاجُ ابْنُ عَطَاءٍ اللَّهُ فَمَا بِالكَ بِالنَّبِيِّ ﷺ -

(سعادة الدارين ص: ۴۴۲)

یعنی جب قطب سے کون و مکان پر ہیں جیسے کہ ابن عطاء اللہ نے فرمایا تو اے مخاطب تیرا سرور کون و مکاں ﷺ کے متعلق کیا خیال ہے۔؟

(۲۵)

سیدی تاج الدین ابن عطاء اللہ سکندری قدس سرہ کا

ارشاد مبارک: يَا فُلَانُ الرَّجُلَ الْكَبِيرَ يَمْلَأُ الْكَوْنَ

وَلَوْ دَعَى الْقُطْبُ مِنْ جَحْرٍ لَا جَابِإَ

فَإِذَا كَانَ هَذَا حَالُ الرَّجُلِ الْكَبِيرِ فَسَيَدُ

الْمُرْسَلِينَ ﷺ أَوَّلَى -

یعنی اے مخاطب رجل کبیر (قطب) سے جہان بھرا ہوا ہے۔ اگر قطب کو کسی سوراخ سے بلایا جائے تو وہ جواب دے گا۔ لہذا جب یہ حال قطب کا ہے تو سید المرسلین ﷺ سے بطریق اولیٰ جہان پر ہے۔

اپیل

اے مسلمان بھائی اس فصل سوم اور فصل دوم میں مندرج آیات اور احادیث مبارکہ اور بزرگان دین کے اقوال کو ایمان کی نظروں سے پڑھ اور سید دو عالم ﷺ کی محبت و عظمت کے پیش نظر خود فیصلہ کر۔

كُفَىٰ بِنَفْسِكَ الْيَوْمَ عَلَيْكَ حَسِيبًا -

وصلی اللہ تعالیٰ علی حبیبہ
سید المرسلین وعلی آلہ واصحابہ اجمعین۔

(فصل چہارم)

سید دو عالم نور مجسم صلی اللہ علیہ وسلم کے

حاضر و ناظر ہونے پر عقلی دلائل

رسول محترم حبیب مکرم شفیع اعظم خیر آدم و بنی آدم صلی اللہ علیہ وسلم کی

تین حالتیں ہیں:

① حالت بشری ② حالت ملکی

③ حالت حقیقی، یا حقیقت محمدیہ۔

تفسیر روح البیان میں ہے: حضرت رسالت صلی اللہ علیہ وسلم

راسہ صورت است یکے بشری کقولہ تعالیٰ

انما انابشر مثکم دوم ملکی چنانچہ فرمودہ است لست

کما حدایت عند ربی سوم حقیقی کما قال لی مع اللہ

وقت لا یسعی فیہ ملک مقرب ولا نبی

مرسل۔ (روح البیان ص: ۳۱۲ سورہ مریم)

یعنی رسول اکرم صلی اللہ علیہ وسلم کی تین حالتیں ہیں، پہلی بشری،

جیسے کہ فرمان خدا ہے: قل انما انابشر مثکم دوسری

حالت ملکی ہے کہ سید دو عالم صلی اللہ علیہ وسلم کا ارشاد پاک: میں تم میں سے

کسی جیسا نہیں ہوں میں اپنے رب تعالیٰ کے دربار میں ہوتا

ہوں۔

تیسری حالت حقیقی ہے جیسا کہ فرمایا میرے لیے اللہ تعالیٰ

کے ساتھ ایک ایسا وقت ہوتا ہے کہ اس میں کسی نبی رسول کی

گنجائش نہیں ہے۔ علیہ وعلیہم الصلاۃ والسلام۔

نیز ارشاد گرامی ہے:

یا ابا بکر لم یعرفنی حقیقۃ غیر ربی۔

(مطالع المسرات، تجلی الیقین ص: ۹۷)

یعنی اے میرے یار غار میری حقیقت کو میرے رب تعالیٰ

کے سوا کسی نے پہچانا ہی نہیں۔

اسی حالت حقیقت پر دال ہے۔

صلی اللہ علیہ وسلم۔

اور سرور کون و مکاں صلی اللہ علیہ وسلم کے معراج شریف کے بھی تین

حصے ہیں:

۱۔ مسجد حرام سے بیت المقدس تک۔

۲۔ بیت المقدس سے سدرۃ المنتہیٰ تک۔

۳۔ سدرۃ المنتہیٰ سے لامکاں تک۔

اور سید دو عالم صلی اللہ علیہ وسلم کے سفر معراج کے ہر حصہ میں ایک

ایک حالت کا ظہور ہوا۔ جب سرور کون و مکاں صلی اللہ علیہ وسلم کا سفر

مبارک مسجد حرام سے مسجد اقصیٰ تک تھا اسوقت حالت بشری ظاہر

تھی اور دوسری دونوں حالتیں باطن تھیں۔

اور جب اس سید الخلق صلی اللہ علیہ وسلم کا سفر مسجد اقصیٰ سے شروع

ہوا تو اسوقت حالت ملکی ظاہر ہوئی پھر جب سدرۃ المنتہیٰ سے سفر

مبارک شروع ہوا تو حالت حقی ظاہر ہوئی اور یہ وہ سفر تھا:

جبریل (۱) کے براق تھکے رفر ف بھی آگے جانہ سکے

رب ادن منی جیبی کہے تیرے قرب خدا کا کیا کہنا

اس مختصری تمہید کے بعد اب اصل مسئلہ کی طرف آئیے سید العالمین

شفیع المذنبین صلی اللہ علیہ وسلم دنیا میں لباس بشریت میں تشریف لائے یعنی

آپ کی حالت بشری ظاہر تھی لہذا صحابہ کرام رضی اللہ عنہم بلکہ سب

دیکھنے والے حضور صلی اللہ علیہ وسلم کو انسانی صورت میں دیکھتے لیکن سرور

دو عالم صلی اللہ علیہ وسلم کا حقیقی وجود مبارک اتنا عظیم ہے کہ سارا جہان کون

و مکان، عرش و کرسی، لوح و قلم ان کے سامنے ہچ ہے۔ (بہت

چھوٹا ہے) بلکہ رحمت للعالمین صلی اللہ علیہ وسلم کا وجود حقیقی اس جہان میں

یوں جاری و ساری ہے کہ زمین و آسمان عرش و کرسی سے کوئی چیز

حضور صلی اللہ علیہ وسلم سے دور اور حجاب میں نہیں۔

جان دو عالم نور مجسم صلی اللہ علیہ وسلم سارے جہان اور کون و مکان کو

مثل کف دست دیکھ رہے ہیں اسی لیے قرآن پاک اعلان فرما

رہا ہے: يَا أَيُّهَا النَّبِيُّ إِنَّا أَرْسَلْنَاكَ شَاهِدًا۔ اور یہی مفاد

ہے ارشاد مصطفیٰ ﷺ: إِنَّ اللَّهَ قَدْ رَفَعَ لِيَ الدُّنْيَا

فَإِنَّا نَنْظُرُ إِلَيْهَا وَالْيَوْمَ مَاهُو كَائِنٌ فِيهَا الْيَوْمَ

الْقِيَامَةِ كَمَا نَا نَنْظُرُ إِلَيْكَ كَفَى هَذَا۔ اور یہی مفاد ہے

صاحب روح البیان کے اس تفسیری قول کا ابتدا آفرینش سے

لے کر جو کچھ ہوا سب حضور پر نور ﷺ کے سامنے ہوا۔ آدم علیہ

السلام پیدا ہوئے تو حضور علیہ الصلوٰۃ والسلام کے سامنے، اور

جوانعامات آدم علیہ السلام پر ہوئے سرکار نے ان کو بھی دیکھا اور

پھر جب جنت سے نکلے اس کو بھی دیکھا پھر جب توبہ قبول ہوئی

اس کو بھی دیکھا زماں بعد جو واردات آدم علیہ السلام پر وارد ہوئے

انہیں بھی دیکھا نیز جب ابلیس (شیطان) پیدا ہوا اس کو بھی

دیکھا پھر اس کی لمبی عبادتوں اور وفور علم کو بھی دیکھا پھر جب

شیطان نے سجدہ تعظیمی انکار کیا اور اس کے گلے میں لعنت کا طوق

پڑا اس کو بھی دیکھا اور پھر جوانعامات نبیوں، رسولوں پر ہوئے ان

کو بھی دیکھا علی نبینا وعلیہم الصلوٰۃ والسلام۔

اب اس دعویٰ پر کہ سید العالمین ﷺ کے حقیقی وجود مبارک

کی عظمت کے سامنے کون و مکاں ہیچ ہیں بزرگان دین اولیاء

کاملین کے چند ارشادات مبارکہ بطور شواہد پیش کیے جاتے ہیں۔

وبالله التوفیق۔

①

حضرت شیخ ابوالعباس رضی اللہ عنہ کا ارشاد مبارک:

فرماتے ہیں کہ میں حضرت سیدی احمد رفاعی رضی اللہ عنہ

کی خدمت میں حاضر ہوا تو آپ نے فرمایا تیرا شیخ (پیر) میں نہیں

ہوں بلکہ تیرے شیخ خواجہ عبدالرحیم ہیں اور جب میں حضرت خواجہ

عبدالرحیم رضی اللہ عنہ کی خدمت میں حاضر ہوا تو آپ نے فرمایا

اے ابوالعباس تو نے رسول اللہ ﷺ کو پہچانا ہے میں نے عرض کیا

نہیں تو آپ نے حکم دیا کہ بیت المقدس جاؤ تا کہ تو رسول اکرم

ﷺ کو پہچان لے جب میں نے وہاں سے روانہ ہو کر بیت

المقدس میں قدم رکھا تو کیا دیکھتا ہوں کہ

اذا السماء والارض والعرش والكرسى
مملوءة من النبي ﷺ - (الحاوی للفتاویٰ ص: ۴۴۵ ج: ۲)
یعنی دیکھا کہ زمین و آسمان عرش و کرسی سید دو عالم ﷺ
سے پُر ہیں جب یہ دیکھ کر میں واپس خواجہ عبدالرحیم قدس سرہ کی
خدمت میں آیا تو آپ نے پوچھا اے ابوالعباس، کیا تو نے حضور
رسول اللہ ﷺ کو دیکھ لیا؟ میں نے عرض کیا ہاں دیکھ لیا تو آپ
نے فرمایا اب تیری طریقت پوری ہوگئی۔

پھر فرمایا: لم تكن الاقطاب اقطاباً

والاوتاد اوتاداً والاولياء اولياء الا بمعرفته عليه

الصلوة والسلام - (الحاوی للفتاویٰ ص: ۴۴۵ ج: ۲)

یعنی ولی، ولی نہیں بن سکتے اوتاد، اوتاد نہیں بن سکتے اور
قطب، قطب نہیں بن سکتے جب تک وہ سید دو عالم ﷺ کو نہ
پہچان لیں۔

(۲)

عارف باللہ حضرت علامہ حلبی اور علامہ نبہانی رحمہما اللہ کے

ارشادات عالیہ: وان الذی اذاع ان جسده الشريف

لا یخلوا عنه زمان ولا مکان..... الخ

یعنی ہمارا عقیدہ ہے کہ سید دو عالم نور مجسم ﷺ کے جسد
شریف سے نہ کوئی زمانہ خالی ہے نہ کوئی مکان نہ زمین نہ آسمان نہ
عرش نہ کرسی نہ لوح و قلم بلکہ آپ کے جسد شریف سے ملک
و ملکوت پُر ہیں۔ صلی اللہ علیہ وسلم۔

(۳)

خاتمہ المحدثین علامہ سیوطی قدس سرہ کا فرمان مبارک

فاذا اراد الله رفع الحجاب عمن

اراد اكرامه برويته اذاع على هيئة التي هو عليها

لا مانع من ذلك ولا داعي الى التخصيص

برویۃ مثالہ۔ (الحاوی للفتاویٰ ص: ۵۴۳ ج: ۲)

یعنی جب اللہ تعالیٰ کسی بندے پر زیارتِ مصطفیٰ ﷺ کا انعام کرنا چاہے تو پردہ اٹھا دیتا ہے اور بندہ وہیں سے حضور پر نور سید الکونین ﷺ کو دیکھ لیتا ہے۔

اس امر پر نہ کوئی استحالہ ہے اور نہ ہی اس تخصیص کی ضرورت ہے کہ رسول اکرم ﷺ کی صورت مثالیہ نظر آتی ہے۔

صلی اللہ تعالیٰ علیہ والہ وسلم۔

(۴)

شیخ الحدیث شیخ عبدالحق محدث دہلوی رحمہ اللہ کا

ایک اور ارشاد مبارک: بعضے از عرفاء گفتہ اند کہ ایں خطاب

بجہت سریانِ حقیقتِ محمدیہ ﷺ است در ذرائعِ موجودات

وافرادِ ممکنات پس آنحضرت ﷺ در ذواتِ مصلیٰ موجود

وحاضر است پس مصلیٰ را باید کہ ازیں معنی آگاہ باشد

وازیں شہود غافل نبود تا بانوارِ قرب واسرارِ معرفت

منور و فائز گردد۔ (اشعۃ اللمعات ص: ۴۰۱ ج: ۱)

یعنی بعض عارفین نے فرمایا ہے کہ تشہد میں اسلام علیک ایہا النبی بطور خطاب اس وجہ سے ہے کہ حقیقت محمدیہ موجودات کے ہر ذرہ میں اور ممکنات کے ہر فرد میں جاری و ساری ہے۔

لہذا سید دو عالم ﷺ نمازیوں کی ذات میں موجود اور حاضر ہیں۔ نمازی کو چاہیے کہ اس امر سے آگاہ ہو اور اس شہود (رسول اکرم شفیع اعظم ﷺ کے حاضر و موجود ہونے) سے غافل نہ ہو، تا کہ حضور علیہ الصلوٰۃ والسلام کے قرب سے اور معرفت کے اسرار سے منور و فائز ہو۔

صلی اللہ تعالیٰ علیہ والہ وسلم۔

اب ذرا ایمان کی نظروں سے آگے بھی دیکھیے حضرت

جبریل اور حضرت عزرائیل (ملک الموت) کا معاملہ مسئلہ کی

وضاحت کے لیے کافی ہے۔

حضرت جبریل علیہ السلام کا اصلی وجود (جسم پاک) اتنا بڑا ہے کہ آپ کے چھ سو پر ہیں صرف دو پر پھیلائیں تو سارا جہان ان کے نیچے آ جائے۔

(۵)

حضرت علامہ سیوطی رحمۃ اللہ علیہ نقل فرماتے ہیں:

هذا جبريل رآه النبي صلى الله عليه

واله وسلم وله ستمائة جناح منها جناحان سد الافق۔ (الحاوی للفتاویٰ ص: ۳۲۲ ج: ۱)

یعنی جبریل علیہ السلام کو سید دو عالم ﷺ نے اصلی حالت میں دیکھا کہ اس کے چھ 600 سو میں سے صرف دو پروں سے سارا افق بھرا ہوا ہے۔

اور یہی جبریل علیہ السلام ہیں جن کو حضرت مریم علیہا السلام نے بشری لباس میں دیکھا تو ایک نوجوان انسان نظر آئے فتمثل

لها بشراً سوياً۔ (قرآن مجید، سورہ مریم)

یعنی جبریل علیہ السلام مریم علیہا السلام کے سامنے پورے انسان کی صورت میں آ گئے اور یہی جبریل علیہ السلام ہیں جنہیں صحابہ کرام نے دیکھا تو ایک عام انسان کی صورت میں دیکھا چنانچہ امیر المؤمنین سیدنا فاروق اعظم رضی اللہ عنہ نے دیکھا

رجل شديد يد بياض الثياب شديد

سواد الشعر۔ (مشکوٰۃ باب الایمان ص: ۱۱)

یعنی ایک مرد دیکھا نہایت سفید لباس ہے اور نہایت سیاہ بال ہیں رسول اکرم ﷺ کے گھٹنوں مبارکہ کے ساتھ گھٹنے ملا کر بیٹھ گیا اس کے جانے کے بعد حبیب خدا ﷺ نے پوچھا اے عمر جانتے ہو کہ یہ کون تھا عرض کیا: اللہ ورسولہ اعلم۔

اللہ تعالیٰ اور اس کے سچے رسول ہی بہتر جانتے ہیں۔ تو حضور علیہ الصلوٰۃ والسلام نے فرمایا: اے عمر! یہ جبریل تھے تمہیں دین سکھانے آئے تھے۔

۶

حضرت محمد بن مسلمہ صحابی رضی اللہ تعالیٰ عنہ فرماتے ہیں:
میں نے ایک دن دیکھا کہ حضور ﷺ ایک مرد کے کان
سے منہ مبارک لگا کر کچھ فرما رہے ہیں۔

میں یہ دیکھ کر آگے چلا گیا، جب واپس آیا عرض کیا:

فمن كان يارسول الله قال

جبریل۔ (الحاوی للفتاویٰ ص: ۲۵۲ ج: ۲)

حضور یہ کون تھا تو آپ ﷺ نے فرمایا یہ جبریل تھے۔

۷

امّ المؤمنین صدیقہ بنت صدیق رضی اللہ عنہا نے فرمایا:

فرماتی ہیں ایک دن میں نے اپنے حجرہ میں ایک مرد کو

دیکھا کہ رسول اکرم ﷺ اس کے ساتھ باتیں کر رہے ہیں میں

نے عرض کیا: یا رسول اللہ من هذا۔ حضور یہ کون تھا

۷

حضور نے فرمایا: بمن شبہتہ

اے صدیقہ تو نے کس جیسا دیکھا عرض کیا:

بد حیۃ حضور یہ تو وحیہ صحابی معلوم ہوتے تھے

فرمایا: لقد رايت جبریل۔

(الحاوی للفتاویٰ ص: ۲۵۷ ج: ۲)

اے صدیقہ یہ وحیہ صحابی نہیں تھے بلکہ تو نے جبریل (علیہ السلام)
کو دیکھا ہے۔

یوں ہی حضرت عزرائیل (ملک الموت) علیہ السلام کا اپنا

وجود مبارک اتنا عظیم ہے کہ ساری دنیا ان کے سامنے ایک

طشت (تھالی) کی طرح ہے وہیں پر ہر مرنے والے کی روح پکڑ

لیتے ہیں لیکن اس مرنے والے کے سامنے ایک انسان کی طرح

آتے جاتے ہیں۔

۸

تفسیر مظہری میں ہے: قال مجاهد قد جعلت

الأرض لملك الموت كالطست يتناول من
حيث يشاء۔

(تفسیر مظہری ص: ۲۷۷ ج: ۳ - تفسیر روح البیان ص: ۲۵ ج: ۳)
یعنی امام مجاہد نے فرمایا کہ ملک الموت کے لیے ساری
زمین ایک بشت (تھالی) کی طرح ہے جہاں سے چاہتے ہیں
روح کو پکڑ لیتے ہیں اور یہی حضرت ملک الموت ہیں۔

هذا عزرائيل يقبض في كل ساعة من
الخلائق في جميع العوالم ما لا يعلم الا الله
وهو يظهر لهم بصور اعمالهم في مرآة شتى
وكل واحد منهم يشهده ويبصره في صور
مختلفة۔ (الحاوی للفتاوی ص: ۳۴۱ ج: ۱)

یعنی ملک الموت علیہ السلام جہان بھر سے ہر گھڑی میں اتنی
سی مخلوق کی جانیں قبض کرتے ہیں کہ خدا تعالیٰ ہی جانتا ہے، اور
ملک الموت علیہ السلام مرنے والوں کے سامنے مختلف صورتوں میں

ظاہر ہوتے ہیں اور مرنے والا اس کو مختلف صورتوں میں دیکھتا ہے۔

ایمان والے اس بات پر غور کر کہ جب حضرت جبرائیل
علیہ السلام کے سامنے روئے زمین چھ 600 سوپروں میں سے
صرف ایک پر کے نیچے ہوا اور حضرت ملک الموت کے سامنے
روئے زمین صرف ایک تھالی کی مانند ہو تو سید الغلمین صلی اللہ علیہ وسلم کے
سامنے زمین و آسمان کی کیا حقیقت رہ جاتی ہے۔

(۹)

اسی لیے حضرت علامہ حلبی قدس سرہ نے فرمایا:

ومن البراهین علی ذلك ايضا انه يجوز

يمكن ويتعقل ان يجعل الله تعالى العوالم

العلوية والسفلية بين يدي النبي صلی اللہ علیہ وسلم كجعله

تعالى الدنيا بين يدي سيدنا عزرائيل فان

الملك الجليل عزرائيل سئل كيف تقبض

روح رجلين حضرا جلما معا احدهما في

اقصى المشرق والاخر فى اقصى المغرب

فقال ان الله تعالى قد زوى لى الدنيا بجميع

اكنائها فجعلها بين یدى كالمقصة بين یدى

الاکل اتناول منها ماشئت۔ (جواهر البحار ص: ۱۱۸ ج: ۲)

یعنی سید دو عالم ﷺ کے حاضر و ناظر ہونے پر ایک دلیل

یہ ہے کہ جیسے اللہ تعالیٰ نے حضرت ملک الموت کے سامنے روئے

زمین کو ایک تھالی کی طرح کر دیا ہے ایسے ہی خدا تعالیٰ نے اپنے

حبیب علیہ الصلوٰۃ والسلام کے سامنے کون و مکان زمین و آسمان

عرش و کرسی کو کر دیا ہے یہ امر جائز بھی ہے ممکن بھی ہے اور عقل بھی

اسے تسلیم کرتی ہے۔ اس عظیم الشان فرشتے حضرت عزرائیل علیہ

السلام سے پوچھا گیا کہ آپ ان دو مردوں کی رو حیں کیسے قبض کر

لیتے ہیں جن کے مرنے کا وقت ایک ہی ہو لیکن ان میں سے ایک

انتہائے مشرق میں ہو اور دوسرا انتہائے مغرب میں ہو تو حضرت

ملک الموت (علیہ السلام) نے جواب دیا کہ اللہ تعالیٰ نے ساری

روئے زمین میرے سامنے یوں کر دی ہوئی ہے جیسے کہ کھانے

والے کے سامنے پیالہ ہوتا ہے وہ جہاں سے چاہے لقمہ اٹھا لیتا

ہے یوں ہی میں بھی جہاں سے چاہوں روح نکال لیتا ہوں۔

ان مذکورہ بالا شواہد کی روشنی میں اس مومن کے لیے کہ

جس کے سینہ میں عشقِ مصطفیٰ ﷺ کی قندیل روشن ہے، پوری

بصیرت موجود ہے کہ اللہ تعالیٰ نے اپنے حبیب پاک صاحب

لولاک حضرت محمد مصطفیٰ ﷺ کو اپنی مخلوق کی طرف بشری لباس

میں مبعوث فرمایا۔

صحابہ کرام رضوان اللہ تعالیٰ علیہم اجمعین نبی رحمت علیہ الصلوٰۃ

والسلام کو اس بشری حالت میں دیکھتے کہ حضور پر نور ﷺ کا جسم

مبارک ایک انسان کے جسم جتنا ہے لیکن حضور ﷺ کا حقیقی وجود

مبارک کون و مکان سے زمین و آسمان سے عرش و کرسی سے ملک

و ملکوت سے بدرجہا بڑا ہے اور اس جہان کی حیثیت حبیب خدا

ﷺ کے سامنے اتنی بھی نہیں جتنی کہ انسان کے سامنے ہتھیلی بلکہ

یہ نسبت تو صرف افہام و تفہیم کے لیے ہے ورنہ حضور ﷺ کی امت کے افراد جب ریاضت و مجاہدہ کرتے کرتے بشریت سے نکل جاتے ہیں تو یہ جہان ان کے سامنے پہنچ ہو جاتا ہے۔

(۱۰)

محب سبحانی قطب ربانی غوثِ اعظم قدس سرہ نے فرمایا:

نظرت الی بلاد اللہ جمعا

کخر دلیۃ علی حکم الاتصال

(قصیدہ غوثیہ مبارکہ)

یعنی میں نے اللہ تعالیٰ کے سارے شہروں کو ایسا دیکھا ہے جیسے کہ رائی کا دانہ ہوتا ہے۔

(۱۱)

حضرت علی عزیزاں قدس سرہ نے فرمایا: زمین

در نظر ایں طائفہ چوں سفرہ ایست۔ (منقول از خالص الاعتقاد)

یعنی روئے زمین ولیوں کی نظر میں یوں جیسے دسترخوان ہوتا ہے۔

(۱۲)

خواجہ خواجگان خواجہ بہاؤ الدین شاہ نقشبند قدس سرہ کا ارشاد مبارک: مامے گویم کہ چوں روئے ناحیست۔

(خالص الاعتقاد)

یعنی میں کہتا ہوں کہ روئے زمین ولیوں کی نظر میں یوں جیسے کہ انگلی کا ناخن ہوتا ہے۔

(۱۳)

حضرت سید عبدالعزیز دباغ قدس سرہ نے فرمایا:

ما السموات السبع والارضون السبع فی

نظر العبد المؤمن الا کحلقة ملقاة فی فلاة

من الارض۔ (خالص الاعتقاد)

یعنی ساتوں آسمان اور ساتوں زمینیں مومن کامل کی نظر میں ایسے ہیں جیسے ایک میدانِ لق و دق میں ایک چھلا پڑا ہو۔
اور جب ساتوں آسمان، ساتوں زمینیں ولی کامل کی نظر میں ایک ناخن جیسے ہیں تو جن کے وسیلہ سے ولایت ملتی ہے ان کی عظمت کا کیا کہنا۔

الحاصل رحمتِ دو عالم نورِ مجسم ﷺ باذن اللہ تعالیٰ حاضر بھی ہیں ناظر بھی۔ کوئی چیز آپ سے دور نہیں ہے۔
صلی اللہ تعالیٰ علیہ وعلیٰ آلہ واصحابہ واولیاء
امتہ وعلماء ملتہ اجمعین وبارک وسلم۔

(فصل پنجم)

حاضر و ناظر کے متعلق
مخالفین کے اقوال

①

مولوی قاسم نانوتوی صاحب بانی مدرسہ دیوبند کا قول:

رسول اللہ ﷺ مومنوں سے اتنے قریب ہیں کہ ان

کی جانوں کو بھی اتنا قرب حاصل نہیں۔ حضور جانوں سے
بھی زیادہ قریب ہیں۔

اور جب یہ بات مان لی گئی کہ حضور ﷺ جانوں سے بھی
قریب ہیں تو اب حضور علیہ الصلوٰۃ والسلام کے حاضر و ناظر ہونے
میں کیا شک رہ جاتا ہے۔ اللہ تعالیٰ نظر انصاف عطا فرمائے۔

②

مولوی رشید گنگوہی اور مولوی حسین احمد مدنی کا قول:

وہم مرید یقین داند کہ روح شیخ مقید بیک مکان

نہیں پس ہر جا کہ مرید باشد قریب یا بعید اگرچہ از شخص شیخ

دور است اما روحانیت او دور نیست چوں ایں امر محکم داند ہر

وقت شیخ را بیاد دارد و ربط قلب پیدا آید و ہر دم مستفید بود

و چوں مرید در حل واقعہ محتاج شیخ بود شیخ را بقلب حاضر آوردہ

بلسان حال سوال کند البتہ روح شیخ باذن اللہ تعالیٰ اور القا

خواہد کرد۔ (الشہاب الثاقب ص: ۶۱)

اس عبارت کا ترجمہ امداد السلوم مترجم ہی سے نقل کیا جاتا

ہے: مرید اس بات کا یقین رکھے کہ شیخ کی روح ایک جگہ پر مقید

نہیں ہے بلکہ جس جگہ مرید ہوگا قریب یا بعید اگرچہ شیخ کی ذات

بعید ہو لیکن اس کی روحانیت دور نہیں جب اس بات کو راسخ

کرے اور شیخ کو ہر وقت یاد رکھے تو روحانی تعلق پیدا ہو جائے گا

اور ہر آن میں عجیب فائدہ حاصل ہوگا تب مرید ہر وقت عقدہ

کشائی میں شیخ کا محتاج ہوگا اور شیخ کو دل سے حاضر کر کے

جب زبان سے پوچھے گا تو یقیناً شیخ کی روح اللہ کے حکم سے اس

کو بتلائے گی لیکن اس میں ربط تام شرط ہے۔

(امداد السلوک ص: ۲۴ مؤلفہ رشید احمد گنگوہی)

اس عبارت میں خط کشیدہ الفاظ ملاحظہ ہوں کہ شیخ (پیر)

کو دل سے حاضر جانے۔ مسلمان بھائیوں سے حق و انصاف کے

نام پر سوال ہے کہ اگر شیخ کی روح کو حاضر و ناظر بلکہ فریاد رس

ماننے سے شرک لازم نہیں آتا تو باعث ایجاد عالم نور مجسم صلی اللہ

کا جسد انور جو تمام ولیوں، ابدالوں، اوتادوں، قطبوں اور غوثوں

کی روح سے بدرجہا لطیف تر ہے چنانچہ شیر ربانی حضرت میاں

شیر محمد صاحب شرقپوری قدس سرہ نے فرمایا:

ایک تین سو ہوتے ہیں، ایک چالیس ہوتے ہیں اور

ایک تین ہوتے ہیں، اور ایک ایک ہوتا ہے، اس ایک کی

روحانیت سے ستر درجہ نبی کریم صلی اللہ علیہ وسلم کا جسم مبارک لطیف تر

ہے۔ (انقلاب حقیقت ص: ۶۲)

اس کی تفصیل یوں ہے کہ جو تین سو ہوتے ہیں وہ نجبا ہیں،

اور جو چالیس ہوتے ہیں وہ ابدال ہیں اور جو تین ہوتے ہیں وہ

قطب ہیں اور جو ایک ہوتا ہے وہ غوث ہوتا ہے اور وہ حکومت الہیہ

کا جہان میں اپنے وقت میں سب سے بڑا افسر ہوتا ہے جیسا کہ

الحاوی للفتاویٰ، روض الریاحین، فتاویٰ ابن حجر عسقلانی و غیرہ

میں ہے باختلاف یسر اور جب تسلیم ہوا کہ غوث کی روح سے

رسول اکرم ﷺ کا جسد انور ستر درجے لطیف تر ہے۔ تو اشکال

یعنی مومن کے لیے شک و شبہ کی کوئی گنجائش نہیں رہ جاتی۔

والحمد لله العلی العظیم۔

(۳)

غیر مقلدوں کے مایہ ناز عالم دین نواب صدیق حسن بھوپالی

کا قول: بعض از عرفا گفتہ اند کہ اس خطاب بجمہت سریان

حقیقت محمدیہ است۔ در ذرائع موجودات و افراد ممکنات پس

آنحضرت (ﷺ) در ذوات مصلیٰ موجود و حاضر است

پس مصلیٰ را باید کہ ازیں معنی آگاہ باشد و ازیں مشہود غافل

نبود تا بانوار قرب و اسرار معرفت متنور و فائز گردد۔

(مسک الختام بحوالہ تسکین الخاطر)

خلاصہ عبارت یہ کہ حقیقت محمدیہ جہان کے ذرہ ذرہ میں

اور ممکنات کے ہر فرد میں جاری و ساری اور حضور نمازیوں کی

ذات میں موجود و حاضر ہیں۔

صلی اللہ تعالیٰ علیہ والہ واصحابہ وسلم۔

(۴)

مولوی اشرف علی صاحب تھانوی کا قول:

حضرت محمد حضری مجذوب کی کرامتوں میں سے یہ کہ

آپ نے ایک دفعہ تیس شہروں میں خطبہ اور نماز جمعہ بیک

وقت پڑھائی ہے اور کئی کئی شہروں میں ایک ہی رات میں

شب باش ہوتے تھے۔

(جمال الاولیاء ص: ۱۸۸ مطبع تھانہ بھون)

اگر ایک ولی کے بیک وقت تیس شہروں میں حاضر ہو جائے اور خطبہ دینے نماز پڑھانے اور کئی کئی (لا تعداد) شہروں میں ایک ہی رات شب باش ہونے سے تو حید میں فرق نہیں آتا تو سید دو عالم نور مجسم صلی اللہ علیہ وسلم کے ہر گھر میں اور ہر قبر میں جلوہ افروز ہونے سے کیوں تو حید میں فساد پیدا ہو جاتا ہے۔ اللہ تعالیٰ ایمان نصیب فرمائے۔

(۵)

حضرت محمد شربنی کی اولاد کچھ تو ملک مغرب میں مراکش کے بادشاہ کی بیٹی سے تھی اور کچھ اولاد بحکم میں تھی اور کچھ بلاد ہند میں تھی اور کچھ بلاد تکرور میں تھی آپ ایک ہی وقت میں ان تمام شہروں میں اپنے اہل و عیال کے پاس ہو آتے اور ان کی ضرورتیں پوری فرماتے تھے اور ہر شہر والے یہ سمجھتے تھے کہ وہ انہی کے پاس قیام رکھتے

تھے۔ (جمال الاولیاء ص: ۲۰۲ مطبع تھانہ بھون)

تنبیہ:

مولوی اشرف علی تھانوی کے عقیدت مند یہ معتمد حل کریں کہ حضرت محمد حضری رحمۃ اللہ علیہ نے ایک (شہر کی تیس مسجدوں میں نہیں) بلکہ تیس شہروں میں بیک وقت خطبہ دیا، جمعہ پڑھایا تو تیس شہروں میں خود حضرت حضری بنفس نفیس تشریف فرما تھے یا صرف ایک شہر میں آپ تھے باقی اسیس شہروں میں آپ کی روح پاک تھی۔ بر تقدیر ثانی روح کی اقتدا میں نماز کا حکم کیا ہے۔ نیز حضرت شربنی بیک وقت چار ملکوں میں اپنی چاروں اہل و عیال کے پاس ہوتے تھے۔ یا صرف ایک ملک میں اور باقی تین ملکوں میں آپ کی روح مبارک بر تقدیر ثانی اولاد کیسے ہوئی اور اگر پہلی صورت تھی یعنی حضرت حضری (رحمۃ اللہ علیہ) ہی نے خود جمعہ پڑھایا اور حضرت شربنی ہی چار ملکوں میں خود جلوہ افروز تھے تو ”پشیم ماروشن دل ماشاد“ سارے جھگڑے ہی ختم ہو گئے۔

ہم تو اہلسنت وجماعت ہیں (کثر ہم اللہ تعالیٰ) ہم تو انبیاء کرام و اولیاء عظام کی خداداد عظمت و شان کے ماننے والے تعدد اجساد کے قائل ہیں خواہ اس کا نام عالم مثال رکھیں یا کچھ اور۔ لہذا ہمارے مسلک پر تو کوئی اعتراض نہیں ہے ہمارا مسلک بفصلہ تعالیٰ بے غبار ہے۔ کسی عقل مند کی عقل مانے یا نہ مانے مگر حق یہی ہے کہ ذات ولی کی ہوتی ہے لیکن قدرت قادر و قیوم کی ہوتی ہے۔

اور یہی مرتبہ فنا کا ہے اور یہی مفاد ہے اس حدیث قدسی کا:

ما یزال عبدی یتقرب الی بالنوافل حتی احببته
فاذا احببته فکنت سمعہ الذی یسمع بہ
وبصرہ الذی یراہ بہ ویدہ الذی یمس بہا ورجلہ
الذی یمشی بہا وان سالتی لا اعطیتہ۔

(۶)

حاجی امداد اللہ صاحب محاجر کی کا قول:

فرمایا کہ الصلوٰۃ والسلام علیک یا رسول

اللہ بصیغہ خطاب میں بعض لوگ کلام کرتے ہیں یہ اتصال

معنوی پر مبنی ہے۔ لہ الخلق والامر۔ عالم امر مقید بجهت

و طرف و قرب و بعد و غیرہ نہیں ہے پس اس کے جواز میں

شک نہیں ہے۔ (شہادۃ امدادیہ ص: ۹۷ مطبع قومی پریس لکھنؤ)

اس عبارت نے سارا مسئلہ حل کر دیا ہے۔ روح عالم

امر سے ہے اور عالم امر طرف و جهت قرب و بعد میں مقید نہیں

ہے اور یہ بھی مسلم کہ ولیوں، ابدالوں، اوتادوں، قطبوں اور

غوث (قطب الاقطاب) کی روح سے سید دو عالم نور مجسم صلی اللہ علیہ وسلم

کا جسم پاک ستر درجہ لطیف تر ہے۔ لہذا نتیجہ ظاہر ہے کہ محبوب

کبریا، نور مجسم سید دو عالم صلی اللہ علیہ وسلم کے جسد اطہر (حقیقت محمدیہ)

سے کوئی چیز دور نہیں ہے۔ جیسے رسول اکرم کے لیے فرش ویسے ہی

عرش، جیسے زمین ویسے ہی آسمان، جیسے ملک ویسے ہی ملکوت،

جیسے حضور علیہ الصلوٰۃ والسلام کے سامنے روضہ انور ویسے ہی سارا

جہاں کون و مکان۔

صلی اللہ تعالیٰ علیہ والہ وسلم۔

اسی لیے حضور باعث ایجاد عالم ﷺ نے فرمایا:

ان الله قد دفع لى الدنيا فانا ننظر اليها

والى ما هو كائن فيها الى يوم القيامة كما نما

انظر الى كفى هذا۔

کہ اللہ تعالیٰ نے ساری دنیا میرے سامنے کر دی ہے۔

لہذا میں ساری دنیا کی طرف اور جو کچھ تاقیامت دنیا میں ہوگا
سب کچھ یوں دیکھ رہا ہوں جیسے اپنے ہاتھ کی اس ہتھیلی کو دیکھ رہا
ہوں۔

(۷)

مسک اہل حدیث کے مجتہد حافظ عبد اللہ روپڑی

نے پرزور اور وزنی دلائل سے ثابت کیا ہے:

لفظ هذا سے ثابت ہوتا ہے کہ رسول اللہ ﷺ قبر میں

مکشوف ہوتے ہیں نہ کہ حاضر مافی الذہن کی طرف اشارہ ہوتا

ہے۔ (فتاویٰ الہمدیث ص: ۱۳۸ تا ص: ۱۴۵ ج: ۲)

اللہ تعالیٰ اپنے حبیب پاک صاحب لولاک ﷺ کی سچی

محبت اور عشق عطا فرمائے۔ بغیر محبت کے سب بربریت ہے

دھوکہ بازی ہے۔

اللهم ارزقنا حبك وحب حبيبك الكريم

وحب آلہ واصحابہ واولیاء امتہ وامتنا علیہ۔

(فصل ششم)

حاضر و ناظر، واقعات کی روشنی میں

اللہ تعالیٰ نے اپنے ولیوں کو جو کرامات عطا فرمائی ہیں ان میں سے ایک کرامت یہ ہے کہ وہ بیک وقت متعدد مقامات پر متعدد اجساد کے ساتھ ظاہر ہو جاتے ہیں۔ اس کرامت کو تعدد اجساد کہا جاتا ہے: ذکر ابن السبکی فی الطبقات ان الکرامات انواع و عدد منها ان یکون له اجساد متعدده۔

(تفسیر روح البیان ص: ۲۱۵ ج: ۹ - الحاوی للفتاویٰ ص: ۳۴۲ ج: ۱) یعنی علامہ ابن سبکی نے طبقات میں ذکر فرمایا کہ کرامتوں کی کئی قسمیں ہیں، ان میں سے ایک یہ ہے کہ ولی کے کئی جسم ہو جاتے ہیں۔

(۲)

تفسیر مظہری میں ہے: و كذلك يجعل لنفوس

بعض اولیائہ فانهم یظهرون انشاء اللہ تعالیٰ

فی آن واحد فی امکنۃ شتی باجساد هم

المکتسبہ۔ (تفسیر مظہری ص: ۲۷۷ ج: ۳)

یعنی یوں ہی خدا تعالیٰ اپنے بعض ولیوں کو طاقت عطا فرماتا ہے کہ وہ اللہ تعالیٰ کے فضل سے ایک آن میں متعدد جگہوں میں اپنے اجساد مبارکہ کے ساتھ ظاہر ہو جاتے ہیں۔

(۳)

تفسیر روح المعانی میں ہے: ولا مانع من ان

یتعدد الجسد المثالی الی ما لا یحصى من

الاجساد۔ (تفسیر روح المعانی ص: ۳۵ ج: ۲۲)

یعنی اس سے کوئی امر مانع نہیں کہ جسد مثالی کا تعدد بیشمار اجساد میں ہو۔

(۴)

قطب وقت عارف باللہ امام عبدالوہاب شعرانی رحمہ اللہ

نے فرمایا: وَمِنْهَا شُهُودُ الْجِسْمِ الْوَاحِدِ فِي

مَكَانَيْنِ فِي آن وَاحِدٍ۔ (ایواقیت والجواہر ص: ۲)

کرامات سے ہے ایک جسم کا آن واحد میں دو جگہوں میں ظاہر ہونا (یعنی تعدد اجساد) بعض لوگ کہتے ہیں کہ تعداد اجساد صرف روح کے ساتھ ہوتا ہے جسم کے ساتھ محال ہے اس پر امام شعرانی رحمہ اللہ کو جلال آگیا فرماتے ہیں:

(۵)

فِيَا مَنْ يَقُولُ اِنَّ الْجِسْمَ الْوَاحِدَ

لَا يَكُونُ فِي مَكَانَيْنِ كَيْفَ يَكُونُ اِيْمَانُكَ

بِهَذَا الْحَدِيثِ فَاِنْ كُنْتَ مُؤْمِنًا فَقُلْ وَاِنْ

كُنْتَ عَالِمًا فَلَا تَعْتَرِضْ فَاِنَّ الْعِلْمَ يَمْنَعُكَ۔

یعنی افسوس ہے اس شخص پر جو کہتا ہے کہ ایک جسم دو جگہ

نہیں ہو سکتا۔ اے ایسا کہنے والے کیا تیرا معراج پاک والی حدیث پر ایمان نہیں۔ (جس میں حضور علیہ الصلوٰۃ والسلام نے موسیٰ علیہ السلام کو قبر مبارک میں بھی دیکھا) ارے ایسا کہنے والے اگر تو مومن ہے تو تقلید کر، اگر تو عالم ہے تو اعتراض کیوں کرتا ہے (اگر تیرا علم نوری ہے) تو تجھے تیرا علم اعتراض کرنے سے باز رکھے گا۔

نوٹ:

بعض حضرات کا خیال ہے کہ حضور ﷺ صرف روح کے ساتھ حاضر و ناظر ہیں یہ خیال صحیح نہیں ہے بلکہ سید دو عالم ﷺ اپنے حقیقی جسم مبارک کیساتھ حاضر و ناظر ہیں چنانچہ مندرجہ بالا ارشاد میں اس کی تصدیق موجود ہے بلکہ ہمارے اکابر نے اس امر کی تصریح بھی فرمادی ہے۔

امام ہمام علامہ نوالدین حلبی رحمہ اللہ نے فرمایا:

فَهُوَ صَلَّى اللَّهُ عَلَيْهِ وَسَلَّمَ موجود بین

اظہرنا حسب ومعنی وجسمًا وروحًا سرًا
وہرہانا۔ (جواہر البحار شریف ص: ۱۲۴ ج: ۲)

یعنی سید العالمین صلی اللہ علیہ وسلم ہم میں ظاہری اور معنوی طور پر بلکہ
اپنے جسم و روح مبارکہ کے ساتھ موجود ہیں۔ علم باطن کے طور بھی
اور دلائل شرعیہ کے طور بھی موجود ہیں۔

صلی اللہ تعالیٰ علیہ وآلہ وسلم۔

رہی یہ بات کہ جسدِ اطہر کے ساتھ حاضر و ناظر ماننے سے
اعتراضات وارد ہوتے ہیں، مثلاً وما كنت بجانب
الطور وغيره تو یہ اس وقت ہے کہ ہم حضور صلی اللہ علیہ وسلم کو ”بشر“ من
حيث البشر یعنی تین حالتوں میں سے صرف پہلی بشری
حالت کے اعتبار سے حاضر و ناظر مانیں بلکہ ہم تو اپنے آقا صلی اللہ علیہ وسلم
کو جسدِ حقیقی کے ساتھ باذن اللہ حاضر و ناظر مانتے ہیں، لہذا کوئی
اعتراض نہیں۔

اس مختصری تمہید کے بعد اولیاء کرام رضی اللہ تعالیٰ عنہم کی

چند ایسی کرامات ذکر کی جاتی ہیں جن سے مسئلہ مذکورہ کے سمجھنے
میں بصیرتِ تامہ حاصل ہوگی۔

①

حضرت شیخ ابوالعباس مرسی قدس سرہ کا پانچ کے گھر
بیک وقت حاضر ہونا۔

حضرت شیخ ابوالعباس مرسی قدس سرہ کو ایک نیاز مند نے
نمازِ جمعہ کے بعد اپنے گھر تشریف لے جانے کی دعوت دی۔
آپ نے اس دعوت کو قبول فرمایا پھر دوسرا عقیدت مند آیا اس
نے بھی اپنے ہاں کے لیے دعوت دی آپ نے اس کے ساتھ بھی
وعدہ فرمایا، پھر تیسرا پھر چوتھا پھر پانچواں آیا، آپ نے سب
کے ساتھ وعدہ فرمایا۔

ثم صلى الشيخ مع الجماعة وجاء

فقعد بين الفقهاء ولم يذهب لاحد منهم

واذا بكل من الخمسة جاء يشكر الشيخ

علی حضور عندہ۔

(الحاوی للفتاویٰ للعلامة السیوطی رحمۃ اللہ تعالیٰ ص: ۳۲۰ ج: ۱)
یعنی حضرت شیخ ابوالعباس نے نماز جمعہ پڑھی تو آپ علماء کرام کے پاس بیٹھ گئے اور کہیں نہ گئے کچھ دیر کے بعد وہ پانچوں نیاز مند دعوت دینے والے آئے اور حضرت شیخ کا ان سب کے گھروں میں تشریف لے جانے پر ہر ایک نے شکریہ ادا کیا۔ رضی اللہ تعالیٰ عنہ۔

(۲)

سید امام علی شاہ رحمۃ اللہ علیہ سات کے گھر بیک وقت حاضر ہوئے اور افطاری کی۔

حضرت سید امام علی شاہ مکان شریف والوں کو سات

آدمیوں نے افطاری کی دعوت دی تو آپ نے سب کے گھر

بیک وقت روزہ افطار کیا اور کھانا کھایا۔

(بحوالہ سلسبیل بابت ماہ شوال المکرم ۱۲۸۸ھ)

(۳)

سید علی ہمدانی رحمۃ اللہ علیہ بیک وقت چالیس کے گھر حاضر ہوئے اور کھانا کھایا۔

حضرت علی ہمدانی قدس سرہ نے بیک وقت چالیس

اشخاص کے گھر جا کر کھانا کھایا۔

(کتاب ذخیرۃ الملوک منقول از خزینۃ معرفت ص: ۱۸۳)

(۴)

سیدنا امام ربانی مجدد الف ثانی قدس سرہ نے

لا تعداد گھروں میں بیک وقت کھانا کھایا۔

جہانگیر بادشاہ نے سیدنا امام ربانی مجدد الف ثانی قدس

سرہ العزیز سے عرض کیا کہ رسول اکرم ﷺ ہر قبر میں تشریف

لاتے ہیں اور ایک ہی وقت میں مرنے والوں کی تعداد سینکڑوں،

ہزاروں تک پہنچتی ہوگی۔ اور رسول اللہ ﷺ تو ایک ذات ہیں تو

حضور ﷺ ہر مرنے والے کی قبر میں کیسے پہنچ جاتے ہیں۔ اس کی وضاحت فرمائیے!

سیدنا امام ربانی رضی اللہ عنہ نے فرمایا اے بادشاہ! دہلی والوں کو کہو کہ وہ میری دعوت کریں لیکن دعوت ایک ہی دن اور ایک ہی وقت میں ہو۔ اس فرمائش پر جہانگیر نے اپنے بہت سے احباب کو امام ربانی کی دعوت کے متعلق کہہ دیا اور اسی دن خود بھی جہانگیر نے امام ربانی قدس سرہ کی دعوت کی وقت مقررہ پر سیدنا امام ربانی نے بادشاہ کے ہاں دعوت کھائی رات اسی کے ہاں قیام فرما رہے۔ صبح بادشاہ نے ان دعوت دینے والوں کو بلا کر پوچھا تو سب نے فرداً فرداً اقرار کیا کہ امام ربانی قدس سرہ نے کل رات کا کھانا ہمارے گھر کھایا تھا یہ سن کر بادشاہ حیران ہوا۔ سیدنا امام ربانی رضی اللہ عنہ نے فرمایا اے بادشاہ میں تو سید دو عالم ﷺ کا ادنیٰ امتی ہوں اور جب میں سب کے گھر بیک وقت موجود ہو کر کھانا کھا سکتا ہوں تو رسول اکرم ﷺ کیوں ہر قبر میں جلوہ فرما

نہیں ہو سکتے۔ (ملحہ فیوضات مجددیہ ص: ۱۱)

اور غوثوں کے غوث محبوب سبحانی، قطب ربانی قدس سرہ کی مشہور کرامت ہے کہ آپ بیک وقت کئی مریدوں کے ہاں پہنچے اور کھانا کھایا۔

(۵)

حضرت خواجہ محمد حضرمی قدس سرہ نے پچاس شہروں میں بیک وقت جمعہ پڑھایا۔

قال الشعرانی واخبرنی من صحب

الشیخ محمد الحضرمی انه خطب فی

خمسين بلدة فی یوم واحد خطبة الجمعة

وصلی بہم اماماً۔ (روح البیان ص: ۶۱۶ ج: ۹)

یعنی قطب وقت سیدنا امام شعرانی رضی اللہ عنہ نے فرمایا مجھے اس شخص نے بتایا جو کہ شیخ محمد حضرمی رضی اللہ عنہ کی خدمت میں رہا کہ حضرت شیخ حضرمی نے ایک ہی دن میں ایک ہی وقت

پچاس شہروں میں جمعہ کا خطبہ دیا اور نماز پڑھائی۔ سبحان اللہ یہ تو شانِ ولایت ہے۔ شانِ نبوت کا کیا کہنا۔

آنکھ والا تیرے جو بن کا تماشا دیکھے
دیدہ کور کو کیا آئے نظر کیا دیکھے

(۶)

حضرت خواجہ قاضی البان رحمہ اللہ جہان بھر میں
جہاں بھی نماز پڑھتے، سجدہ باب کعبہ میں ہوتا۔

خاتمۃ المحدثین علامہ سیوطی رضی اللہ عنہ نے حضرت قاضی البان
موصلی رحمۃ اللہ تعالیٰ علیہ کا واقعہ نقل فرمایا ہے اور قاضی البان وہ
بزرگ ہیں جن کے متعلق حضرت محبوب سبحانی سرکار غوث اعظم
قدس سرہ سے سوال ہوا تو آپ نے فرمایا: ہو ولی مقرب
ذو حال مع اللہ تعالیٰ و قدم صدق عندہ۔ فرمایا وہ اللہ
تعالیٰ کے دربار میں قرب والا ولی ہے وہ صاحبِ حال ہے اور وہ
قاضی البان خدا تعالیٰ کے دربار میں سچائی کے قدم والے ہیں۔

پھر کسی نے عرض کیا حضور وہ تو نماز نہیں پڑھتا سرکار غوث اعظم
رضی اللہ عنہ نے فرمایا: انہ یصلی من حیث لا ترونہ
وانی اذلا اذا صلی بالموصل او بخیرھا من
افاق الارض یسجد عند باب الکعبۃ۔

یعنی فرمایا کہ قاضی البان وہاں نماز پڑھتے ہیں کہ تم دیکھ
نہیں سکتے مگر میں اسے دیکھتا ہوں کہ موصل میں یا کسی اور جگہ
زمین کے کسی نکلے میں نماز پڑھے تو سجدہ وہ خانہ کعبہ کے دروازہ
کے پاس ہی کرتا ہے۔ (الحاوی للفتاویٰ ص: ۳۴۱ ج: ۱)

(۷)

خواجہ قاضی البان رحمہ اللہ کا بیک وقت متعدد صورتوں
سے پوری صف بھر دینا۔

حضرت قاضی البان کے متعلق علامہ سیوطی قدس سرہ نے
فرمایا: یحکى عن قاضی البان الموصلی
وکان من الابدال انہ اتهمہ بعض من لم یرہ

يُصَلِّي بِتَرْكِ الصَّلَاةِ وَشِدْدِ النُّكْرِ عَلَيْهِ فِي

ذَلِكَ فَمَثَلُ لَهُ عَلَى الْفُورِ فِي صُورٍ مُخْتَلِفَةٍ

وَقَالَ فِي آيِ هَذَا الصُّورِ دَرَيْتَنِي مَا أَصَلِّي -

یعنی حضرت قاضی البان موصی رحمۃ اللہ تعالیٰ علیہ جو کہ ابدال میں سے تھے ان پر کسی نے تہمت لگائی کہ یہ نماز نہیں پڑھتے اور سخت انکار کیا تو حضرت قاضی البان ان کے سامنے متعدد اجساد میں اور مختلف صورتوں میں ظاہر ہو گئے اور فرمایا اے اعتراض کرنے والے بتاؤ نے ان میں سے کس صورت میں مجھے دیکھا ہے کہ میں نے نماز نہیں پڑھی۔

(الحاوی للفتاویٰ ص: ۳۳۸ ج: ۱)

⑧

حضرت سید نور الدین حلبي رحمۃ اللہ علیہ کے تاثرات

امام نور الدین حلبي رحمۃ اللہ تعالیٰ علیہ نے فرمایا: قلت

فَإِذَا كَانَ هَذَا لِلْوَحْدِ مِنَ الْإِبْدَالِ أَفَلَا يَظْهَرُ

مِنْ رَسُولِ اللَّهِ ﷺ الْفِ الْفِ مَثَال -

یعنی ابدال میں سے ایک ولی کی یہ شان ہے کہ وہ فوراً متعدد اجساد میں مختلف صورتوں میں ظاہر ہو سکتا ہے تو کیا رسول اللہ ﷺ لاکھوں اجساد نہیں ہو سکتے۔

نوٹ:

اس واقعہ میں یہ امر بھی قابل غور ہے کہ سرکارِ غوثِ اعظم قدس سرہ نے فرمایا قاضی البان موصی موصول میں یازمین کے کسی خطے میں نماز پڑھتے ہیں تو سجدہ بابِ کعبہ میں کرتے ہیں۔

سبحان اللہ ایک ولی کی شان کہ نماز مشرق میں سجدہ بابِ کعبہ کے پاس نماز مغرب میں تو سجدہ بابِ کعبہ میں، نماز موصول میں، تو سجدہ بابِ کعبہ میں، نماز مصر میں تو سجدہ بابِ کعبہ میں۔

اللَّهُمَّ صَلِّ وَسَلِّمْ وَبَارِكْ عَلَى النَّبِيِّ الْحَبِيبِ الْحَسِيبِ الْكَرِيمِ وَعَلَى آلِهِ وَاصْحَابِهِ وَأَوْلِيَاءِ

أَمَّتِهِ وَعُلَمَائِهِ أَمَّتِهِ أَجْمَعِينَ إِلَى يَوْمِ الدِّينِ -

۹

حضرت خواجہ سعود الحمصری مجذوب قدس سرہ

انہ کان یخبر عن وقائع الاقالیم کلہا

فیقول عزل الیوم فلان ومات فلان وولی

فلان فلا یخطئ فی واحدۃ۔

(جامع کرامات اولیاء ص: ۹۲ ج: ۲)

یعنی حضرت خواجہ سعود مجذوب مصری رحمۃ اللہ علیہ پورے

جہان کی خبریں دیا کرتے تھے فرمایا کرتے فلاں ملک کا فلاں

بادشاہ معزول ہو گیا ہے فلاں ملک کا فلاں بادشاہ مر گیا ہے اور فلاں

ملک کا فلاں بادشاہ بن گیا ہے اور ان کی کوئی بات خطا نہ جاتی۔

اپیل

اے میرے عزیز مسلمان بھائی، دل میں محبت و عظمتِ مصطفیٰ صلی اللہ علیہ وسلم

رکھ کر مندرجہ بالا واقعات کو تعصب کی عینک اتار کر ایمان کی

نظروں سے پڑھ اور پھر اپنے ایمان سے پوچھ کہ رحمۃ للعالمین

سید الکونین صلی اللہ علیہ وسلم کے باعطاء اللہ وبإذن اللہ حاضر وناظر ہونے

میں کوئی شک ہے؟

اگر پھر بھی شک نہ جائے تو کسی اللہ والے سے اپنی نظر

درست کراتا کہ قبر میں جان جہاں صلی اللہ علیہ وسلم کی پہچان میں کوتاہی نہ ہو

جائے۔ کیونکہ قبر میں کامیابی اللہ تعالیٰ کے وحدہ لا شریک ہونے

کی گواہی اور رسول اللہ صلی اللہ علیہ وسلم کی پہچان سے ہی ہوگی۔ حدیث

پاک میں ہے: عن البراء ان النبی ﷺ قال

المؤمن اذا شهد ان لا اله الا الله وعرف

محمداً رسول الله ﷺ فی قبره فذلك قول

الله جل وعلا یشیت الله الذین امنوا بالقول

الثابت فی الحیاۃ الدنیا و فی الآخرۃ۔

(صحیح ابن حبان ص: ۴۳۶ ج: ۱)

یعنی رسول اللہ صلی اللہ علیہ وسلم نے فرمایا: مومن جب قبر میں اس

بات کی گواہی دیگا کہ اللہ تعالیٰ کے سوا کوئی معبود نہیں، اور وہ رسول
 اللہ ﷺ کو پہچان لے گا (تو وہ کامیاب ہو جائیگا) اور یثبت
 اللہ الذین سے یہی مراد ہے۔ اور یہ حدیث پاک صحیح ہے۔
 شارح نے فرمایا: اسناد صحیح علی شرط
 البخاری۔

(فصل ہفتم)

حاضر و ناظر نہ ماننے کی وجہ

①

سیدنا امام سیوطی رحمۃ اللہ علیہ نے جامع صغیر میں حدیث

پاک تحریر کی ہے: اذہوا اولادکم علی ثلاث

خصال حب نبیکم وحب اہلبیتہ وقرآۃ

القرآن۔ (جامع صغیر ص: ۱۲ ج: ۲)

فرمایا رسول اللہ ﷺ نے اے میری امت اپنی اولاد کو
 تین چیزوں کی تربیت دو، اپنے نبی کی محبت سکھاؤ اور نبی کی
 اہلبیت کی محبت سکھاؤ اور قرآن پاک کی تلاوت سکھاؤ۔

اس حدیث پاک میں درجہ بدرجہ تین چیزوں کا ذکر
 ہے، پہلے درجہ میں رسول اکرم شفیع اعظم ﷺ کی محبت ہے۔
 دوسرے درجہ میں اہلبیت کی محبت ہے اور تیسرے درجہ میں قرآن

پاک کی تلاوت ہے۔

ظاہر ہے کہ بچہ خالی الذہن ہوتا ہے جب اس کے ذہن میں محبتِ مصطفیٰ (ﷺ) منقش ہو جائے گی تو پھر یہ محبت آخری دم تک نکلے گی نہیں اور ایمان محفوظ ہو جائیگا اور ان خوش نصیب لوگوں میں سے ہو جائے گا جن کی تعریف اللہ تعالیٰ نے قرآن پاک میں کی ہے۔

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ
يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَ
هُمْ أَوْ أَبْنَاءَ هُمْ أَوْ إِخْوَانَهُمْ أَوْ عَشِيرَتَهُمْ - أُولَٰئِكَ
كُتِبَ فِي قُلُوبِهِمُ الْإِيمَانُ وَأُوتُوا مِنْ بَرِّهِمْ
وَيَدْخُلُهُمْ جَنَّةٌ تَجْرِي مِنْ
تَحْتِهَا النَّهْرُ خَالِدِينَ فِيهَا - رَضِيَ اللَّهُ عَنْهُمْ
وَرَضُوا عَنْهُ - أُولَٰئِكَ حِزْبُ اللَّهِ - أَلَا إِنَّ حِزْبَ
اللَّهِ هُمُ الْمُفْلِحُونَ - (سورہ مجادلہ)

یعنی اے محبوب آپ نہ پائیں گے ایسی قوم جس کا اللہ تعالیٰ پر اور آخرت پر ایمان صحیح ہو وہ قوم محبت دوستی کر جائیں، ایسے لوگوں کے ساتھ جو عداوت رکھتے ہیں اللہ تعالیٰ اور اس کے پیارے رسول (ﷺ) کے ساتھ اگرچہ وہ عداوت رکھنے والے ان کے باپ ہوں یا بیٹے ہوں یا بھائی اور قبیلہ کنبہ والے ہوں۔ یہ لوگ وہ ہیں جن کے دلوں میں اللہ تعالیٰ نے ایمان نقش کر دیا ہے اور اپنی رحمت سے ان کی مدد فرماتا ہے اور قیامت کے دن ان کو بہشتوں میں داخل کریگا جن کے نیچے نہریں جاری ہیں اور وہ ان بہشتوں میں ہمیشہ ہمیشہ رہیں گے۔ اللہ تعالیٰ ان سے راضی ہے اور وہ اپنے رب تعالیٰ سے راضی ہیں یہ لوگ اللہ تعالیٰ کی جماعت ہے۔ کان کھول کر سن لو اللہ تعالیٰ کی جماعت ہی فلاح پانے والی ہے۔ لیکن کچھ عرصہ سے بعض علماء نے بچوں کو سب سے پہلے قرآن کی تعلیم دینا شروع کر دی ہے اور بچوں کو کافروں اور بتوں والی آیات مبارکہ ذہن نشین کرا کے نکتے ناکارہ بتوں کے ساتھ

اللہ تعالیٰ کے نبیوں (علیہم السلام)، ولیوں کو بھی بے بس اور بے اختیار ذہن نشین کرا دیا جاتا ہے ایسے بچے تاحیات نبیوں، ولیوں کے کمال و فضل کو ماننے کے لیے تیار نہیں ہوتے۔ شیخ سعدی رحمہ اللہ نے فرمایا۔

نحشتِ اوّل چوں نہد معمار کج

تا ثریّا مے رود دیوار کج

یعنی معمار جب پہلی اینٹ ہی ٹیڑھی رکھے گا تو پھر وہ دیوار خواہ آسمان تک پہنچ جائے ٹیڑھی ہی رہے گی۔ لہذا ایسے بچے جنکو کافروں اور بتوں والی آیات قرآنیہ پڑھا کر نبیوں، ولیوں کو بے بس بے اختیار باور کرایا جاتا ہے ایسے بچے بڑے ہو کر منبروں پر بیٹھ کر بتوں والی آیات پڑھ کر نبیوں، ولیوں کی شان میں تنقیص کرتے رہتے ہیں اور وہ اسی کو توحید (۱) جانتے ہیں اور وہ اس توحید کی آڑ میں نہ تو کسی نبی ولی کے لیے اللہ تعالیٰ کا عطا کردہ (۱) توحید کو سمجھنے کیلئے کتاب توحید اور فرقہ بندی کا مطالعہ کریں۔

علم غیب مانتے ہیں نہ اختیار نہ تصرف نہ عظمت۔

واقعہ:

ایک ڈاکٹر صاحب سے ملاقات ہوئی تو انہوں نے اپنا واقعہ سنایا کہ ہماری ایک دوست کے گھر سرسید ٹاؤن میں دعوت تھی اتفاق سے وہ جمعہ کا دن تھا احباب نے کہا پہلے جمعہ پڑھ آئیں پھر کھانا کھائیں گے چنانچہ ایک مسجد میں پہنچے وہاں خطیب نے دورانِ وعظ یا ایہا النبیؐ والی آیت پڑھی اور وہ خطیب ترجمہ اس انداز اور لہجہ سے کرے جیسے اللہ تعالیٰ کسی دشمن کو خطاب کر رہا ہے یہ سن کر دل میں کڑھن سی پیدا ہوئی کہ ہم کہاں پھنس گئے۔ نماز جمعہ کے بعد جب لوگ خطیب صاحب سے مصافحہ کیلئے آگے بڑھے تو میں بھی ان کے ساتھ خطیب مذکور کے ہاں پہنچ گیا اور مصافحہ کرتے ہوئے میں نے سوال کیا مولوی صاحب تیرا گھر کہاں ہے یہ سن کر وہ سیخ پا ہوا اور بولا ارے بدتمیز تجھے بولنے کی بھی تمیز نہیں میں نے اور سوال کر دیا تیرے بیٹے کتنے ہیں، وہ اور

بھڑکا پھر اس کے ساتھ کچھ اس کے مقتدی بھی شامل ہو گئے تو میں نے کہ مولوی تجھے آپ کی بجائے تیرا کہنے میں تیری عزت میں فرق آ گیا ہے تو اللہ تعالیٰ کے حبیب علیہ الصلوٰۃ والسلام کی کوئی عزت نہیں؟ اس پر چند نمازیوں کو تو سمجھ آ گئی مگر جن کے دل عظمتِ مصطفیٰ (صلی اللہ علیہ وسلم) سے خالی تھے وہ ماننے کو تیار نہ ہوئے اور وہ بڑ بڑ کرتا مسجد سے نکل گیا۔ الحاصل ایسے بچے زندگی بھر نبیوں، ولیوں کی شان میں تنقیص کرتے رہتے ہیں اسی لیے صحابہ کرام رضی اللہ تعالیٰ عنہم ایسے لوگوں کو ساری خدائی سے بدترین گردانتے تھے چنانچہ صحیح بخاری میں ہے: نوکان ابن عمر یراھم

شرار خلق اللہ وقال انھم انطلقوا الی آیات

نزلت فی الکفار فجعلوھا علی المؤمنین۔

(صحیح بخاری جلد دوم باب قتل الخوارج والمسلمین)

یعنی سیدنا عبداللہ بن عمر صحابی رضی اللہ تعالیٰ عنہ خارجیوں کو ساری مخلوق سے بدتر جانتے تھے اور فرماتے یہ اس لیے کہ یہ

لوگ کافروں والی آیات مبارکہ کو اہل ایمان (نبیوں، ولیوں) پر چسپاں کرتے ہیں۔

اے میرے عزیز مندرجہ بالا ارشادِ گرامی اس دور کے کسی فرقہ باز ملاں مولوی کا نہیں بلکہ ایک جلیل القدر صحابی رضی اللہ عنہ کا ہے، جن کا شمار مجتہدین صحابہ کرام میں ہوتا ہے پھر یہ قول کسی وعظ کی کتاب یا کسی غیر معتبر رسالے سے نہیں لیا گیا بلکہ یہ حدیثِ پاک کی اس کتاب میں ہے جو کہ حدیثِ پاک کی طبقہ اولیٰ کی کتاب ہے۔ جس کا مرتبہ قرآن پاک کے بعد سب سے اونچا ہے یعنی صحیح بخاری۔

اللہ تعالیٰ مان لینے کی توفیق عطا فرمائے۔

نیز اس مندرجہ بالا سیدنا عبداللہ بن عمر صحابی رضی اللہ عنہ کے ارشادِ گرامی سے ثابت ہوا کہ جو مولوی یا عالم قرآن پاک آیتیں پڑھ پڑھ کر کہے کہ نبی ولی نہ تو کسی کو نفع پہنچا سکتے ہیں نہ نقصان اور نبیوں، ولیوں کے اختیار میں کچھ نہیں ایسا مولوی اللہ والوں کی

جماعت سے ہرگز نہیں ہو سکتا۔

اللہ تعالیٰ صحابہ کرام رضی اللہ تعالیٰ عنہم کو ہماری طرف سے جزائے خیر عطا کرے کہ انہوں نے ہمیں ایک لائن دیدی ہے اور ہدایت کا راستہ دکھا دیا ہے جس کی روشنی میں ایک معمولی پڑھا لکھا انسان بھی اپنے بیگانے میں اور حق و باطل میں تمیز کر سکتا ہے۔

اے میرے عزیز میں نے مندرجہ بالا چند سطریں آپ کی خیر خواہی کے لیے لکھ دی ہیں تاکہ آپ کو معلوم ہو جائے کہ کچھ لوگ حبیب خدا سید انبیاء باعث ایجاد عالم رحمت کائنات ﷺ کو کیوں اللہ تعالیٰ کی عطا سے حاضر و ناظر نہیں مانتے۔ حالانکہ شیخ المحمد شین شاہ عبدالحق دہلوی رحمۃ اللہ علیہ نے واشکاف الفاظ میں فرما دیا ہے کہ نبی اکرم ﷺ کو حاضر و ناظر ماننے میں کسی ایک عالم کا بھی اختلاف نہیں ہے۔

اللہ تعالیٰ مان لینے کی توفیق عطا کرے۔

نہ ماننے کی دوسری وجہ

بصارت (نظر) کے اعتبار سے بندوں کی تین قسمیں ہیں: پینا - نابینا - بھنگا - پینا وہ ہے جس کی نظر صحیح ہو، نابینا وہ جس کی بینائی ختم ہو چکی ہو۔ بھنگا ہو جس کو ہر چیز دو نظر آئیں، یوں ہی بصیرت کے لحاظ سے بھی تین قسمیں ہیں پینا، نابینا، بھنگا۔

بصیرت کے اعتبار سے جو بھنگا ہوگا اسے دو نظر آتے ہیں، خدا تعالیٰ کی صفات الگ نظر آتی ہیں اور رسول اکرم ﷺ کی عطائی کی صفتیں الگ نظر آتی ہیں۔

لہذا وہ کوئی بھی کمال رسول اللہ ﷺ کے لیے نہیں مانے گا کیوں کہ اسے نبی اکرم ﷺ کا ہر کمال شرک دکھائی دیتا ہے۔ تو وہ اگر حبیب خدا سید انبیاء ﷺ کے لیے غیب کا علم مانے تو شرک، تصرف مانے تو شرک، حاضر و ناظر مانے تو شرک۔ اس لیے وہ کسی بھی کمال و عظمت کو نبی اکرم ﷺ شفیع اعظم ﷺ کے لیے نہیں

مانتا۔ لیکن جو بیٹا ہے جس کی نظر صحیح ہے اسے تو ایک ہی نظر آتا ہے۔ وہ جانتا ہے کہ نبی اکرم ﷺ مظہر صفات الہیہ ہیں۔ اسے نظر آتا ہے کہ اللہ تعالیٰ ہی مالک ہے، وہی خالق ہے، وہی شافی ہے، وہی رازق ہے، وہی حافظ ہے، وہی ناصر ہے وہی معین و مددگار ہے وہی زندہ کرتا ہے، وہی مارتا ہے، اسے نظر آتا ہے کہ

ہر چیز کا مالک اللہ تعالیٰ ہی ہے۔ وَلِلّٰهِ مَلِكُ السَّمٰوٰتِ

وَالْاَرْضِ وہی خالق ہے اللہ خالق کل شیء۔ لیکن

وسیلہ سے پیدا فرماتا ہے۔ شافی وہی ہے وہ دوائی اور ڈاکٹر کے

وسیلہ سے شفا دیتا ہے۔ رازق وہی ہے لیکن وہ کسی ذریعہ اور وسیلہ

سے رزق دیتا ہے۔ زندہ بھی وہی کرتا ہے مارتا بھی وہی ہے لیکن

زندہ کرتا ہے تو وسیلہ سے مارتا ہے تو ملک الموت کے وسیلہ سے

حافظ و ناصر وہی ہے لیکن وہ حاکم و غیرہ کے وسیلہ سے حفاظت عطا

کرتا ہے۔ رحیم و کریم وہی ہے، رحم و کرم وہی فرماتا ہے لیکن رحم

کرنے کے لیے اس نے اپنے حبیب کریم ﷺ کو وسیلہ بنایا

ہے۔ وَمَا اَرْسَلْنَاكَ اِلَّا رَحْمَةً لِّلْعٰلَمِیْنَ۔ لیکن

میرے دوست مرے عزیز غور کر کہ مالک تو اللہ ہی ہے پھر تو کس

قانون سے کہتا ہے کہ فلاں دوکان فلاں مکان کا مالک میں ہوں

اور جب مان لیا کہ شافی (شفا دینے والا) اللہ ہی ہے تو پھر کس

قانون سے ڈاکٹر و حکیم کے ہاں جاتا ہے؟ اس وقت اللہ تعالیٰ

کے ہاں تو کیوں نہیں جاتا!

اے میرے عزیز یہ تیری نظر کا بھنگا پن ہے تو اپنی نظر کا

علاج کسی روحانی معالج سے کراتا کہ تجھے بھی ایک ہی نظر آئے

اور یہ جھگڑے یہ فرقہ بندیاں ختم ہو جائیں۔ (روحانی معالج)

میاں عبدالرشید صاحب مرحوم مغفور نور بصیرت والے

لکھتے ہیں۔ بعنوان

روحانی گورنر

یہ واقعہ ۱۹۴۵ء کا ہے قلعہ گوجر سنگھ لاہور اس سڑک پر جو کہ

پولیس لائنز کے ساتھ ساتھ چلتی ہے ایک صاحب کا چھوٹا سا

مطب تھا مجھے دوستوں نے بتایا کہ وہ (مطب والے) کہتے ہیں اگر کسی نے جناب رسول پاک ﷺ کی خدمت میں درخواست گزارنی ہو تو وہ بتوسط گورنر روحانی پنجاب لکھ کر انہیں دے۔ یہ پاکستان بننے سے پہلے کی بات ہے ان دنوں پنجاب متحد تھا ایک روز سہ پہر کے وقت میں ان کی خدمت میں حاضر ہوا وہاں کچھ دیہاتی مرد عورتیں ان سے حضور اکرم ﷺ کی خدمت میں درخواستیں لکھوا رہے تھے۔ کوئی لکھواتا مجھے اتنے روپے چاہیں، کوئی مکان طلب کرتا کوئی کہتا میرا بیٹا واپس آ جائے۔ میری طبیعت نے جوش مارا کہ اتنی بڑی سرکار ﷺ کی خدمت میں اس قسم کی معمولی باتوں کے لیے درخواست دینا آنجناب ﷺ کے منصب بلند کے شایان شان نہیں، میں نے ان کی خدمت میں عرض کیا میں بھی درخواست لکھوں گا، انہوں نے کاغذ دیا، اس پر حضور اکرم ﷺ کے مخصوص القابات لکھوائے، دوسری سطر میں الفاظ ”بتوسط گورنر روحانی پنجاب“ لکھوائے۔

اس کے بعد وہ دوسرے سالان کی طرف متوجہ ہو گئے، میں نے درخواست لکھ کر ایک طرف رکھ دی وہ لوگ چلے گئے تو میں نے اپنی درخواست پیش کی وہ بزرگ اسے پڑھ کر بہت خوش ہوئے مجھ سے بار بار کہتے میاں سوچ لو میاں سوچ لو میں نے عرض کیا ہاں خوب سوچ سمجھ کر درخواست لکھی ہے۔ میں نے پھر پوچھا کیا درخواست منظور ہو جائے گی وہ بولے بھلا ایسی درخواستیں بھی منظور نہیں ہوتیں، بھلا ایسی درخواستیں بھی منظور نہیں ہوتیں۔ (درخواست یہ تھی کہ حضور ﷺ مجھے اپنے عشق سے نوازیں)

شام ہونے کے قریب تھی وہ کہنے لگے چلو داتا صاحب چلتے ہیں وہاں دعا مانگیں گے میں نے انکار کر دیا اور کہا وہاں لوگ شرک کرتے ہیں اور میری طبیعت منغض ہوتی ہے وجہ یہ تھی کہ میں نے سات سال کی عمر سے سترہ سال کی عمر کا زمانہ اہلحدیثوں، (وہابیوں) کے زیر اثر گزارا تھا انہوں نے اصرار کیا میں انکار پر

قائم رہا آخر اس بات پر فیصلہ ہو گیا کہ حضرت کے مزار شریف کے جنوب کی جانب سے جو سڑک گزرتی ہے میں اس پر کھڑا ہو کر دعا مانگ لوں اندر نہ جاؤں۔ چند دنوں بعد پھر ملاقات ہوئی تو انہوں نے فرمایا میاں وہ تمہاری درخواست منظور ہو گئی ہے۔ میں نے دل میں کہا کوئی اثر ظاہر ہوگا تو مانوں گا۔

مطالعہ کی عادت تھی جو سامنے آتا پڑھ جاتا۔ درخواست گزار نے کے بعد مطالعہ کی سمت اسلامی علوم کی طرف متعین ہو گئی، افکار میں نکھار پیدا ہوا ذہن میں روشنی پیدا ہوئی ابتدائی ایام کے چند اشعار ملاحظہ ہوں:

غم کہاں اب کہ تیری الفت کا
میرے دل میں چراغ روشن ہے
عشق کی روشنی کو کیا لکھوں
دل تو دل دماغ روشن ہے

(تصوف و ایمان کے موتی ص: ۱۳۱)

پھر یہی میاں عبدالرشید صاحب ہیں کہ جب روحانی معالج سے علاج کرایا اور نظر درست ہو گئی تو دین کی وہ خدمت کی کہ پورے معاشرے کو سیراب کر دیا۔

میرے عزیز اگر آپ کو کوئی روحانی معالج میسر نہ ہو تو مندرجہ ذیل کتابوں کا مطالعہ کر لیں۔ اللہ تعالیٰ کے فضل و کرم سے بہت بڑی امید ہے کہ نظر درست ہو جائے گی۔ وہ کتابیں یہ ہیں:

① آب کوثر ② البرہان ③ خلیفۃ اللہ (۱)

اور اگر البرہان نہ مل سکے تو عظمت نام مصطفیٰ ﷺ بھی

کافی ہے۔

دعا ہے کہ اللہ تعالیٰ ہم سب کو صراط الذین

انعمت علیہم کے راستے پر چلائے۔ آمین۔

هو السميع العليم۔

(۱) یہ تینوں کتابیں مکتبہ سلطانیہ، محمد پورہ، فیصل آباد اور

مکتبہ صبح نور، پیپلز کالونی، فیصل آباد سے مل سکتی ہیں۔

وَصَلَّى اللّٰهُ تَعَالٰی عَلٰی حَبِیْبِهِ وَنَبِیِّهِ
سَيِّدِ الْمُرْسَلِیْنَ وَعَلٰی آلِهِ وَاصْحَابِهِ اَجْمَعِیْنَ۔

سوال:

اگر رسول اللہ ﷺ کو حاضر و ناظر مان لیا جائے تو چند سوالات واقع ہوتے ہیں۔

ایک یہ کہ اگر نبی علیہ السلام حاضر و ناظر ہیں تو آپ لوگ مصلیٰ امامت پر کیوں کھڑے ہوتے ہیں؟

دوم یہ کہ اگر نبی علیہ الصلوٰۃ والسلام حاضر ہیں تو ہمیں نظر کیوں نہیں آتے؟

سوم یہ کہ اگر نبی ﷺ کو ہر جگہ حاضر و ناظر مانا جائے تو نبی کریم ﷺ مکہ سے ہجرت کر کے مدینہ پاک کیوں گئے؟

چہارم اگر نبی علیہ الصلوٰۃ والسلام ہر جگہ حاضر و ناظر ہیں تو اللہ تعالیٰ نے یہ کیوں فرمایا: وَمَا كُنْتَ لَدَيْهِمْ

اَذِیْلِقُوْنَ اَقْلَامَهُمْ۔ (قرآن پاک)

جواب:

کتاب کے شروع میں بیان ہوا کہ رسول اکرم حبیب مکرم
نور مجسم ﷺ کی تین حالتیں ہیں:

① حالت بشری ② حالت ملکی ③ حالت حقیقی

(حقیقت محمدیہ ﷺ)

لہذا آپ کے مندرجہ بالا سوالات ان لوگوں پر وارد ہوتے ہیں جو سید دو عالم رحمت کائنات ﷺ کو صرف بشر مانتے ہیں لیکن ہم اہلسنت و جماعت پر یہ اعتراضات وارد نہیں ہو سکتے، کیونکہ ہم سید العالمین ﷺ کے لیے صرف حالت بشری کے اعتبار سے حاضر و ناظر نہیں مانتے بلکہ ہم رحمت کائنات ﷺ کو حقیقت محمدیہ ﷺ کے اعتبار سے حاضر و ناظر مانتے ہیں جس کے متعلق خود نبی اکرم رسول اعظم ﷺ نے فرمایا ہے: اِنَّ اللّٰهَ

قَدْ رَفَعَ لِيَ الدِّیْنَ اَنَا اَنْظُرَ اِلَیْهَا وَ اِلٰی مَا هُوَ

كَائِنْ فِیْهَا اِلٰی یَوْمِ الْقِیَامَةِ كَاِنَّمَا اَنْظُرُ اِلٰی

کفی ھذا۔ (طبرانی بحوالہ مواہب و شرح زرقانی)

میں ساری دنیا کو اور جو کچھ تاقیامت دنیا میں ہونے والا

ہے اسے اپنے ہاتھ کی ہتھیلی کی طرح دیکھ رہا ہوں۔

اور ظاہر ہے کہ ہاتھ کی ہتھیلی سے کوئی جگہ نہ غائب ہے نہ

دور۔ ہاں جو لوگ جانِ دو عالم ﷺ کو صرف بشر مانتے ہیں ان کے

نزدیک رسول اللہ ﷺ کو حاضر و ناظر ماننا واقعی شرک ہے جیسے کہ

معانی و بیان کی کتابوں میں آتا ہے کہ وہ یہاں اگر کہے انبت الربیع

البقل یعنی موسم ربیع نے سبزہ اگایا تو وہ کافر ہے اور اگر مسلمان یہی

لفظ کہے انبت الربیع البقل تو وہ کافر نہیں ہے بلکہ وہ پکا سچا

مسلمان ہے کیونکہ مؤمن کے نزدیک فاعل حقیقی اللہ تعالیٰ ہی ہے اور

انبات کی نسبت ربیع کی طرف بطور اسناد مجازی ہے۔

یوں ہی رسول اکرم ﷺ شفیع اعظم ﷺ کو صرف بشر ماننے والا

حاضر و ناظر کہے تو وہ مشرک ہے اور اگر صحیح العقیدہ مؤمن کہے تو وہ

پکا سچا مؤمن ہے۔ کیونکہ مؤمن حقیقت محمدیہ کے اعتبار سے

حاضر و ناظر کہہ رہا ہے جیسے کہ سابقہ صفحات پر اکابر کے ارشادات

مذکور ہوئے۔

اور حقیقت محمدیہ ﷺ یعنی نبی اکرم رحمتِ دو عالم ﷺ کا

جسدِ حقیقی اتنا عظیم تر ہے کہ زمین و آسمان عرش و کرسی ملک و ملکوت

سب سے وسیع تر ہے جیسے کہ عارف باللہ علامہ نور الدین حلبي رحمۃ

اللہ علیہ نے فرمایا: وان البذلی اذ لا ان جسدا

الشریف لا یخلو منه زمان "ولا مکان"

"ولا محل" "ولا امکان" "ولا عرش"

"ولا کرسی" "ولا قلم" "ولا بر" "ولا بحر" "ولا

سہل" "ولا وعر" "ولا برزخ" "کما اشرنا الیہ

ایضاً وانه امتلاء الکون الاعلیٰ کامتلاء الکون

الاسفل بہ و کامتلاء قبرہ بہ۔

(جواہر البحار ص: ۱۱۵ ج: ۲)

یعنی ہمارا عقیدہ اس بارے میں یہ ہے کہ رسول اکرم ﷺ کے

جسمِ انور (جسمِ حقیقی) سے نہ تو کوئی زمانہ خالی ہے نہ کوئی مکان نہ کوئی محل نہ امکان نہ عرش خالی ہے نہ کرسی نہ قلم نہ کوئی خشک جگہ خالی ہے نہ تر نہ ہموار زمین نہ برزخ نہ کوئی قبر خالی ہے اور جیسے کہ سیدِ عالمین صلی اللہ علیہ وسلم کے جسدِ حقیقی سے روضہ مقدسہ پر ہے یوں ہی ملک و ملکوت پر ہیں۔

اللهم صل وسلم وبارك على النبي المختار سيد الابرار وعلى آله واصحابه اولي الایدی والابصار الى يوم القراد۔

اور اسی قول کی تائید میں علامہ سیوطی رحمہ اللہ کا ارشاد گرامی

ملاحظہ ہو: واذا اراد الله رفع الحجاب عن اراد

اکرامہ برويته ﷺ راعا على هيئة التي هو

عليها لا مانع من ذلك ولا داعي الى

التخصيص بروية مثاله۔ (الحاوی للفتاوی ص: ۴۳ ج: ۲)

یعنی جب اللہ تعالیٰ اپنے کسی بندے کو اپنے حبیب صلی اللہ علیہ وسلم

کی زیارت سے مشرف فرمانا چاہتا ہے تو حجاب اٹھا دیتا ہے، اور پھر وہ زیارت کرنے والا رحمت کائنات صلی اللہ علیہ وسلم کو اسی حالت میں دیکھ لیتا ہے جس حالت پر سرکار (علیہ السلام) دنیا میں جلوہ افروز تھے نہ یہ محال ہے اور نہ اس بات کی تخصیص کی ضرورت ہے کہ نبی اکرم صلی اللہ علیہ وسلم کی صرف مثال دکھائی جاتی ہے۔

یا اللہ ہمیں صحیح نظر عطا کرتا کہ ہم عظمتِ مصطفیٰ صلی اللہ علیہ وسلم کو صحیح نظر سے دیکھ سکیں۔ حسبن الله ونعم الوکیل۔

سوال:

آپ نے ایک غیر ضروری مسئلہ کے متعلق اتنے صفحات لکھ دیئے ہیں جیسے کہ یہ فرض یا واجب ہے اگر آپ اس کی بجائے نماز، روزہ یا حج و زکوٰۃ کے مسائل لکھتے تو مسلمانوں کا بھلا ہوتا۔

جواب:

مندرجہ بالا سوال خارجی ذہنیت کی عکاسی کرتا ہے کیونکہ

خارجیوں کے نزدیک اعمال ہی اصل چیز ہیں اور محبت و عظمتِ مصطفیٰ (صلی اللہ علیہ وسلم) غیر ضروری چیز ہے۔ (العیاذ باللہ)

لیکن اہل حق اہل سنت و جماعت کے نزدیک عظمت و محبتِ مصطفیٰ (صلی اللہ علیہ وسلم) ہی اصل چیز ہے اور اعمال کا درجہ ثانوی حیثیت رکھتا ہے۔ اور یہی صحابہ کرام رضوان اللہ علیہم اجمعین سے لے کر آج تک چلا آ رہا ہے۔ آگے درج کیے جانے والے واقعات اسی بات کی گواہی دے رہے ہیں۔ پڑھیں اور ایمان مضبوط کریں۔

(۱)

حید کرار سیدنا مولیٰ شیر خدا رضی اللہ عنہ نے مقامِ صہبا میں اللہ تعالیٰ کے حبیبِ رحمتِ دو عالم (صلی اللہ علیہ وسلم) کی نیند مبارک پر نماز قربان کر کے ثابت (۱) کر دیا تھا کہ نماز روزہ اعمال فرع ہیں، اصل چیز رسول اکرم شفیعِ اعظم (صلی اللہ علیہ وسلم) کا ادب اور عظمت ہے۔

(۱) اس واقعہ کی تحقیق کے لیے کتاب ”رد شمس“ کا مطالعہ کریں حق

ثابت ہو جائے گا۔

(۲)

افضل الخلق بعد الانبیاء سیدنا صدیق اکبر رضی اللہ عنہ نے اپنے باپ کے منہ پر جبکہ اس نے نبی اکرم (صلی اللہ علیہ وسلم) کی شانِ رفیع میں بے ادبی کی بات کہی تھی مکاماً کر ثابت (۲) کر دیا تھا کہ اصل چیز عظمتِ مصطفیٰ (صلی اللہ علیہ وسلم) ہے۔

(الصارم المسلول لابن تیمیہ ص: ۲۷)

(۳)

سیدنا فاروقِ اعظم رضی اللہ عنہ نے اس کلمہ گو نمازی کی تلوار سے گردن کاٹ کر ثابت کر دیا تھا کہ اصل چیز عظمتِ مصطفیٰ (صلی اللہ علیہ وسلم) ہے۔

واقعہ یوں ہوا تھا کہ ایک منافق اور ایک یہودی کا کسی معاملہ میں جھگڑا تھا، یہودی نے کہا چلو تمہارے نبی (علیہ السلام) سے فیصلہ کرائیں، لیکن وہ کلمہ گو مسلمان کہے، نہیں تمہارے عالم کعب بن اشرف سے فیصلہ کرائیں۔

(۲) یہ ان کے صحابی بننے سے پہلے کا واقعہ ہے۔

آخر کار وہ فیصلہ نبی اکرم ﷺ کے پاس لے آئے تو رسول اللہ ﷺ نے فیصلہ کر دیا کہ حق والے یہودی کو حق دلایا دیا وہ منافق اس پر راضی نہ ہوا اور اس نے یہودی سے کہا چلو ابوبکر (رضی اللہ عنہ) سے فیصلہ کروا تے ہیں اور سیدنا صدیق اکبر رضی اللہ عنہ نے بھی وہی فیصلہ سنا دیا پھر منافق نے کہا چلو حضرت عمر (رضی اللہ عنہ) سے فیصلہ کرائیں اور جب حضرت عمر رضی اللہ عنہ کے ہاں فیصلہ پہنچا تو یہودی نے بتا دیا ہم پہلے نبی کریم (ﷺ) سے فیصلہ لے چکے ہیں اور نبی (ﷺ) نے میرے حق میں فیصلہ دیا ہے۔ اس پر حضرت عمر رضی اللہ عنہ نے اس کلمہ گو مسلمان سے پوچھا کیا واقعی میرے آقا ﷺ نے فیصلہ دیا ہے! اس منافق نے اقرار کیا تو فرمایا: مکانک حتی اخرج فاقضی بینکما یعنی ٹھہر میں ابھی آتا ہوں اور فیصلہ کرتا ہوں چنانچہ اندر گئے اور تلوار سونت کر نکلے آتے ہی تلوار مار کا اس نمازی روزہ دار کا سر قلم کر دیا۔

پھر اس مقتول کے ورثہ دوڑے کہ ہم نبی ﷺ سے قتل کا بدلہ طلب کریں گے کہ عمر نے ہمارا آدمی ناحق قتل کر دیا ہے۔ لہذا عمر کو اس کے بدلے قتل کیا جائے مگر ان کے پچھنے سے پہلے حضرت جبریل علیہ السلام حکم الہی لے کر پہنچ گئے: الم ترالی

الذین یزعمون انہم آمنوا..... الخ

تو نبی اکرم حبیب محترم ﷺ نے فیصلہ سنا دیا کہ میرے عمر نے جو فیصلہ کیا ہے وہی درست ہے۔

(۴)

سیدنا خالد بن ولید صحابی رضی اللہ عنہ نے مالک بن نویرہ کو صرف اس وجہ سے قتل کر دیا تھا کہ اس نے سیدنا علما بن علی کو صاحبکم تحقیراً کہہ دیا تھا۔ (العیاذ باللہ)

(شفاء قاضی عیاض ص: ۱۹۰ ج: ۲ - عمدۃ الاخبار ص: ۲۵)

(۵)

سیدنا ابن عباس رضی اللہ تعالیٰ عنہما نے فرمایا ایک صحابی

تھے جن کی آنکھیں نہ تھیں اس کی بیوی (اُمّ ولد) نبی اکرم ﷺ کی شانِ رفیع میں بے ادبی کیا کرتی تھی صحابی رضی اللہ عنہ منع کرتے مگر وہ باز نہ آتی۔ ایک دن اس عورت نے حبیبِ خدا سید انبیاء ﷺ کی شانِ رفیع میں گستاخی کی بات کہی تو خاوند نے خنجر لے کر اس بیوی کے پیٹ پر رکھ دیا تو وہ مر گئی صبح ہوئی تو چرچا ہوا کہ فلاں عورت قتل ہو گئی ہے، اس پر نبی اکرم ﷺ نے لوگوں کو جمع کیا اور فرمایا اس کو کس نے قتل کیا ہے تو وہ آنکھوں سے معذور صحابی رضی اللہ عنہ اٹھ کھڑے ہوئے اور لوگوں کی گردنیں پھلانگتے ہوئے حاضر ہو گئے اور ماجرا سنا دیا عرض کیا یا رسول اللہ ﷺ میں نے قتل کیا ہے کیونکہ یہ میری بیوی آپ کی شان میں بے ادبی کیا کرتی تھی، میں منع کیا کرتا تھا وہ باز نہ آتی تھی تو آج میں نے اس کی باتیں سن کر اس کو قتل کر دیا ہے حالانکہ میرے اس سے دو بچے بھی ہیں جو کہ موتیوں کی طرح ہیں اور یہ عورت میری رفیقہ حیات تھی وہ میرا سہارا بھی تھی کیونکہ میں

ناپینا ہوں اس کے باوجود میں نے اسے گستاخی کی بنا پر قتل کر دیا ہے، یہ سن کر نبی اکرم ﷺ شفیع اعظمؑ نور مجسم ﷺ نے فرمایا اے صحابہ گواہ ہو جاؤ کہ میں نے اس کا خون معاف کر دیا ہے۔

(ابوداؤد، نسائی بحوالہ الصارم المسلول ص: ۶۸، عمدۃ الاخبار ص: ۲۴)

اپیل

اے میرے عزیز میرے مسلمان بھائی میں نے یہ کتاب کسی کا دل دکھانے یا کسی کو نیچا دکھانے کے لیے نہیں لکھی بلکہ صرف اس خیر خواہی کی بنا پر لکھی ہے کہ میرے مسلمان بھائی عظمتِ مصطفیٰ ﷺ کو دل میں بٹھا کر دوزخ سے بچ جائیں اور جنت میں انعام و اکرام کے حقدار بنیں۔ سید دو عالم رحمت

کائنات ﷺ کا ارشاد گرامی: من احبنی یكون معی

فی الجنة۔ (مشکوٰۃ شریف، باب الاعتصام)

یعنی جو مجھ سے محبت کرے گا وہ میرے ساتھ جنت میں

ہوگا۔ اللہ تعالیٰ یہ نعمت ہمیں بھی عطا کرے۔

بجاء حبیبہ الکریم صلی اللہ علیہ وآلہ وسلم۔

اے میرے بھائی پھر سوچ کہ اگر اعمال صالح (نماز،

روزہ وغیرہ) ہی اصل چیز ہوتے تو اللہ تعالیٰ یہ کراہم ہرگز نہ سناتا

ان المنفقین فی الدارک الاسفل من النار یعنی یہ

منافق لوگ یہ دوزخ میں سب سے نیچے ہونگے حالانکہ منافق

لوگ نماز، روزہ بھی پڑھتے، حج و زکوٰۃ نیز اللہ تعالیٰ کی راہ میں

جہاد بھی کرتے تھے ثابت ہوا کہ محبت و عظمت رسول ﷺ اصل

چیز ہے اور اس کے بغیر کوئی چیز فائدہ نہیں دے سکتی۔

(۶)

نیز رئیس المنافقین عبداللہ بن ابی نے جب نبی اکرم

ﷺ کی شانِ رفیع میں بے ادبی کی بات کہی تو اسی کے بیٹے نے

جو کہ سچا پاک مسلمان تھا دربار رسالت میں عرض کیا لوشنت

لا یتک براسہ یا رسول اللہ (ﷺ) اگر آپ چاہیں تو میں

اپنے باپ کا سر کاٹ کر آپ کے قدموں میں حاضر کر دوں۔

(الصارم المسلول لابن تیمیہ، شفا قاضی عیاض ص: ۲۲ ج: ۲)

(۷)

ابن حاتم نے مناظرہ کے دوران نبی اکرم ﷺ کے

متعلق کہہ دیا یتیم حیدر کرار کے سسر اور یہ کہ نبی کا زہد اختیار نہ

تھا۔ تو اندلس کے علماء و فقہاء نے اسے واجب القتل گردانا۔

(شفاء شریف ص: ۱۹۲ ج: ۲)

(۸)

ابراہیم فزاری جو کہ شاعر تھا اور وہ اللہ تعالیٰ کی شان میں

اور انبیاء کرام علیہم السلام خصوصاً رحمت کائنات ﷺ کی شان

میں بے ادبی کی باتیں کر جاتا تو قیروان کے علماء اور فقہاء نے اس

کے قتل کا حکم دیا، اور اسے سولی پر کھینچا گیا اور جب وہ تختہ دار پر کھینچا

گیا تو اس کا منہ قبلہ سے پھر گیا یہ دیکھ کر لوگوں نے نعرہ تکبیر بلند

کیا، پھر کتا آیا اور اس کے خون کو چاٹا، پھر حضرت یحییٰ بن عمر رحمۃ

اللہ علیہ نے سرکار علیہ الصلوٰۃ والسلام کی حدیث پاک سنائی کہ مسلمان کے خون کو کتنا نہ چاٹے گا، اور یہ منظر دیکھ کر فرمایا: صدق رسول اللہ ﷺ۔

(شفاء قاضی عیاض ص: ۱۹۲ ج: ۲)

⑨

امام ابن تیمیہ نے نمازیوں، روزہ دار منافقوں

کے متعلق لکھا ہے: ان المنفقین اسوء حالا من الکفار۔ (الصارم المسلمول ص: ۱۸۶)

یعنی منافق لوگ کافروں سے بدتر ہیں۔

⑩

نیز امام ابن تیمیہ نے نبی اکرم حبیب مکرم ﷺ کے اس

ارشاد مبارک ہم شر الخلق والخلیقہ کو منافقوں کے

بارے میں قرار دیا ہے۔ (الصارم المسلمول ص: ۱۸۶)

یعنی منافق لوگ نماز روزہ کرنے والے ساری خدائی سے بدتر ہیں۔

وعا:

یا اللہ ہمیں بے ادبی اور نفاق سے بچا اور اپنے حبیب ﷺ کی محبت سے وافر حصہ عطا کر۔

اے میرے عزیز اے میرے مسلمان بھائی میری آپ سے خیر خواہی کے طور پر گزارش ہے کہ مندرجہ بالا ارشادات کو غور

سے پڑھیں اور ان بطش دہک لشدیدہ کی فکر کریں۔

آخر میں حدیث رسول اکرم ﷺ تحریر کی جاتی ہے تاکہ

پڑھ کر افکار کی سمت قبلہ درست کی جاسکے فرمایا: لا یؤمن

احدکم حتیٰ اکون احب الیہ من والدہ

وولدہ والناس اجمعین۔

دوسری وجہ اس کتاب لکھنے کی یہ ہے کہ تنزل الرحمة

عند ذکر الصالحین جب نیک لوگوں کا ذکر کیا جائے تو

اللہ تعالیٰ کی رحمت نازل ہوتی ہے۔

قابل غور بات ہے کہ اگر نیکوں کے ذکر کے وقت اللہ تعالیٰ کی

رحمت نازل ہوتی ہے تو سب نیکیوں، دلیوں، غوثوں، قطبوں کے جو سردار ہیں ان کا ذکر کرنے سے کیوں نہ رحمت الہی نازل ہوگی۔

یہی وجہ ہے کہ مکتبہ فکر دیوبند کے حکیم الامت مولانا اشرف علی صاحب تھانوی لکھتے ہیں:

طاعون کا ایک مشہرک علاج مجملہ اور علاجوں کے

ذکر نبی کریم علیہ الصلوٰۃ والسلام بھی ہے اور یہ علاج تجربہ

میں آیا ہے یعنی میں نے ایک کتاب نشر الطیب لکھی ہے

حضور ﷺ کے حالات میں اس کے لکھنے کے زمانہ میں خود

اس قصبہ میں طاعون تھا تو میں نے تجربہ کیا کہ جس روز اس

کا کچھ حصہ لکھا جاتا تھا اس روز کوئی جنازہ نہیں جاتا تھا اور

جس روز وہ ناغہ ہو جاتی تھی اس روز دو چار اموات سننے میں

آتی تھیں ابتدا میں تو میں نے اس کو اتفاق پر محمول کیا لیکن

جب کئی مرتبہ ایسا ہوا تو مجھے خیال ہوا کہ حضور ﷺ کے ذکر

مبارک کی برکت ہے۔ آخر میں نے یہ التزام کیا کہ روزانہ

کچھ حصہ اس کا ضرور لکھ لیتا تھا آج کل بھی لوگوں نے مجھے

طاعون ہونے کے متعلق اطراف و جوانب سے لکھا ہے تو

میں نے ان کو بھی جواب میں یہی لکھا ہے کہ نشر الطیب پڑھا

کرو۔ (النور صفحہ ۱۶)

الحمد لله رب العلمین فقیر نے بھی یہ کتاب جو

کہ آپ کے ہاتھوں میں ہے لکھی ہے تاکہ دین و دنیا کی آفتوں،

مصیبتوں، پریشانیوں سے سید و عالم رحمت کائنات باعث ایجاد

عالم ﷺ کے ذکر پاک کی برکت سے نجات ملے اور قبر کی

وحشت قبر کی ظلمت نیز دوزخ کے عذاب سے امن نصیب ہو۔

انشاء اللہ تعالیٰ جو مسلمان بھائی اس کتاب کو دل میں محبت و عظمت

مصطفیٰ ﷺ رکھ کر پڑھیگا اس کو دونوں جہان کی سعادتیں رحمتیں

برکتیں اور نعمتیں عطا ہوں گی۔

نیز ذکر حبیب ﷺ کی برکتوں رحمتوں کا کون اندازہ

کرے کتاب ”آب کوثر“ اس کا پڑھنا تو درکنار اس کو بعض احباب نے تقسیم کیا تو ان کی مصیبتیں آفتیں ختم ہو گئیں۔ پڑھ کر دیکھیں ”برکات آب کوثر“۔

تیسری وجہ

حضرت خواجہ فرید الدین عطار رحمۃ اللہ علیہ نے کتاب لکھی ہے جس کا نام ہے تذکرۃ الاولیاء اس کے مقدمہ میں تحریر فرمایا کہ میں نے یہ کتاب کیوں لکھی۔ ایک وجہ یہ ہے کہ میری بخشش ہو جائے اور میری قبر کشادہ ہو۔ جیسے کہ یحییٰ عمار کو ان کے وصال کے بعد بعض حضرات نے خواب میں دیکھا اور پوچھا کہ دربار الہی میں کیا پیش آیا تو یحییٰ عمار نے فرمایا جب میں دربار الہی میں حاضر ہوا تو اللہ تعالیٰ نے فرمایا: اے یحییٰ ہم تجھ سے بہت سخت جواب طلبی کرتے (ایک ایک بات کا حساب لیتے) مگر ہوا یوں کہ تو نے ایک محفل میں اس انداز سے ذکر کیا کہ ہمارا ایک دوست

(ولی) بھی وہاں موجود تھا وہ تیرے ذکر کو سن کر بہت خوش ہوا لہذا ہم نے تمہاری بخشش کر دی ہے۔ (مقدمہ تذکرۃ الاولیاء)

لہذا اگر ایک ولی کے خوش ہونے سے اللہ تعالیٰ راضی ہو جاتا ہے، بخشش ہو جاتی ہے تو بہت ممکن ہے کہ میری اس کتاب سے وہ خوش ہو جائیں جن کے سر پر اللہ تعالیٰ نے شفاعت کا تاج رکھا، جن کو رحمۃ للعلمین بنا کر بھیجا، جن کو نبیوں، رسولوں علی نبینا وعلیہم الصلاۃ والسلام کا سردار بنایا وہ خوش ہو جائیں تو اللہ تعالیٰ کیوں راضی نہ ہوگا، اور کیوں قبر جنت کا باغ نہ بنے گی۔

وما ذالك على الله بعزیز۔

وصلی اللہ تعالیٰ علی حبیبہ سید العالمین وعلی آلہ واصحابہ اجمعین۔

چوتھی وجہ

یہ کہ سیدنا حسان بن ثابت رضی اللہ عنہ کے لیے سرکاری

فرمان مبارک ہوتا کہ حسان کیلئے منبر رکھو تو شاخوان مصطفیٰ ﷺ
 سیدنا حسان رضی اللہ عنہ کے متعلق فرمایا جاتا اس پر بیٹھ کر سناؤ،
 سیدنا حسان رضی اللہ عنہ اس منبر پر بیٹھ کر حضور نبی اکرم حبیب
 مکرم ﷺ کے دشمنوں، گستاخوں کی ہجو کرتے اور سرکار علیہ
 الصلوٰۃ والسلام کی شان بیان کرتے تو اس کے صلہ میں سید العالمین
 ﷺ سیدنا حسان رضی اللہ عنہ کو دعا سے نوازتے:

”اے حسان اللہ تعالیٰ تیری جبریل کے ذریعہ مدد فرمائے
 اور تیرے منہ کو سلامت رکھے“

اسی امید پر فقیر نے بھی چند کتابیں لکھی ہیں کہ کرم والے
 کی نظر کرم ہو جائے اور اللہ تعالیٰ کی رضا نصیب ہو نیز اہل و عیال
 اولاد و احباب و متوسلین سمیت جنت الفردوس پہنچ جاؤں۔

وہو علیٰ ما یشاء قدیر۔

اللہم صل وسلم وبارک علی النبی

المختار سید الابرار ذین المرسلین الاخیار

وعلی آلہ واصحابہ اولی الایدی والابصار الی
 یوم القرار۔

فقیر حقیر ابوسعید محمد امین غفرلہ ولوالدیہ ولاحبابہ

محمد پورہ - فیصل آباد

۲۱ ذوالقعد ۱۴۱۸ھ

خاتمہ

چند نصیحت کی باتیں

الدین النصیحة - دین خیر خواہی کا نام ہے۔

میں نے یہ کتاب مسلمان بھائیوں کی خیر خواہی کے لیے لکھی ہے، پڑھیں اور اپنا نظریہ درست کریں انشاء اللہ اس کے پڑھنے سے فائدہ ہوگا اور اگر حاضر و ناظر کے متعلق سنی سنائی باتوں سے دل میں شکوک و شبہات پیدا ہو چکے ہوں تو بفضلہ تعالیٰ دور ہوں گے بشرطیکہ دل میں محبت و عظمتِ مصطفیٰ (ﷺ) موجود ہو کیونکہ محبت رسول (ﷺ) ہی سب کچھ ہے مفکر مشرق علامہ اقبال نے کیا خوب فرمایا ہے:

روح ایمان مغز قرآن جان دین

ہست حب رحمة للعلمین

یعنی ایمان کی روح، قرآن کا مغز اور دین کی جان رحمت کائنات

فخر موجودات (ﷺ) کی محبت ہے۔

لہذا اگر حبیبِ خدا سیدِ انبیاء (ﷺ) کی محبت نہ ہو تو سب

بربریت ہے علامہ اقبال مرحوم کا ہی قول ہے:

بمصطفیٰ (ﷺ) برساں خویش را کہ دین ہمہ اوست

گربہ اوزر سیدی تمام بولہبی ست

یعنی اے بندے تو اپنے کورسول اللہ (ﷺ) تک پہنچا دے

کہ سارا دین حضورِ علیہ الصلوٰۃ والسلام کی ذات ہے، اور اگر تو

مصطفیٰ (ﷺ) تک نہ پہنچا تو تیرا سب کچھ ہی ابولہب ہے۔

اے میرے عزیز قبر میں عقیدے کا سوال ہوگا منکر نکیر تین

سوال کریں گے:

۱. من دریک تیرا رب کون ہے؟

۲. ما دینک تیرا دین کیا ہے؟

۳. ما کنت تقول فی هذا الرجل

یہ جو تجھے نظر آ رہے ہیں ان کو پہچان یہ کون ہیں۔

میرے عزیز جس بچے کو صحیح سبق یاد کرایا گیا ہو وہ امتحان کے وقت صحیح جواب دے سکے گا مثلاً بچے کو استاد نے یاد کرایا دو اور دو چار تو جب ممتحن امتحان کے وقت ایسے بچے سے سوال کرے گا بیٹا بتا دو اور دو کتنے ہوتے ہیں تو وہ فوراً کہے گا، دو اور دو چار ہوتے ہیں تو وہ صحیح جواب کی وجہ سے پاس ہو کر اعلیٰ مقام کا حقدار ہوگا، اور دنیا میں عزت آبرو حاصل کر لے گا۔ اور اگر بچے کو سبق ہی غلط یاد کرایا ہو مثلاً استاد نے بچے کو یاد کرایا دو اور دو تین تو جب ممتحن امتحان کے وقت سوال کرے گا بیٹا بتا دو اور دو کتنے تو چونکہ اس کو یاد ہی غلط کرایا گیا تھا لہذا وہ جواب میں کہے گا دو اور دو تین ہوتے ہیں تو وہ غلط جواب کی وجہ سے فیل ہو کر ذلت و رسوائی کا حقدار ہو گا یوں ہی اے میرے عزیز اگر تجھے تیرے علماء نے یاد کرایا ہوگا کہ اللہ تعالیٰ کے حبیب ﷺ اللہ تعالیٰ کی عطا سے قبر میں بھی جلوہ افروز ہوتے ہیں تو وہ منکر نکیر کے جواب میں بلا جھجک کہے گا ہذا محمد (ﷺ) جاؤنا بالبیتات۔ اور اگر تجھے تیرے علماء نے

یہی یاد کرایا ہوگا۔ نبی علیہ السلام حاضر و ناظر نہیں تو تو سوچ کر بتا تو کیسے کہے گا یہ میرے رسول محمد مصطفیٰ ﷺ ہیں بلکہ پھر جواب میں یہی کہے گا ہا ہا لا ادری اور غلط جواب کی وجہ سے فیل ہو کر قبر میں مار ہی کھاتا رہے گا۔

اسی لیے علامہ حقی نے تفسیر روح البیان میں فرمایا اول الامر الاعتقاد۔ یعنی سب سے پہلا کام عقیدہ درست کرنا ہے۔

اے میرے مسلمان بھائی ذرا غور کر کہ اتنے جلیل القدر علماء محدثین کرام نے سرکار ﷺ کو اعمال امت پر حاضر و ناظر مانا مثلاً:

- ۱۔ شیخ المحمد شین شاہ عبدالحق محدث دہلوی
- ۲۔ حضرت عبدالعزیز محدث دہلوی
- ۳۔ حضرت علامہ نور الدین حلبی
- ۴۔ مفسر قرآن علامہ اسماعیل حقی صاحب تفسیر روح البیان

- ۵۔ مفسر قرآن علامہ سید محمود آلوسی صاحب تفسیر روح المعانی
- ۶۔ عارف باللہ مولانا جلال الدین رومی صاحب مثنوی شریف
- ۷۔ سیدی عبدالکریم جیلی
- ۸۔ علامہ قسطلانی صاحب مواہب لدنیہ
- ۹۔ علامہ عبدالہامد زرقانی
- ۱۰۔ حضرت سیدی ابوالعباس مرسی
- ۱۱۔ حضرت عبدالرحمن جلال الدین سیوطی
- ۱۲۔ سیدنا امام غزالی صاحب احیاء العلوم
- ۱۳۔ ملا علی قاری صاحب مرقاة
- ۱۴۔ عارف باللہ محمد بن عثمان میرغنی
- ۱۵۔ سیدنا امام ربانی مجدد الف ثانی
- ۱۶۔ حضرت خواجہ ضیاء اللہ نقشبندی
- ۱۷۔ شیر ربانی میاں شیر محمد صاحب شرقپوری
- ۱۸۔ شیخ الشیوخ خواجہ شہاب الدین سہروردی

- ۲۰۔ شیخ اکبر محی الدین ابن عربی
 - ۲۱۔ عارف باللہ حضرت شیخ احمد
 - ۲۲۔ سیدی تاج الدین ابن عطاء اللہ سکندری
 - ۲۳۔ شیخ احمد رفاعی
 - ۲۴۔ خواجہ محمد نبیرہ خواجہ نصیر الدین چراغ دہلوی
 - ۲۵۔ امام عبدالوہاب شعرانی (رضوان اللہ تعالیٰ علیہم اجمعین)
- اے میرے عزیز سوچ اور غور کر کہ حق کس طرف ہے!
میری آپ سے یہی اپیل ہے کہ عظمتِ مصطفیٰ (صلی اللہ علیہ وسلم) کو پہچان اور
جن علماء کے دل میں عشقِ رسول (صلی اللہ علیہ وسلم) ہے انہیں کی بات سن!
نیز مندرجہ ذیل دو واقعات کو ایمان کی نظروں سے پڑھ
ہو سکتا ہے کہ اللہ تعالیٰ میرے اور تیرے لیے اپنے حبیبِ رحمت
کائنات خیر موجودات صلی اللہ علیہ وسلم کی عظمت کا دروازہ کھول دے اور
ہمارا نام بھی سعادت مندوں میں لکھا جائے۔

واقعہ:

شیخ المشائخ شیخ کبیر عارف باللہ سید محمد بن احمد بلخی قدس سرہ نے فرمایا میں جوانی کے عالم میں بلخ سے بغداد کی طرف سرکار غوث اعظم محبوب سبحانی رضی اللہ تعالیٰ عنہ کی زیارت کی نیت سے روانہ ہوا جب میں بغداد شریف حاضر ہوا تو سرکار غوث اعظم رضی اللہ تعالیٰ عنہ عصر کی نماز اپنے مدرسہ میں ادا فرما رہے تھے جوں ہی آپ نے سلام پھیرا لوگ سلام اور دست بوسی کے لیے اُٹھ پڑے میں بھی آگے بڑھا سلام عرض کیا اور مصافحہ کے لیے ہاتھ بڑھایا تو سرکار نے مسکرا کر میرا ہاتھ پکڑ لیا اور فرمایا مرحبا اے بلخی اے محمد، حالانکہ اس سے قبل میں نے آپ کو کبھی نہیں دیکھا تھا تو سرکار محبوب سبحانی قدس سرہ نے فرمایا اے بلخی اللہ تعالیٰ تیرے مرتبہ اور تیری نیت کو جانتا ہے۔ سرکار رحمہ اللہ کا یہ ارشاد گویا زخموں کی دوا تھی اور بیمار کی شفا تھی۔ بس میری آنکھوں سے آنسو بہہ نکلے اور ہیبت سے میرے فرائض (کندھوں کے پیچھے نرم ہڈی) کا پنے

لگے۔ اب مجھے ساری مخلوق سے وحشت و نفرت ہو گئی اور میں نے ایسی مسرت محسوس کی جسے میں بیان نہیں کر سکتا پھر یہ معاملہ روز بروز بڑھتا چلا گیا یہاں تک کہ ایک رات جب میں اپنے ورد و وظائف پڑھنے کے لیے اٹھا، رات اندھیری تھی یکا یک دو بزرگ نمودار ہوئے ایک کے ہاتھ میں ایک نوری خلعت تھی اور دوسرے کے ہاتھ میں پیالہ تھا، اور فرمایا میں علی ابن ابی طالب ہوں (کرم اللہ وجہہ الکریم) اور یہ دوسرے بزرگ ملائکہ مقرر بین سے ہیں یہ پیالہ تو شرابِ محبت کا ہے اور یہ خلعت خلعتِ رضا ہے پھر آپ نے مجھے وہ خلعت پہنا دی اور پیالہ پینے کے لیے دیا۔ اس خلعت کے نور سے مشرق و مغرب منور ہو گئے اور اس پیالہ کے پینے سے مجھ پر غیہوں کے اسرار کھل گئے اور اولیاء کرام کے مقامات و دیگر عجائبات روشن ہو گئے پھر میں نے ایک مقام دیکھا جس کے دیکھنے سے عقل و فکر گرم ہو جائیں اس کی ہیبت سے اولیاء کرام کی گردنیں جھک جائیں اسکے انوار سے بصیرت کی آنکھیں

چندھیا جائیں اس کے سامنے کروہین، روحانین، مقررین میں سے جو بھی آتا اس مقام کی ہیبت اور تعظیم کی وجہ سے ان کی کمر جھک جاتی اور دیکھنے والا یہ جان لیتا کہ کسی واصل کو کوئی مرتبہ ملتا ہے کسی محبوب کو کوئی سرعطا ہوتا ہے کسی عارف کو کوئی علم لدنی ملتا ہے کسی ولی کو کوئی تصرف عطا ہوتا ہے کسی مقرب کو مرتبہ تمکین عطا ہوتا ہے سب کا سب اجمالاً تفصیلاً کلاً بعضاً سب کچھ اسی مقام سے ملتا ہے میں کچھ عرصہ وہیں ٹھہرا رہا کہ میری اس مقدس مقام پر نظر نہیں ٹھہر سکتی تھی پھر اللہ تعالیٰ کی توفیق سے مجھے اس پر نظر کرنے کی قوت عطا ہوئی لیکن میں اس مقام مبارک کے سامنے نہیں ہو سکتا تھا پھر کچھ عرصہ بعد مجھے سامنے ہونے کی قوت عطا ہوئی لیکن میں یہ نہیں دیکھ سکتا تھا کہ اس برتر مقام کے اندر کون ہے پھر عرصہ بعد مجھے قوت عطا ہوئی تو میں نے دیکھا کہ اس میں باعثِ ایجاد عالم رسول اکرم ﷺ ہیں۔

حضور علیہ السلام کے ایک طرف سیدنا آدم علیہ السلام

سیدنا ابراہیم علیہ السلام، سیدنا جبریل علیہ السلام ہیں اور ایک طرف سیدنا نوح علیہ السلام، سیدنا موسیٰ علیہ السلام، سیدنا عیسیٰ علیہ السلام ہیں اور سیدنا علیمین ﷺ کے سامنے اکابر صحابہ کرام رضوان اللہ تعالیٰ علیہم اجمعین اور پھر اولیاء عظام حلقہ باندھے کھڑے ہیں اور سب کے سب یوں ہیبت کی وجہ سے باادب ہیں جیسے کہ ان کے سروں پر پرندے بیٹھے ہیں (یعنی حرکت نہیں کرتے تھے) اور صحابہ کرام میں سے میں نے جن کو پہچانا وہ سیدنا صدیق اکبر، سیدنا فاروق اعظم، سیدنا عثمان غنی، سیدنا مولیٰ علی، سیدنا حمزہ، سیدنا عباس تھے، رضوان اللہ تعالیٰ علیہم اجمعین۔ اور اولیاء کرام میں سے جن کو میں نے پہچانا وہ حضرت معروف کرخی، حضرت سری سقطی، حضرت جنید بغدادی، حضرت سہل تستری، حضرت تاج العارفین ابوالوفا اور حضرت شیخ عبدالقادر محبوب سبحانی، حضرت شیخ عدی، حضرت شیخ احمد رفاعی تھے رضی اللہ تعالیٰ عنہم اور صحابہ کرام میں سے حضور ﷺ کے قریب تر سیدنا صدیق اکبر

رضی اللہ عنہ تھے اور اولیاء کرام میں سب سے قریب غوثِ اعظم
 محبوب سبحانی تھے رضی اللہ تعالیٰ عنہ پھر میں نے کسی کہنے والے
 کو کہتے سنا کہ حبیب خدا ﷺ اللہ تعالیٰ کے دربار میں مقامِ اعلیٰ
 پر حاضر رہتے ہیں کہ جس مقام کی طرف انبیاء و مرسلین ملائکہ
 مقربین میں سے کسی کو نظر کرنے کی طاقت نہیں ہے اور جب
 نبیوں رسولوں (علیہم السلام) اور ملائکہ مقربین کو اور اولیاء کاملین
 کو حضور ﷺ کے دیدار کا شوق پیدا ہوتا ہے تو محبوب
 کبریا ﷺ اس مقامِ اعلیٰ سے اس مقام میں نزول فرماتے ہیں تو
 اس مقام کے انوار حضور ﷺ کے دیدار سے اور بڑھ جاتے ہیں
 اور اسکے احوال پاکیزہ تر ہو جاتے ہیں اور حضور ﷺ کی برکت
 سے اس مقام کی شان اور مرتبہ اور بڑھ جاتا ہے پھر سید دو عالم
 ﷺ جب چاہتے ہیں خدا تعالیٰ کے دربار مقامِ اعلیٰ میں تشریف
 لے جاتے ہیں اس پر سب نے کہا سمعنا و اطعنا
 غفرانک ربنا والیک المصیر۔ پھر میرے لیے ایک نور

چمکا جس نے مجھے ہر مشہود سے غائب کر دیا اور میں تین سال اسی
 حال پر رہا پھر میں نے دیکھا کہ میں سامرا میں ہوں اور حضور غوثِ
 اعظم رضی اللہ عنہ نے میرے سینہ پر ہاتھ مبارک رکھا ہوا ہے اور
 میری طرف تمیز لوٹ آئی اور حضور محبوب سبحانی قدس سرہ نے
 فرمایا اے بلخی مجھے حکم ہوا ہے کہ میں تجھے تیرے وجود کی طرف
 واپس لوٹاؤں اور تجھ سے تجلی قہر سلب کر لوں، پھر سرکار غوثِ اعظم
 رضی اللہ عنہ نے مجھ سے سارا ماجرا جو میں نے دیکھا از اول تا آخر
 بیان فرما دیا۔ پھر فرمایا میں نے رسول اکرم ﷺ سے سات مرتبہ
 عرض کی تھی تب تجھے اس مقام کی طرف نظر کرنے کی قوت عطا
 ہوئی پھر سات مرتبہ عرض کیا تو تُو اس مقام کے سامنے ہوا پھر
 سات مرتبہ عرض کی تو تجھے دکھایا گیا کہ اس کے اندر کون ہے پھر
 سات مرتبہ عرض کی تو تُو نے منادی کی ندا سنی پھر میں نے دربارِ
 الہی میں سات مرتبہ دعا کی پھر تجھے اس نور کی چمک نے وہاں
 سے یہاں پہچا دیا نیز اس سے پہلے میں نے تیرے لیے ستر بار دعا

کی تھی تو اللہ تعالیٰ نے تیرے لیے نوری خلعت اور پیالہ بھیجا تھا۔

والحمد لله رب العالمین۔ (سعادة الدارين ص: ۳۶۳)

خواجہ خواجگان خواجہ بایزید بسطامی قدس سرہ نے فرمایا:

☆ عام مومنوں کے مقام کی انتہا ولیوں کے مقام کی ابتدا ہے!

☆ اور ولیوں کے مقام کی انتہا شہیدوں کے مقام کی ابتدا ہے!

☆ شہیدوں کے مقام کی انتہا صدیقوں کے مقام کی ابتدا ہے!

☆ صدیقوں کے مقام کی انتہا نبیوں کے مقام کی ابتدا ہے!

☆ نبیوں علیہم السلام کے مقام کی انتہا رسولوں کے مقام کی ابتدا ہے!

☆ رسولوں علیہم السلام کے مقام کی انتہا اولوالعزم کے مقام کی

ابتدا ہے!

☆ اولوالعزم کے مقام کی انتہا حبیب خدا محمد مصطفیٰ ﷺ کے مقام

کی ابتدا ہے!

☆ اور حبیب خدا ﷺ کے مقام کی انتہا اللہ تعالیٰ کے سوا کوئی

جانتا ہی نہیں..... (تذکرہ مشائخ نقشبندیہ ص: ۵۸)

میرے عزیز! ان واقعات پر غور کر اور ایمان کی نظروں

سے دیکھ تا کہ تجھے کچھ پتہ چلے کہ حبیب کبریا ﷺ کے مرتبہ کو

اولیاء کرام جانتے ہیں، (وہ بھی وہاں تک کہ ان حضرات کی رسائی

ہے اس سے اوپر کے مقام و مرتبہ کو اللہ تعالیٰ ہی جانتا ہے اسی لیے

فرمایا: یا ابا بکر لم یعرفنی حقیقۃ غیر ربی) یا یہ

علماء جانتے ہیں جو لفظوں کی بحث میں ہی اُلجھے ہوئے ہیں۔

اب یہ تیری مرضی ہے کہ اولیاء کرام کے ارشادات مبارکہ

کو اپنائے یا اگر مگر کے چکر چلانے والوں کے پیچھے جائے۔

المرء مع من احب۔

روز قیامت انہیں کے ساتھ حشر ہوگا جن کی دل میں محبت

ہوگی۔

واخر دعوانا ان الحمد لله رب العلمین

وصلی اللہ تعالیٰ علی حبیبہ اطیب الطیبین

کلہم الطاہرین وعلی آلہ واصحابہ وازواجہ

الطاهرات المطهرات امہات المؤمنین وذریۃ
 واولیاء امتہ وعلماء ملتہ اجمعیہ۔

فقیر ابوسعید محمد امین غفرلہ ولوالدیہ ولاحبابہ

۲۱ ذوالقعدہ ۱۴۱۸ھ

تاثرات

(۱)

تقریظ

جامع معقول حاوی فروع و اصول استاذ العلماء

سیدی المکرم علامہ مولانا غلام رسول صاحب مدظلہ العالی

شیخ الحدیث دارالعلوم جامعہ رضویہ مظہر اسلام فیصل آباد

بسم اللہ الرحمن الرحیم۔

سرور کائنات باعث ترجیح جائزات و ایجاد ممکنات علیہ

التحیہ والتسلیمات کو خالق کائنات جل وعلا نے روحانی تقدس عطا

فرمایا اور ظاہر و باطن میں حقیقت محمدیہ کے بروز سے عالم کو مزین

کر کے اسے آپ کے پیش نظر فرمایا اور آپ ﷺ کی روح

مقدس کو ہر روحانی کمال بطریق اتم عطا فرمایا۔ جب ہر انسانی

روح نور ساری طہارت حسی و معنوی نفس الامر میں تمیز کامل

بصیرت عدم غفلت، قوت سریان اور موت اجرام کے عدم احساس سے موصوف ہے اور روح مصطفیٰ علیہ التحیۃ والثناء یعسوب الارواح ہے اس لیے وہ تمام ارواح سے اعظم اقویٰ ہونے کے باعث ان تمام اوصاف سے موصوف ہو کر ساری کائنات کے علم اور رویت پر مشتمل ہے اور ہر شے اسکے پیش نظر اور علم میں ہے۔

سیدی عبدالوہاب شعرانی علیہ الرحمۃ ذکر کرتے ہیں:

اذا بلغ احدکم مبلغ الرجال اطلعه
تعالیٰ علی موضع کل لقمة من این جاءت
وعلی من یشحق اکلها من الناس۔

فاضل محترم مولانا العلامة ابوسعید محمد امین صاحب ”زادہ اللہ علما و مبلغا“ مذکور رسالہ میں مسئلہ حاضر و ناظر کی تحقیق میں غایت قصویٰ کو پہنچے ہیں اور نصوص صریحہ، احادیث بھیہ، اقوال مرضیہ، شواہد سنیہ اور استدلالات سطحیہ سے رسالہ رفیعہ کو مزین کر کے قلوب غلف اور روح کسل کو بیدار کیا ہے۔ یقیناً اس

رسالہ کے مطالعہ سے حاضر و ناظر کے مسئلہ میں منجملہ شکوک مرتفع ہو جاتے ہیں اور روح صافی مطمئن ہو کر مقام اصلی اختیار کر سکتی ہے جو اسے زمرہ عباد میں دخول سے حاصل ہو سکتا ہے۔ میں دعا کرتا ہوں کہ خداوند قدوس علامہ موصوف کو مزید تحقیق و تدقیق اور ابلاغ کی قوت عطا فرمائے۔ آمین

دعا جو

غلام رسول غفرلہ

خادم الحدیث بجامعہ رضویہ فیصل آباد

(۲)

تاثرات

حضرت مولانا مفتی عبدالوہاب چشتی دامت برکاتہم

بسم اللہ الرحمن الرحیم۔

بعد حمد متواتر خالق انس و جاں ولعت متکاثر باعث وجود
کون و مکاں کہ اہلسنت والجماعت میں ایسے عظیم علماء حق و مجاہد
ملت مست موجود ہیں جو اپنی علمی اور روحانی فیض سے عالم کو منور فرما
رہے ہیں جن میں خصوصیت سے قابل ذکر شخصیت فقیہ عصر مجاہد
ملت حضرت علامہ الحاج مفتی محمد امین دامت برکاتہم العالیہ کی
ذاست ہے جن کے سینے اور قلم سے امت مصطفیٰ مستفید ہو رہے
ہیں۔

حضرت صاحب کی بے شمار کتب عام فہم کہ ایک مبتدی
طالب علم بھی بخوبی سمجھ سکتا ہے اور ایک عالم دین بھی اپنی علمی
استعداد کے مطابق مستفید ہو سکتا ہے۔

حضرت صاحب کی کتاب عظمت نام مصطفیٰ، آب کوثر،
الانتباہ دعوت غور و فکر کا مطالعہ کیا خاص طور پر جو کہ عام طور مسئلہ
حاضر و ناظر میں کافی کلام ہوتا ہے حضرت صاحب کی
تصنیف (حاضر و ناظر رسول) نے اس تشنگی کو ختم کر دیا اور ہر طرح
سے مدلل و مرتب کتاب ناظرین کیلئے تصنیف فرما کر امت مصطفیٰ
کیلئے تمام تر مشکلات کو حل فرما دیا۔

اللہ تعالیٰ مفتی صاحب قبلہ کو عمر دراز عطا فرمائے تاکہ دین
متین کی خدمت فرماتے رہیں اور امت مصطفیٰ کو فیض عطا فرماتے
رہیں۔ آمین ثم آمین

فقیر مفتی عبدالوہاب چشتی

تقریظ از

حضرت علامہ مولانا محمد یونس شاہ کراچیدار القادری

مدرس جامعہ انوار القرآن کراچی

حضرت العلامة قبلہ مفتی محمد امین صاحب نقشبندی دامت
برکاتہم القدسیہ کی شخصیت علمی حلقوں میں محتاج تعارف نہیں۔
ترویج و اشاعت دین میں حضرت کا ایک مقام ہے۔ اپنی
تصانیف و ملفوظات کے ذریعے احقاق حق و ابطال باطل کا فریضہ
نہایت حسن و خوبی سے سرانجام دے رہے ہیں۔ اس کتاب سے
قبل بھی حضرت نے متعدد کتب و رسائل تصنیف فرمائے ہیں جن
میں بالخصوص کتاب ”آب کوثر“ کو عوام و خواص میں بڑی
پذیرائی حاصل ہوئی۔

زیر دست کتاب ”حاضر و ناظر رسول ﷺ“ حضرت کی

ایک اور سعی جمیل ہے۔ جس میں قرآن و حدیث و اقوال اکابرین
کے دلائل کو بڑی خوبی کے ساتھ جمع فرمایا گیا ہے اور ساتھ ہی
مخالفین کے اکابرین کے حوالے بھی نقل فرما کر جادلہم
والتی ہی احسن پر عمل فرمایا ہے۔

فقیر خود کو اس کتاب کی تقریظ لکھنے کا اہل نہیں پاتا لیکن مجی
قبلہ سید محمود حسین شاہ صاحب کے حکم پر کتاب کا مطالعہ کیا تو
کتاب کو ہر لحاظ سے عمدہ پایا۔ کتاب دلائل سے آراستہ اور عام فہم
ہے کہ عام قاری کو بھی نفس مسئلہ سمجھنے میں کوئی دشواری نہ ہوگی۔
ماشاء اللہ بزم امینیہ رضویہ کراچی کو یہ سعادت حاصل
ہو رہی ہے کہ حضرت کی اس کتاب کو شائع کر رہی ہے۔

سید محمود حسین شاہ صاحب لائق صد تحسین ہیں کہ ان کی
بدولت بزم کی سلسلہ اشاعت کی یہ ۳۵ ویں کڑی ہے۔

اللہ تعالیٰ سے دعا ہے کہ اس کتاب کو مسلمانوں کیلئے نافع
مصنف و ناشرین و معاونین بزم کیلئے ذریعہ نجات بنائے آمین

بجاء سيد المرسلين صلى الله عليه

وسلم

احقر محمد یونس شاہ القادری

مدرس جامعہ انوار القرآن (شاخ دارالعلوم امجدیہ)

مدنی مسجد گلشن اقبال کراچی

۹ نومبر ۱۹۹۹ء

(۴)

تاثرات

حضرت مولانا عطاء المصطفیٰ صاحب اعظمی

دارالعلوم امجدیہ کراچی

باسمہ تعالیٰ

نحمدہ ونصلی ونسلم علی حبیبہ الکریم

وعلی آلہ واصحابہ النجباء البررة الکرام۔

جب سے مسلمانوں پر انگریزوں کا تسلط ہوا اور انگریزوں

نے چند بکا و علماء کو اپنے وظیفوں سے خرید لیا اس وقت سے مسئلہ

حاضر و ناظر یعنی ہمارے آقاء و مولیٰ نبی اکرم صلی اللہ علیہ وسلم کا حاضر و ناظر

ہونا باعث نزاع بن گیا۔

جبکہ صحابہ کرام رضوان اللہ تعالیٰ علیہم اجمعین سے لے

کراہتک تمام مسلمانوں کا یہی عقیدہ رہا ہے کہ ہمارے پیارے

نبی ﷺ کو اللہ تبارک و تعالیٰ نے حاضر و ناظر بنا کر مبعوث فرمایا۔
یہ امر تو مسلم ہے کہ نبی اکرم ﷺ قیامت کے دن امت
کے اعمال پر گواہی دیں گے اور یہ اسی وقت ممکن ہے جب آپ
ﷺ امت کو ملاحظہ فرما رہے ہوں اور کائنات کے تمام امور
آپ پر منکشف ہوں۔

اور قبر میں بعد دفن میت سے منکر نکیر کے سوالات بھی امر
مسلم سے ہے۔

جبکہ اس میں تیسرا سوال ہے:

ما كنت تقول في هذا الرجل؟

حدیث کا لفظ ھذا دلالت کرتا ہے اشارہ قریب پر لہذا
معلوم ہوا حضور وہاں حاضر ہیں۔

اور دنیا کے نہ جانے کس کس کو نے میں بیک وقت انسان
مرتے ہیں اور ہر قبر والے سے یہی سوال ہوتا ہے۔ اس حدیث
سے بھی حضور کا حاضر و ناظر ہونا ثابت ہے۔

زیر نظر کتاب ”حاضر و ناظر رسول ﷺ“ میں فقیہ عصر

حضرت علامہ مفتی محمد امین صاحب دامت برکاتہم نے اس نزاعی
مسئلہ کو کتاب و سنت اور کتب تفاسیر سے بلکہ خود حاضر و ناظر نہ
ماننے والے بددین دیوبندی اور وہابی مذہب کے اکابر و پیشوا کی
کتابوں سے کما حقہ ثابت فرما کر احقاق حق اور ابطال باطل فرمایا
اور زبان بھی بڑی سادہ سلیس استعمال فرمائی کہ ہر ادنیٰ سی عقل
رکھنے والا حق سمجھنے کی غرض سے پڑھے تو یقیناً رہنمائی حاصل ہوگی
اور نہ ماننے والوں کے لئے ہزار ہا دلائل بھی نا کافی ہیں۔

مولا تعالیٰ مصنف کی عمر میں برکت عطا فرمائے اور اس
کتاب کے ذریعہ عوام الناس و خواص کو نفع پہنچائے اور ان کے قلم
میں مزید قوت عطا فرمائے۔ آمین بجاہ سید الامین

اور اس کتاب کی اشاعت نوکی ذمہ داری بزم امینیہ
رضویہ کراچی نے اٹھائی اللہ تعالیٰ اس بزم کو اور اسکے اراکین
خصوصاً مولوی محمود حسین شاہ صاحب کو دن دوئی رات چوگنی

ترقیوں عطا فرمائے اور مسلک حق کی اشاعت و ترویج کی مزید
ہمت و وسائل عطا فرمائے کہ اسی طرح علمائے حقہ کی کتب شائع
و عام کرتے رہیں۔ آمین بجاہ نبیہ الکریم۔

احقر العباد عطاء المصطفیٰ اعظمی

خادم العلم و افتاء دارالعلوم امجدیہ

عالمگیر روڈ کراچی

۱۹ جمادی الاولیٰ ۱۴۲۰ھ / ستمبر ۱۹۹۹ء

۵

تاثرات

حضرت مولانا عبدالعزیز صاحب حنفی

دارالعلوم امجدیہ کراچی

بسم اللہ الرحمن الرحیم۔

سرکارِ دو عالم ﷺ کے اوصاف و کمالات اور مراتبِ علیا
بے حد و بے شمار ہیں اور مسلمان ان سب کو تسلیم کرتا ہے مگر اس دور
میں کچھ ایسے لوگ بھی پیدا ہو گئے ہیں جو نبی کریم ﷺ کے مسلمہ
فضائل اور اوصاف کا انکار کرتے ہیں ان میں سے ایک مسلمہ
حاضر و ناظر بھی ہے جس کا منکرین کمالات رسالت نہ صرف یہ کہ
انکار کرتے ہیں بلکہ رسول اللہ ﷺ کو حاضر ناظر ماننا شرک قرار
دیتے ہیں اور یہ دراصل شریعت پر ان کا بھتان و افتراء ہے۔
عقیدہ حاضر و ناظر ایسا مسلمہ نظریہ ہے جس کے متعلق سلف اور
خلف میں اختلاف و انکار نہیں۔ ایسے مسلمہ الثبوت نظریہ کے

بارے میں موجودہ دور میں کچھ لوگوں کا اس کے متعلق اختلاف اور انکار سوائے ضد کے اور کچھ نہیں۔

حضرت علامہ مفتی محمد امین صاحب دامت برکاتہم العالیہ نے بڑے نفیس انداز میں اس موضوع پر قلم اٹھایا ہے اور اپنی تصنیف بنام ”حاضر و ناظر رسول“ میں قرآن و حدیث اور اقوال علماء حق سے اس مسئلے کو ثابت کیا ہے۔ رسول اللہ ﷺ کے حاضر و ناظر ہونے کے حوالہ سے منکرین جو اعتراضات کرتے ہیں حضرت مفتی صاحب نے نہ صرف ان سب کا مدلل طریقہ سے رد فرمایا بلکہ منکرین حاضر و ناظر جنہیں اپنا عالم تسلیم کرتے ہیں ان کے وہ اقوال بھی ذکر کئے ہیں جن سے رسول اللہ ﷺ کا حاضر و ناظر ہونا ثابت ہے اور یہ وہ حقیقت ہے جس کے بارے میں کہا گیا ہے: الفضل ما شهدت به الاعداء اللہ تبارک و تعالیٰ سے دعا ہے کہ وہ مصنف کی اس کوشش کو زیور قبولیت سے آراستہ فرمائے اور مسلمانوں کو اس تصنیف سے مستفیض ہونے کی توفیق

عنایت فرمائے اور منکرین عقیدہ حاضر و ناظر کی گمراہی سے محفوظ فرمائے اور انہیں قبول حق کی توفیق عنایت فرمائے۔

مفتی عبدالعزیز حنفی غفرلہ

دارالافتاء دارالعلوم امجدیہ عالمگیر روڈ کراچی

۱۰ رجب المرجب ۱۴۲۰ھ / ۲۰ اکتوبر ۱۹۹۹ء

سید محمد عارف شاہ کاظمی

ایم اے عربک، ایم اے اسلامیات

فاضل علوم شرقیہ کراچی

آج میرے پاس حضرت علامہ مفتی محمد امین صاحب کی کتاب حاضر ناظر رسول ﷺ آئی اور یہ کہا گیا کہ میں اس کتاب کو پڑھ کر اس پر تبصرہ کروں۔ اس کتاب کو پڑھنے کے بعد میرے پاس وہ الفاظ نہیں جو میں زیر تحریر لاسکوں۔ کیونکہ علامہ صاحب نے اس کتاب حاضر ناظر رسول ﷺ میں وہ سب کچھ تحریر کر دیا جو آج وقت کی اہم ضرورت ہے۔ کیونکہ یہودی اور عیسائی ایجنٹوں نے مسلمانوں کا لباس پہن کر یہ بات پھیلانی کہ نعوذ باللہ نبی اکرم ﷺ ایک عام بشر تھے مر گئے اور مرنے کے بعد ہمیں کوئی فائدہ نہیں پہنچا سکتے۔ مفتی صاحب نے ایسے ہی لوگوں کے

منہ پر طمانچہ رسید کیا۔ اس کتاب کو لکھ کر کیونکہ کہ ہمارا یہ عقیدہ ہے کہ نبی اکرم ﷺ حاضر و ناظر ہیں۔ اس میں کسی شک کی گنجائش نہیں کہ اللہ تعالیٰ ہی مالک الملک ہے وہ زندہ کرتا ہے وہ مارتا ہے وہ ہر چیز کا خالق ہے۔ وہ جو چیز بھی خلق کرتا ہے بغیر وسیلہ کے خلق نہیں کرتا۔ اگر آپ سے کہا جائے کہ اس چھت پر چڑھ جاؤ تو آپ چھت پر کیسے جائیں گے بغیر کسی سہارے کے۔ اس کے لیے آپ کو یقیناً سہارا لینا پڑے گا رسی یا سیڑھی کا۔ تو جب ہم چھت پر جانے کے لیے رسی یا سیڑھی جیسی حقیر چیز کا سہارا لیتے ہیں تو وہ خدا وحدہ لا شریک جو ساری کائنات کا خالق ہے اس کے پاس بغیر کسی وسیلہ کے پہنچ جائیں گے۔ نہیں یقیناً اس کے لیے آپ کو عالمین کے لے رحمت سرکار دو عالم حضرت محمد مصطفیٰ ﷺ کا سہارا لینا پڑے گا۔ ہیران کی شفاعت کے ہمارا کچھ نہیں بنے گا۔ جب ہم کلمہ پڑھتے ہیں تو اس بات کی گواہی دیتے ہیں کہ اللہ کے سوا کوئی عبادت کے لائق نہیں۔ حضرت محمد مصطفیٰ ﷺ سچے

برحق رسول ہیں اور پھر ہم نماز میں کہتے ہیں السلام علیک
ایہا النبی یہ اس بات کی دلیل ہے کہ نبی اکرم ﷺ موجود ہیں
حاضر و ناظر ہیں۔ مفتی صاحب نے اپنے زور قلم سے آج اس
مسئلہ کو حل کر دیا جو کافی عرصہ سے امت مسئلہ میں یہ پھیلا ہوا تھا۔
مفتی صاحب کی یہ کتاب آج ہر مسلمان کے گھر میں ہونا لازمی
ہے جو اس کتاب کو خود بھی پڑھے اور دوسرے کو بھی پڑھوائے۔

میں دعا گو ہوں حضرت علامہ مفتی محمد امین صاحب کے
لیے پروردگار عالم ان کی توفیقات میں مزید اضافہ فرمائے۔

(۷)

جامع المعقول والمنقول الادیب الاریب

العلامة مولانا محمد عبداللہ القادری

مہتمم جامعہ حنفیہ قصور شریف

الحمد لمن هو على كل شيء القادر
والصلوة على النبي الاول والاخر والسلام على
الرسول الحاضر والناظر وعلى اله واصحابه
الذين ايدوا الدين وحفظوه عن الزنادقة
والفواحش والملاحدة والفواجر فبعد قد
طالعت من مقامات شتى الرسالة المباركة
والعجالة النافعة الحاضر والناظر التي فيها الفاضل
المتين عمدة المحققين زبدة المدققين
الحضرة العلامة مولانا الحاج المفتي ابوسعيد

محمد أمين رقا الله عن كل شر مهين-

فوجدت هذه الرسالة غيثاً لعاطش الأقوال
المرضية وغوثاً لواجد البراهين القوية ومغيثاً
لطالب الاعتقادات الصحيحة وزجوماً على
كل مارد ومردود وفوساً على كل واه
ومطروود-

هذه الرسالة حرز للسني (اهل السنة
كثرهم الله تعالى) يقيناً وجنة عن
الديابنة (هداهم الله تعالى) اذعاناً وضربة على
الفرقة الوهابية الخبيثة ايقاناً-

جزاه الله والقارئ جزاءً كفيلاً ورفع
درجاته والتمتين رفعاً جليلاً وكفاه
والستنبطين كفاهً جميلاً وقبل سعيه
والسامعين قبولاً حسناً فشكر الله تبليغه

وامد بالبراهين لقمع الملحدين بجاه
سيد المرسلين سيدنا محمد صلى الله عليه
وعلى اله واصحابه اجمعين آمين يارب
العلمين-

المقرظ

فقير ابو العلا محمد عبد الله القادري الاشرفي الرضوي

خادم الحديث والافتاء والناظم

الدار العلوم الجامعة الحنفية رجس ترد قصود

٨

استاذ العلماء بحر العلوم العلامة
السيد محمد افضل حسين دامت بركاتهم
امين الفتوى بدار الافتاء بريلى شريف
بسم الله الرحمن الرحيم -

احسن الثناء وافضل المحامد لله العليم
الخبير الكبير الواحد العلى القوى القادر
الماجد - الذى حمده نبي الله المشهود الحامد
نور الله المنير المحمود الشاهد حبيب الله
البشير الباطن الظاهر - صفى الله النذير العاقب
الحاشر - خليل الله الامين الاول الآخر - نعمة
الله الماعون الحاضر الناظر - والصلوة والسلام
الاكملان الافضلان - على من اوتى الحكمة
والفرقان - وازسل شاهداً وعلم البيان وبعثه

الى كافة الخلق ذبه الرحمن - وامر بطاعته
سائر الانس والجان - وعلى اله البردة الكرام
ماتعاقبت الليالى والايام وتقارنت الصحف
والاقلام - دائمين متلازمين على الدوام
وبعد فيقول الراجى رحمة رب الكونين
المفتى السيد محمد افضل حسين حملاً ذبه
عن كل عين وشين - انى قد طالعت كتاب
الحاضر ولناظر وجدته فى مسألة الحاضر
والناظر - مشتملاً على الاحاديث واقوال
الاكابر - فله در المؤلف الناصر للدين المتين
العلامة الفهامة مولانا المفتى محمد امين -
لازال فيضان اقلامه الى يوم الدين - حيث اتى
فيه بما يشوق الخواطر - ويروق النواظر
ويجلو البصائر - ويحوى الفوائد ويصفو السرائر -

وَيَقْلَعُ الرِّينَ وَيَقْشَعُ الْغَيْنَ وَيَقْوُ الْعَيْنَ وَالصَّلَاةَ
وَالسَّلَامَ عَلَى خَيْرِ الْأَنَامِ - وَعَلَى آلِهِ الْكَرَامِ
الْيَوْمَ الْقِيَامَ -

کتبہ:

المفتی السید محمد افضل حسین غفرلہ

مالک النشائین

یوم الخميس التاسع عشر من شعبان المعظم ۱۳۹۵ھ

۹

تاثرات

حضرت مولانا مختار احمد صاحب قادری کراچی

بسم الله الرحمن الرحيم -

الحمد لله الذي ارسل رسوله شاهداً ومبشراً
ونذيراً الصلوة والسلام على من كان والآن
حاضر وناظر وعلى من تبعه مصلياً ومسلماً -

حمد و صلوة کے بعد میں نے فقیہ العصر حضرت علامہ مفتی محمد امین
مدظلہ العالی کی کتاب حاضر و ناظر رسول ﷺ کا مطالعہ کیا اگرچہ
نبی کریم ﷺ کے حاضر و ناظر ہونے کا مسئلہ سمجھنا بالخصوص عوام کو
سمجھنا بہت مشکل کام ہے کیوں کہ عوام الناس کی زبان سے اکثر
یہ سننے میں آتا ہے کہ اللہ تبارک و تعالیٰ حاضر و ناظر ہے اگرچہ ان
دونوں لفظوں کا استعمال لغوی معنی کے اعتبار سے اور شرعی
اطلاقات کے اعتبار سے اللہ تبارک و تعالیٰ کے لئے جائز نہیں ہے

لیکن عوام میں یہ مشہور ہو گئے لیکن یہ دونوں الفاظ جب سنی اپنے پیارے مصطفیٰ ﷺ کی شان اقدس میں بولتے ہیں تو بعض عوام الناس کو حیرت ہوتی ہے یہی وجہ ہے کہ وہابی اکثر و بیشتر جب سنی علماء کو مناظرے کا چیلنج کرتے ہیں تو حاضر و ناظر کے بحث کا چیلنج کرتے ہیں۔ اس حاضر و ناظر کی موضوع علماء اہلسنت نے کئی کتابیں عوام تک پہنچائیں۔ مفتی محمد امین صاحب کی یہ کتاب اس موضوع پر بہت موزوں ہے۔ آپ نے اس مسئلے کو اولہ شرعیہ میں سب سے پہلے خالق کائنات کی لاریب کتاب قرآن مبین سے ثابت کیا اور اس کے بعد نبی کریم ﷺ کی احادیث مبارکہ سے دلیل لائے ہیں۔

ایک اہم کام مفتی صاحب نے یہ کیا کہ اس مسئلہ کو جید علماء کرام کی اقوال سے ثابت کیا بالخصوص صفحہ ۳۳ پر مولوی عبدالحی لکھنوی کا قول اور صفحہ ۳۲ اور صفحہ ۳۴ پر ملا علی قاری رحمۃ اللہ تعالیٰ کا قول پھر اسکے بعد حجۃ الاسلام امام غزالی علیہ الرحمۃ والرضوان کا

قول اور سونے پر سہاگہ خواجہ ابوالعباس مرسی رحمۃ اللہ تعالیٰ علیہ کا قول لوججب عنی رسول اللہ طرفۃ عین ما عددت نفسی من المسلمین۔

(الحاوی للفتاویٰ صفحہ ۴۴۴/۱)

اس طرح صفحہ ۳۰ پر علامہ امام قسطلانی رحمۃ اللہ تعالیٰ کا قول مواہب لدنیہ کے حوالے سے اور بالخصوص صفحہ ۴۱ پر عارف باللہ علامہ نور الدین حلبی رحمۃ اللہ تعالیٰ علیہ کا قول مبارک اس مسئلہ کو نصف النہار کی طرح واضح کر دیا اگر کوئی شخص مذہبی تعصب کی عینک اتار کر ان عبارات کو پڑھے اور اصل کتابوں سے اس کی تصدیق کریں تو اس مسئلہ میں کوئی شک باقی نہیں رہے گا اسی طرح مذکورہ علماء حق کے علاوہ مفتی صاحب نے کئی جید علماء کرام کی کتابوں سے حوالہ دیا ان عبارات کے پڑھنے سے یہ بات بخوبی واضح ہو جاتی ہے کہ پیارے مصطفیٰ ﷺ علیہ التحیۃ والثناء کو حاضر و ناظر ماننا یہ محض اعلیٰ حضرت مولانا شاہ احمد رضا خان علیہ الرحمۃ کا

اختراعی مسئلہ نہیں بلکہ اس مسئلہ پر تو علماء کا اجتماع ہے۔ چونکہ ۲۲ جون ذالحجہ ۱۴۱۹ھ کو برادر محترم شیخ الحدیث والتفسیر دارالعلوم امجدیہ کراچی حضرت علامہ افتخار احمد قادری رحمۃ اللہ علیہ شاگرد رشید شیخ الحدیث والتفسیر حضرت علامہ عبدالمصطفیٰ ازہری رحمۃ اللہ تعالیٰ علیہ و شاگرد رشید مفتی اعظم پاکستان مفتی وقار الدین رحمۃ اللہ تعالیٰ علیہ کا انتقال پر ملال مسجد نبی ﷺ اور گنبد خضراء کے سائے میں ہوا تھا۔ انا للہ وانا الیہ راجعون۔

اگرچہ یہ بڑی سعادت مندی کی بات ہے لیکن بھائی کے انتقال کی وجہ سے میری مصروفیات بہت بڑھ گئیں جس کی وجہ سے تقریظ لکھنے میں تاخیر ہوئی کیونکہ مولانا موصوف کے مولوی عبد الغفور فاضل دارالعلوم امجدیہ کئی دن پہلے تقریظ لکھنے کے لئے کتاب میرے حوالے کی تھی۔ عبد الغفور کے ذریعے مجھے یہ معلوم ہوا کہ مفتی محمد امین صاحب کی یہ بزم امینیہ رضویہ کراچی کے سرپرست مولانا سید محمود حسین شاہ صاحب دوبارہ شائع کرنے کا

ارادہ رکھتے ہیں۔ میری دعا ہے کہ اللہ رب العزت ان کو اس کار خیر کی توفیق عطا فرمائے۔

مفتی محمد امین صاحب نے یہ کتاب لکھ کر امت مسلمہ پر اور بالخصوص اہلسنت والجماعت پر خصوصی احسان فرمایا۔ اس کتاب کے پڑھنے سے جہاں قاری کے دل میں پیارے مصطفیٰ ﷺ کی عظمت پیدا ہوتی ہے وہاں ساتھ ساتھ حضور اکرم ﷺ کی محبت قلوب میں جاگزیں ہوتی ہے جو امت مسلمہ کے لئے ایک بہت بڑا سرمایہ ہے۔ بقول علامہ اقبال رحمۃ اللہ علیہ

جان ایماں مغز قرآں روح دیں

ہست حب رحمۃ للعالمین

خادم العلماء خاکسار

مختار احمد قادری

دارالعلوم امجدیہ کراچی

30.8.99

مولانا علامہ حافظ معراج الاسلام صاحب

بسم الله الرحمن الرحيم۔

حضور صاحب لولاک صلی اللہ علیہ وسلم کی شان حضور و نظر اور صفتِ رویت و مشاہدہ کا مسئلہ جو نزاعی صورت اختیار کر گیا ہے وہ اہل نظر سے پوشیدہ نہیں۔ موضوع بڑا ہی نازک اور لطیف ہے۔ جسے اہل علم نے اپنی اپنی شان کے مطابق نبھایا ہے۔ حال ہی میں اسی اہم موضوع پر جناب قبلہ مفتی محمد امین صاحب کی نگارشات سے استفادہ کا موقع ملا۔ حضرت نے عقلی و نقلی دلائل کے ساتھ جس سادگی روانی اور ثقاہت کے ساتھ مسئلہ حل فرمایا ہے اسے دیکھتے ہوئے یہ کہنا پڑتا ہے موضوع کا حق ہی ادا نہیں کیا بلکہ اس میں جان ڈال دی ہے اور قاری کو تازگی، روح کی بالیدگی اور یقین کی پختگی کی صورت میں لازوال دولت دی ہے جو محبت کا سرور اور

دل کا نور بخشی ہے۔

کتاب حاضر و ناظر کی سطریں نور و عرفان کی بہت سی نہریں ہیں جن کے مطالعہ سے فارغ ہو کر قاری یوں محسوس کرتا ہے کہ محبت کے دریا سے نکل آیا ہے اور اسکے روئیں روئیں سے محبت رسول صلی اللہ علیہ وسلم کی شعائیں پھوٹ رہی ہیں جو حضور و قرب، تصور و انتہاک اور شوق و یقین کا ثمر ہیں۔ ایسا محسوس ہوتا ہے کہ محبوب کی رحمت ہم سے دور نہیں۔ یہ ذوق یقین وہ سرور و کیف بخشتا ہے کہ ساری ذات جذب و سرور میں ڈوبی محسوس ہوتی ہے۔

غرض یہ مختصر رسالہ اسی لطیف موضوع پر صدق و یقین اور درد و خلوص کی دولت اپنے دامن میں لیے ہوئے ہے۔ جس کا اثر بڑا گہرا اور ایمان افروز ہے۔ افسوس یہی ہے کہ بہت مختصر ہے جب قاری تاثرات و کیفیات کی دنیا میں کھو جاتا ہے تو رسالہ ختم ہو جاتا ہے۔

امید ہے لکن اور اخلاص کا شاہکار جہاں اپنوں کے لیے

وجہ تسکین ہوگا وہاں خالی ذہن ہو کر پڑھنے والے منکر بھی اس سے
استفادہ کئے بغیر نہیں رہیں گے۔ دعا ہے ذوق و شوق کا یہ نمائندہ
رسالہ جس چاہت اور سوز کے ساتھ لکھا گیا ہے اللہ تعالیٰ اسی قدر
اس کا فیض عام کرے۔ واللہ اعلم بالصواب

محمد معراج الاسلام

(۱۱)

الورع اتقی الفاضل العلامة الحاج مولانا

ابوداؤد محمد صادق صاحب

خطیب زینت المساجد گوجرانوالہ

حضرت الفاضل العلامة الحاج مولانا مفتی محمد امین صاحب
دامت برکاتہم کا ایمان افروز مقالہ روح پرور رسالہ فقیر کی
نظروں سے گذرا اور آفتاب رسالت و مہتاب ولایت کی
ضیا پاشیوں سے دل منور اور دماغ معطر ہوا۔ مولیٰ تعالیٰ بحیثیہ الاعلیٰ
علیہ التحیۃ والثناء حضرت مصنف کے علم و عمل اور فیوض و برکات
میں مزید ترقی عطا فرمائے۔

اگرچہ مسئلہ حاضر و ناظر کے متعلق علماء اہلسنت کے متعدد
رسائل و کتب منظر عام پر آچکی ہیں مگر ضرورت تھی کہ جیسا اس
موضوع پر ایک عام فہم رسالہ منظر عام پر آتا جس سے امت کی

رہنمائی کے لیے اکابر امت کے اقوال مبارکہ کا ذخیرہ ہوتا جس سے ایک طرف تو عشاق امت کی مضبوطی ایمان کا سامان ہوتا اور دوسری طرف ان بد نصیبوں پر اتمام حجت ہوتی جو نہ صرف اس شان مصطفوی کے منکر ہیں بلکہ معاذ اللہ اس اعتقاد کو کفر و شرک سے تعبیر کرتے ہیں۔ الحمد للہ کہ اس رسالہ کی تالیف سے یہ ضرورت پوری ہوگئی جس میں اقوال اکابر کی روشنی میں نہایت نفیس ترتیب و دلنشین انداز میں مسئلہ حاضر و ناظر کو اجاگر کر کے واضح کر دیا گیا ہے کہ حق یہی ہے جس پر اکابر امت اعتقاد رکھتے اور بیان فرماتے چلے آئے ہیں اور یہی صراط مستقیم ہے اور بحکم حدیث البرکۃ مع اکابر کم (کشف الغمہ) اسی میں ساری برکت ہے اور شرک و بدعت کے بیوپاری و نجد و دیوبند کے بھکاری افراد کا عقیدہ حاضر و ناظر کو شرک قرار دینا سراسر حماقت اور خود اپنا ایمان خطرہ میں ڈالنے کے مترادف ہے۔ اگر یہ عقیدہ مبارکہ شرک ہوتا تو ایسے ایسے جلیل القدر اکابر امت محدثین

و مفسرین و ائمہ دین ہرگز اس اہتمام سے اسے بیان نہ فرماتے اور اگر معاذ اللہ اس عقیدہ مبارکہ کے باعث اکابر امت بھی بزعم اہل نجد و دیوبند شرک میں مبتلا ہیں تو پھر یہ ”شرک“ اہل سنت کے لیے موجب ننگ و عار ہے اور نہ اہل نجد و دیوبند کو مسلمان کہلانے کا کوئی حق ہے اس لیے کہ جب ان کے مذہب نامہذب میں اکابر امت کا ایمان معتبر نہیں تو پھر منکرین شان رسالات و گستاخان بارگاہ نبوت کا اسلام کیونکر معتبر ہو سکتا ہے؟

محمد صادق غفرلہ،

گوجرانوالہ

حب الرسول العلامة الحاج مولانا

حافظ احسان الحق مدظلہ العالی

خطیب جامع مسجد ہجویری جناح کالونی فیصل آباد۔

بسم اللہ الرحمن الرحیم۔

رسالہ مبارکہ مولفہ انخی فی اللہ الصوفی الصفی مولانا محمد امین،
مہتمم مدرسہ امینیہ رضویہ محمد پور فیصل آباد کا متعدد مقامات سے
مطالعہ کیا حق و ثواب پر مشتمل پایا۔

مولے تعالیٰ موصوف کی کوشش قبول فرمائے اور اہل
اسلام کو اس سے مستفید ہونے کی توفیق بخشے۔

رسالہ مذکور کے مطالعہ سے معلوم ہوتا ہے کہ اکابر اولیاء
امت (رضی اللہ تعالیٰ عنہم) رسول کریم علیہ التحیۃ والتسلیم کی
صفت حاضر و ناظر کو تسلیم کرتے ہیں۔

الحمد للہ ہم اہلسنت اسی کے قائل ہیں۔

اللہم ثبتنا علیہ

الفقیر محمد احسان الحق قادری رضوی غفرلہ

ہجویری مسجد جناح کالونی فیصل آباد

۲ رجب المرجب ۱۳۹۵ھ

(۱۳)

تاثرات

علامہ عبدالحکیم شرف قادری زید شرف

بسم اللہ الرحمن الرحیم۔

السلام علیکم ورحمۃ اللہ وبرکاتہ! یادگار اسلاف، پیکر زہد و تقویٰ، فقیہ العصر حضرت علامہ مولانا مفتی محمد امین دامت برکاتہم العالیہ موجودہ دور کے ان دیدہ ور علماء و مشائخ میں سے ہیں جنہوں نے زبانی تبلیغ کے ساتھ قلمی تبلیغ و اشاعت کی اہمیت کو محسوس کیا ہے۔

الحمد للہ! ان کی تصانیف کی اشاعت لاکھوں تک پہنچی چکی ہے۔ یہ امر باعث مسرت ہے کہ امینیہ رضویہ لاہوری کورنگی کراچی استاذ گرامی حضرت مفتی صاحب مدظلہ کا رسالہ مبارکہ حاضر و ناظر رسول شائع کر کے فری تقسیم کرنا چاہتی ہے۔

سرکارِ دو عالم ﷺ کے جلوے تو ہر جگہ ضو بار ہیں ہمارے دل کی سکرین ہی صاف نہ ہو تو ہمیں کیا دکھائی دے؟ یہ مسئلہ پڑھنا چاہتے ہوں تو حضرت مفتی صاحب مدظلہ کی ایمانی اور روحانی تحریر پڑھیے ایمان تازہ ہو جائے گا۔

اللہ تعالیٰ حضرت کو صحت کاملہ عطا فرمائے اور ان کا سایہ تاویر سلامت رکھے۔ آمین

محمد عبدالحکیم شرف قادری

شیخ الحدیث جامعہ نظامیہ رضویہ لاہور

۱۴ رجب ۱۴۲۰ھ / ۱۲۳ / اکتوبر ۱۹۹۹ء

حضرت مولانا مفتی ظفر علی صاحب نعمانی دامت برکاتہم العالیہ
مہتمم دارالعلوم امجدیہ کراچی

بسم اللہ الرحمن الرحیم۔

نحمدہ ونصلی علی رسولہ الکریم۔

حاضر و ناظر رسول (ﷺ) کتاب کے اکثر حصہ کو میں
نے بغور دیکھا ہے۔ الحمد للہ کتاب بہت اچھی ہے اور بہت سنجیدہ
پیرائے میں عقائدِ باطلہ کا رد کیا گیا ہے اور قرآن و حدیث سے
مسلکِ اہلسنت کے حاضر و ناظر مسئلے کو بہت اچھے پیرائے میں
ثابت کیا گیا ہے جس سے پڑھے لکھے لوگوں کو بہت فائدہ ہوگا اور
خلوص و نیک نیتی سے پڑھنے والوں کے عقائد بھی درست ہو
جائیں گے اور ایمان کے اندر کامل ترقی پیدا ہوگی۔ ہم اللہ تعالیٰ سے
دعا کرتے ہیں کہ وہ مفتی محمد امین صاحب کو جزائے خیر عطا فرمائے

اور اللہ تعالیٰ انکو مزید توفیق عطا فرمائے۔ اس قسم کے مسائل پر اسی
طرح سے مدلل تصنیف فرمائیں۔

والسلام

مفتی محمد ظفر علی نعمانی

مہتمم دارالعلوم امجدیہ کراچی

۱۶-۱۰-۹۹

حضرت علامہ مولانا فیض اللہ صاحب مدظلہم العالی

ڈیرہ اسماعیل خان

بسم اللہ الرحمن الرحیم۔

نحمد اللہ المعطی ونصلی علی رسولہ

القاسم وعلی الہ واصحابہ اجمعین۔ اما بعد!

رسالہ مولفہ حاضر وناظر حضرت الفاضل مفتی ابوسعید محمد

امین صاحب کا بندہ نے غور سے مطالعہ کیا۔ مسئلہ مذکورہ میں کافی

پایا۔ اس سے مفصل تحقیق میری نظر سے نہیں گزری۔ مولف

موصوف کی سعی عند اللہ مقبول ہو۔

سخ امت نیست در دنیا مگر

بے بصیرت دل ازاں بدتر نگر

ورنہ اگر رسالہ ہذا کو نور ایمان سے مطالعہ کیا جائے رافع

شک وریب ضرور ہوگا اور خوئے بد را بہانہ بسیار کا علاج بھیر سکوت
کے اور نہیں ہے۔

خود مولیٰ کریم جل و علا کا فرمان ہے: النبی اولی
بالمؤمنین من انفسہم۔ بتقدیر معنی اقرب حضور کا مؤمنین
سے حاضر وناظر بتاتا ہے کہ مومنوں کا مصائب و تکالیف میں پڑنا
سرکار کونا گوار ہے۔

ان کا تکالیف میں ہونا اس کو ملحوظ ہوتا ہے اور یہ حاضر
وناظر ہونے کا ثمرہ ہے نیز پانچ وقت نماز میں السلام علیک
ایھا النبی مومنوں کا کہنا باعتقاد حاضر وناظر ہونے حضور ﷺ کے
مشہور و معروف دلیل ہے ورنہ غائب کو خطاب دیوانوں کا رویہ
ہے۔

پھر یہ مترددین خطاب کو تبدیل کر کے صیغہ غائب سے
نمازوں میں یاد کیا کریں۔ خدا تعالیٰ ہدایت فرمائے اور ہم سب
کے دلوں میں عظمت مصطفیٰ ﷺ نقش کر دے۔ آمین

ہذا ما ظہر لی وعند اللہ العلم الجلی

والخفی

وانا الفقیر المفتقر الی اللہ القدیر فیض اللہ

جمالوی عفی عنہ

تحصیل و ضلع ڈیرہ غازی خان

(۱۶)

تاثرات شیخ القرآن، ابوالبیان، علامہ
الحاج مولانا غلام علی صاحب دامت برکاتہم العالیہ
مہتمم جامعہ حنفیہ دارالعلوم اشرف المدارس اوکاڑہ

کتاب حاضر و ناظر مولفہ حضرت علامہ الحاج مفتی محمد امین
صاحب دام فیضہ کا مطالعہ کیا بجزمہ تعالیٰ اسکو مسلک اہلسنت
وجماعت کے مطابق پایا۔

مسئلہ حاضر و ناظر کے متعلق حضرت مفتی صاحب نے جو
حوالہ جات درج فرمائے ہیں وہ صحیح و درست ہیں اور مسئلہ متنازعہ
فیہا کی صورت مختلفہ کو سمجھنے میں ان سے کافی بصیرت حاصل ہوتی
ہے۔

حق جل شانہ مولف کو جزائے خیر عطا فرمائے اور
مسلمانوں کو اس سے مستفیض ہونے کی توفیق مرحمت

فرمائے۔ آمین

یادربنا الکریم بحرمة النبی الکریم الرؤف
الرحیم علیہ وعلی الہ افضل الصلوات
والتسلیم۔

نمقہ بقلمہ الفقیر ابوالفضل غلام علی غفرلہ
خادم العلم الشریف بالجامعۃ الخفیۃ اشرف
المدارس اوکاڑہ

(۱۷)

تاثرات صاحبزادہ والا نشان مولانا علامہ الحاج
صاحبزادہ غلام محمد صاحب زید شرفہم
سجادہ نشین آستانہ عالیہ بھور شریف ضلع میانوالی

حامد اومصلیاً رسالہ موسومہ بہ حاضر و ناظر پڑھنے کا شرف
حاصل ہوا جو کہ روح کے لیے تازگی اور ایمان کیلئے پختگی کا باعث
ہوا بلکہ اہل اسلام کے لیے اطمینان وایقان اور زندگی کے سفر کے
لیے بہترین نمونہ ہے کیونکہ اس پر آشوب دور میں کفر و شرک کی
تند و تیز آندھیاں چل رہی ہیں جس کے لیے ایسی تصنیف ایک
قوی حصار ہے بالخصوص جب کہ بعض جماعتیں اسلام اور تبلیغ کے
نام پر سادہ لوح مسلمانوں کو گمراہی میں دھکیل رہی ہیں۔ ان سادہ
لوح مسلمانوں کے دلوں سے عظمت مصطفیٰ ﷺ کو مٹانے کی فکر
میں ہیں۔ مسلمانوں کو چاہئے کہ اپنے ایمان بچانے کے لیے اس
قسم کی ایمان افروز کتابوں کا مطالعہ کریں۔ زیر نظر رسالہ جامع اور

مختصر رسالہ مسئلہ حاضر و ناظر میں شمع رسالت کے پروانوں کے لیے
 مژدہ جانفرا ہے۔ آخر میں دعا ہے کہ اللہ رب العزت جل شانہ
 حضرت علامہ استاذی المکرم الحاج مفتی محمد امین (زادہ اللہ شرفاً)
 کو زیادہ سے زیادہ مذہب حق اہلسنت و جماعت کی خدمت کی
 توفیق انیق عطا فرمائے اور ان کی اس سعی میں برکت فرمائے اور ہم
 سب کیلئے اس سرچشمہ فیض کو جاری رکھے اور ہر مسلمان کو حضور
 سرور کائنات مفرج موجودات صلی اللہ علیہ وسلم کی سچی محبت و غلامی نصیب
 فرمائے اور آپ کی شفاعت سے بہرہ ور فرمائے اور اس بندہ ناچیز
 کو ان چند سطور کے ذریعہ شمولیت کرنے سے بطفیل اپنے
 حبیب صلی اللہ علیہ وسلم سعادت دارین نصیب فرمائے۔ آمین ثم آمین

حررہ طالب الدعاء

ابوالضیاء فقیر غلام محمد غفرلہ

آستانہ عالیہ فتحیہ نقشبندیہ بھور شریف

تحصیل عیسیٰ خیل ضلع میانوالی

(۱۸)

تاثرات پروفیسر ڈاکٹر مجید اللہ قادری (پی ایچ ڈی)

کراچی یونیورسٹی

عصر حاضر کے صاحب قلم مفکر اسلام ممتاز عالم دین اور فقیہ عصر
 حضرت مولانا مفتی محمد امین صاحب نے حضور نبی کریم صلی اللہ علیہ وسلم کی
 صفت ”شاہد“ پر ایک کتاب بعنوان ”حاضر و ناظر رسول صلی اللہ علیہ وسلم“
 قلمبند فرمائی ہے جس میں آپ نے ۷ فصلیں قائم کی ہیں اور
 اسلاف کے قواعد و ضوابط کے مطابق عقل اور نقلی دلائل کے
 ذریعے صفت شاہد کو کھول کر بیان فرمایا ہے۔ ساتھ ہی صفت شاہد
 کے وسیع معنوں سے نابلد افراد کو سمجھانے کی بھرپور سعی فرمائی
 ہے۔ آپ نے مشاہدات میں دور حاضر کے بھی کئی واقعات شامل
 کئے ہیں۔ آپ نے ان حضرات کا تعاقب بھی کیا ہے جو صرف
 لغت کا آئینہ استعمال کرتے اور وہ بھی ایسا دھندلا کہ جس میں اپنا

چہرہ بھی صاف نظر نہ آئے تو اس میں نبی کریم ﷺ کے اوصاف کیسے نظر آئیں گے۔ آخر میں مصنف نے چند نصیحتیں بھی فرمائی ہیں۔

دعا ہے مولائے قدیر اس سعی کو قبول فرمائے اور قبلہ مفتی صاحب کو اہلسنت کی مزید خدمت کی توفیق مرحمت فرمائے آمین۔

فہرست مضامین

نمبر شمار	عنوان	صفحہ نمبر
۱۔	حرفِ آغاز	۳
۲۔	سبب تالیف	۵
۳۔	نوائے وقت کا عکس	
۴۔	مقدمہ	۸
۵۔	فصل اول	۱۲
	حاضر و ناظر کا مفہوم	
۶۔	فصل دوم	۱۳
	حاضر و ناظر کا ثبوت	
۷۔	حدیث پاک	۲۵
۸۔	فصل سوم	۲۸
	اقوال اکابر	
۹۔	شیر ربانی رحمۃ اللہ علیہ کا قول مبارک	۲۸
۱۰۔	شیخ الحدیث قدس سرہ کا قول مبارک	۲۸
۱۱۔	خواجہ ضیاء اللہ کا قول مبارک	۳۲

- ۱۲- خواجہ شہاب الدین سہروردی کا قول مبارک ۳۳
- ۱۳- امام ربانی قدس سرہ کا قول مبارک ۳۳
- ۱۴- مولانا عبدالحی لکھنوی کا قول مبارک ۳۴
- ۱۵- حضرت ملا علی قاری کا قول مبارک ۳۵
- ۱۶- امام غزالی قدس سرہ کا قول مبارک ۳۶
- ۱۷- علامہ نورالدین حلبی کا قول مبارک ۳۶
- ۱۸- علامہ زرقانی کا قول مبارک ۳۷
- ۱۹- خواجہ ابوالعباس مرسی کا قول مبارک ۳۸
- ۲۰- شاہ عبدالعزیز محدث دہلوی کا قول مبارک ۳۹
- ۲۱- شیخ المحمد ثین کا دوسرا قول مبارک ۴۱
- ۲۲- امام قسطلانی کا قول مبارک ۴۱
- ۲۳- امام زرقانی کا دوسرا قول مبارک ۴۲
- ۲۴- علامہ نورالدین حلبی کا قول مبارک ۴۳
- ۲۵- عارف باللہ ابن عثمان میرغنی کا قول مبارک ۴۵
- ۲۶- شیخ محمد نبیرہ خواجہ نصیرالدین چراغ کا قول مبارک ۴۹
- ۲۷- علامہ ابن حجر رحمۃ اللہ علیہ کا قول مبارک ۴۹

- ۲۸- شیخ احمد قدس سرہ کا قول مبارک ۵۱
- ۲۹- علامہ ابن حجر کا قول مبارک ۵۵
- ۳۰- خواجہ ابن عطاء اللہ سکندری ۵۵
- ۳۱- فصل چہارم ۵۷
- عقلی دلائل
- ۳۲- فصل پنجم ۷۸
- اقوال مخالفین
- ۳۳- حضرت محمد حضرمی نے ۳۰ شہروں میں جمعہ پڑھایا ۸۴
- ۳۴- فصل ششم ۸۹
- حاضر و ناظر کے متعلق واقعات کرامت کی روشنی میں
- ۳۶- فصل ہفتم ۱۰۶
- نہ ماننے کی وجہ
- ۳۷- محبت و عظمت مصطفیٰ صلی اللہ علیہ وسلم اہم چیز ہے ۱۲۳
- ۳۸- خاتمہ چند نصیحت کی باتیں ۱۲۳
- ۳۹- کن حضرات نے حاضر و ناظر مانا ۱۲۶

اللہ تعالیٰ کے فضل و کرم حضور نبی کریم ﷺ کی نظر رحمت سے

10 ایکڑ خالص پر مشتمل (80) سلاکت یونیورسٹی

زیر سرپرستی

فقیر عصر بقیۃ السلف
حضرت علامہ الحاج

مفتی محمد امین

بانی و سربراہ

خصوصیات

پاکیزہ ماحول

علوم اسلامیہ ایم اے تک تعلیم

کمپیوٹر کی تعلیم

تعلیم کیساتھ تربیت

مفتی، تجربہ کار ماہر اساتذہ

جدید ہاسٹل

داخلہ

مڈل پاس طلباء کا ہوگا


جامعہ تبلیغ الاسلام

مفتی آباد شاہ کوٹ روڈ فیصل آباد
نور محمد ریاضی

میں

2 سالہ کورس

پانچ سو روپے



جسمیں

عربی سے اردو، اردو سے عربی، عربی مضامین نویسی

شریک ہونیوالے طلباء انشاء اللہ • عربی گفتگو • عربی خطوط نویسی اور عربی میں خطبہ کی صلاحیتوں کے آراستہ ہونگے

041

361860

جامعہ تبلیغ الاسلام

مفتی آباد شاہ کوٹ روڈ فیصل آباد
نور محمد ریاضی

الدی محمد کریم سلطان